



Brussell, 8 ta' April 2022
(OR. en)

7852/22

Fajl Interistituzzjonali:
2020/0360(COD)

CODEC 431
ENER 122
TRANS 209
RELEX 428
ECOFIN 305
ENV 317
PE 35

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Sugġett:	Proposta għal REGOLAMENT TAL-PARLAMENT EWROPEW U TAL-KUNSILL dwar linji gwida għall-infrastruttura tal-enerġija trans-Ewropea u li jħassar ir-Regolament (UE) Nru 347/2013 - Eżitu tal-ewwel qari tal-Parlament Ewropew (Strasburgu, 4-7 ta' April 2022)

I. INTRODUZZJONI

F'konformità mad-dispożizzjonijiet tal-Artikolu 294 TFUE u d-Dikjarazzjoni Kongunta dwar arranġamenti prattiċi għall-proċedura ta' kodeċiżjoni¹, saru għadd ta' kuntatti informali bejn il-Kunsill, il-Parlament Ewropew u l-Kummissjoni bil-ħsieb li jintlaħaq ftehim dwar dan il-fajl fl-ewwel qari.

F'dan il-kuntest, ir-rapporteur, Zdzisław KRASNODEBSKI (ECR, PL), ippreżenta emenda ta' kompromess (l-emenda numru 256) għall-proposta għal Regolament imsemmija hawn fuq, f'isem il-Kumitat għall-Industrija, ir-Riċerka u l-Enerġija. Il-ftehim dwar din l-emenda kien intlaħaq matul il-kuntatti informali msemmijin hawn fuq. Ma tressqet ebda emenda oħra.

¹ ĠU C 145, 30.6.2007, p. 5.

II. VOT

Meta vvotat fil-5 ta' April 2022, il-plenarja adottat l-emenda ta' kompromess (l-emenda numru 256) għall-proposta għal Regolament imsemmija hawn fuq. Ma giet adottata l-ebda emenda oħra.

Il-proposta tal-Kummissjoni hekk emendata tikkostitwixxi l-pożizzjoni tal-Parlament fl-ewwel qari li tinsab fir-risoluzzjoni leġislattiva tiegħu kif tinsab fl-Anness għal dan id-dokument².

Il-pożizzjoni tal-Parlament tirrifletti dak li kien intlaħaq ftehim dwaru preċedentement bejn l-istituzzjonijiet. Il-Kunsill għandu għalhekk ikun f'pożizzjoni li japprova l-pożizzjoni tal-Parlament.

L-att imbagħad jiġi adottat bil-formulazzjoni li tikkorrispondi għall-pożizzjoni tal-Parlament.

² Il-verżjoni tal-pożizzjoni tal-Parlament fir-risoluzzjoni leġislattiva giet immarkata biex tindika l-bidliet li saru bl-emendi għall-proposta tal-Kummissjoni. Iż-żidiet għat-test tal-Kummissjoni huma enfasizzati b'*tipa grassa u bil-korsiv*. Is-simbolu "■" jindika test imħassar.

P9_TA(2022)0105

Infrastruttura tal-enerġija trans-Ewropea *I**

Rizoluzzjoni leġislattiva tal-Parlament Ewropew tal-5 ta' April 2022 dwar il-proposta għal regolament tal-Parlament Ewropew u tal-Kunsill dwar linji gwida għal infrastruttura tal-enerġija trans-Ewropea u li jhassar ir-Regolament (UE) Nru 347/2013 (COM(2020)0824 – C9-0417/2020 – 2020/0360(COD))

(Proċedura leġislattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2020)0824),
- wara li kkunsidra l-Artikolu 294(2) u l-Artikolu 172 tat-Trattat dwar il-Funzjonament tal-Unjoni Ewropea, skont liema artikoli l-Kummissjoni ppreżentat il-proposta lill-Parlament (C9-0417/2020),
- wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
- wara li kkunsidra l-opinjoni tal-Kumitat Ekonomiku u Soċjali Ewropew tal-24 ta' Marzu 2021³,
- wara li kkunsidra l-opinjoni tal-Kumitat tar-Regġuni tal-1 ta' Lulju 2021⁴,
- wara li kkunsidra l-ftehim proviżorju approvat mill-kumitat responsabbli fis-sens tal-Artikolu 74(4) tar-Regoli ta' Proċedura tiegħu u l-impenn meħud mir-rappreżentant tal-Kunsill, permezz tal-ittra tat-22 ta' Diċembru 2021, li japprova l-pożizzjoni tal-Parlament, skont l-Artikolu 294(4) tat-Trattat dwar il-Funzjonament tal-Unjoni Ewropea,
- wara li kkunsidra l-Artikolu 59 tar-Regoli ta' Proċedura tiegħu,
- wara li kkunsidra l-opinjonijiet tal-Kumitat għall-Ambjent, is-Saħħa Pubblika u s-Sikurezza tal-Ikel, tal-Kumitat għat-Trasport u t-Turiżmu u tal-Kumitat għall-Iżvilupp Reġjonali,

³ ĠU C 220, 9.6.2021, p. 51.

⁴ ĠU C 440, 29.10.2021, p. 105.

- wara li kkunsidra r-rapport tal-Kumitat għall-Industrija, ir-Riċerka u l-Energija (A9-0269/2021),
- 1. Jadotta l-pożizzjoni fl-ewwel qari li tidher hawn taħt;
- 2. Jitlob lill-Kummissjoni terġa' tirreferi l-kwistjoni lill-Parlament jekk tibdel il-proposta tagħha, temendaha b'mod sustanzjali jew ikollha l-hsieb li temendaha b'mod sustanzjali;
- 3. Jagħti istruzzjonijiet lill-President tiegħu biex tgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

Požizzjoni tal-Parlament Ewropew adottata fl-ewwel qari fil-5 ta' April 2022 bil-hsieb tal-adozzjoni tar-Regolament (UE) 2022/... tal-Parlament Ewropew u tal-Kunsill dwar linji gwida għall-infrastruttura tal-enerġija trans-Ewropea, li jemenda r-Regolamenti (KE) Nru 715/2009, (UE) 2019/942 u (UE) 2019/943 u d-Direttivi 2009/73/KE u (UE) 2019/944, u li jhassar ir-Regolament (UE) Nru 347/2013

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea u, b'mod partikolari, l-Artikolu 172 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz ta' att leġiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew⁵,

Wara li kkunsidraw l-opinjoni tal-Kumitat tar-Reġjuni⁶,

Filwaqt li jaġixxu skont il-proċedura leġiżlattiva ordinarja⁷,

⁵ GU C 220, 9.6.2021, p. 51.

⁶ GU C 440, 29.10.2021, p. 105.

⁷ Il-pożizzjoni tal-Parlament Ewropew tal-5 ta' April 2022.

Billi:

- (1) Il-Kummissjoni, fil-komunikazzjoni tagħha tal-11 ta' Diċembru 2019 intitolata "Il-Patt Ekoloġiku Ewropew" ("il-Patt Ekoloġiku Ewropew"), stabbiliet strategija ġdida ta' tkabbir li għandha l-għan li tittrasforma l-Unjoni f'soċjetà ġusta u għanja, b'ekonomija moderna, effiċjenti fir-riżorsi u kompetittiva, ***fejn l-oġettiv ta' newtralità klimatika jintlahaq sa mhux aktar tard mill-2050*** u fejn it-tkabbir ekonomiku jkun diżakkoppjat mill-użu tar-riżorsi. Fil-komunikazzjoni tagħha tas-17 ta' Settembru 2020 intitolata "It-tiżiħ tal-ambizzjoni klimatika tal-Ewropa għall-2030 – Ninvestu f'futur newtrali għall-klima għall-benefiċċju tal-popli tagħna", il-Kummissjoni pproponiet li l-mira għat-tnaqqis tal-emissjonijiet tal-gassijiet serra tiżdied għal mill-inqas 55 % sal-2030. Dik l-ambizzjoni giet approvata mill-Kunsill Ewropew fil-11 ta' Diċembru 2020 u l-valutazzjoni tal-impatt li takkumpanja dik il-komunikazzjoni tikkonferma li t-tahlita tal-enerġija tal-futur se tkun differenti hafna minn dik tal-lum u ssostni l-hteġa li tigi rieżaminata u, jekk ikun meħtieġ, li tigi riveduta l-leġislazzjoni dwar l-enerġija. Jidher ċar li l-investimenti kurrenti fl-infrastruttura tal-enerġija mhumiex biżżejjed sabiex jittrasformaw u jibnu l-infrastruttura tal-enerġija tal-futur. Dak ifisser ukoll li l-infrastruttura jeħtieġ li tkun fis-seħh sabiex tappoġġa t-tranzizzjoni enerġetika Ewropea, inklużi l-elettrifikazzjoni rapida, l-espansjoni fil-ġenerazzjoni ta' elettriku rinnovabbli ***u hieles mill-fjuwils fossili***, l-użu akbar ta' gassijiet rinnovabbli u b'livell baxx ta' emissjonijiet tal-karbonju, l-integrazzjoni tas-sistema tal-enerġija u użu akbar ta' soluzzjonijiet innovattivi.

- (2) Il-mira vinkolanti ***attwali*** fil-livell tal-Unjoni għall-enerġija rinnovabbli għall-2030 ta' mill-inqas 32 % tal-konsum finali tal-enerġija u mira ewlenija fil-livell tal-Unjoni għall-effiċjenza fl-enerġija ta' mill-inqas 32,5 % ***se tiġi riveduta bhala parti mill-ambizzjoni miżjuda tal-Unjoni minquxa fir-Regolament (UE) 2021/1119 tal-Parlament Ewropew u tal-Kunsill⁸ u fil-Patt Ekoloġiku Ewropew.***
- (3) Il-Ftehim ta' Pariġi adottat fl-ambitu tal-Konvenzjoni Qafas tan-Nazzjonijiet Uniti dwar it-Tibdil fil-Klima⁹ (il-"Ftehim ta' Pariġi") jistabbilixxi mira fit-tul li ż-żieda fit-temperatura medja globali tinzamm ferm anqas minn 2 °C oghla mil-livelli preindustrijali u li jiġu segwiti l-isforzi biex iż-żieda fit-temperatura tiġi limitata għal 1,5 °C oghla mil-livelli preindustrijali, u jenfasizza l-importanza tal-adattament għall-impatti avversi tat-tibdil fil-klima u li l-flussi finanzjarji jsiru konsistenti ma' perkors lejn żvilupp b'livell baxx ta' emissjonijiet tal-gassijiet serra u reżiljenti għat-tibdil fil-klima. Fit-12 ta' Diċembru 2019, il-Kunsill tal-Ewropa approva l-oġettiv li tintlaħaq Unjoni Ewropea newtrali għall-klima sal-2050, b'mod konformi mal-oġettivi tal-Ftehim ta' Pariġi.

⁸ ***Ir-Regolament (UE) 2021/1119 tal-Parlament Ewropew u tal-Kunsill tat-30 ta' Ġunju 2021 li jistabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999 ("il-Liġi Ewropea dwar il-Klima") (ĠU L 243, 9.7.2021, p. 1).***

⁹ ĠU L 282, 19.10.2016, p. 4.

- (4) Ir-Regolament (UE) Nru 347/2013 tal-Parlament Ewropew u tal-Kunsill¹⁰ jistabbilixxi linji gwida għall-iżvilupp f'waqtu u għall-interoperabbiltà tal-kurituri u l-oqsma prijoritarji tal-infrastruttura tal-enerġija trans-Ewropea sabiex jintlaħqu l-oġġettivi tal-politika tal-enerġija tat-Trattat dwar il-Funzjonament tal-Unjoni Ewropea li jiġu żgurati l-funzjonament tas-suq intern tal-enerġija, is-sigurtà tal-provvista u s-swieq kompetittivi tal-enerġija fl-Unjoni, li jiġu promossi l-effiċjenza fl-enerġija u l-iffrankar tal-enerġija u l-iżvilupp ta' forom ġodda u rinnovabbli ta' enerġija, u li tiġi promossa l-interkonnessjoni tan-networks tal-enerġija. Ir-Regolament (UE) Nru 347/2013 jistabbilixxi qafas għall-Istati Membri u għall-partijiet konċernati rilevanti sabiex jaħdmu flimkien f'ambjent reġjonali biex jiżviluppaw networks tal-enerġija konnessi aħjar bil-ghan li jgħaqqdu reġjuni li bħalissa huma iżolati mis-swieq tal-enerġija Ewropej, isahħu l-interkonnessjonijiet transfruntiera eżistenti ***u jippromwovu ohrajn godda***, u jgħinu fl-integrazzjoni tal-enerġija rinnovabbli. Billi jsegwi dawk l-oġġettivi, ir-Regolament (UE) Nru 347/2013 jikkontribwixxi għal tkabbir intelligenti, sostenibbli u inkluziv u jgħib benefiċċji għall-Unjoni kollha f'termini ta' kompetittività u ta' koeżjoni ekonomika, soċjali u territorjali.

¹⁰ Ir-Regolament (UE) Nru 347/2013 tal-Parlament Ewropew u tal-Kunsill tas-17 ta' April 2013 dwar linji gwida għall-infrastruttura tal-enerġija trans-Ewropea u li jhassar id-Deciżjoni Nru 1364/2006/KE u li jemenda r-Regolamenti (KE) Nru 713/2009, (KE) Nru 714/2009 u (KE) Nru 715/2009 (ĠU L 115, 25.4.2013, p. 39).

- (5) L-evalwazzjoni tar-Regolament (UE) Nru 347/2013 uriet b'mod ċar li l-qafas tejjeb b'mod effettiv l-integrazzjoni tan-networks tal-Istati Membri, stimula l-kummerċ tal-enerġija u, b'hekk, ikkontribwixxa għall-kompetittività tal-Unjoni. Il-proġetti ta' interess komuni fl-elettriku u fil-gass ikkontribwew ħafna għas-sigurtà tal-provvista. Għall-gass, l-infrastruttura issa hija konnessa *ahjar* u r-reżiljenza tal-provvista tgiebet sostanzjalment mill-2013. Il-kooperazzjoni reġjonali fil-gruppi reġjonali u permezz tal-allokazzjoni transfruntiera tal-kostijiet hija faċilitatur importanti għall-implimentazzjoni tal-proġetti. Madankollu, f'ħafna każijiet l-allokazzjoni transfruntiera tal-kostijiet ma rrizultatx fi tnaqqis tad-diskrepanza fil-finanzjament ta' proġetti, kif kien maħsub. Filwaqt li l-maġġoranza tal-proċeduri għall-ġhoti ta' permessi tqassar, f'xi każijiet il-proċess għadu twil. L-assistenza finanzjarja mill-Faċilità Nikkollegaw l-Ewropa, stabbilita bir-Regolament (UE) Nru 1316/2013 tal-Parlament Ewropew u tal-Kunsill¹¹, kienet fattur importanti peress li l-ġhotjiet għall-istudji għenu lill-proġetti sabiex jitnaqqsu r-riskji fl-istadji bikrija tal-iżvilupp filwaqt li l-ġhotjiet għax-xogħlijiet appoġġaw proġetti li jindirizzaw il-kongestjonijiet ewlenin li l-finanzjament tas-suq ma setax jindirizza b'mod suffiċjenti.

¹¹ Ir-Regolament (UE) Nru 1316/2013 tal-Parlament Ewropew u tal-Kunsill tal- 11 ta' Diċembru 2013 li jistabbilixxi l-Faċilità Nikkollegaw l-Ewropa, li jemenda r-Regolament (UE) Nru 913/2010 u jħassar ir-Regolamenti (KE) Nru 680/2007 u (KE) Nru 67/2010 (ĠU L 348, 20.12.2013, p. 129).

- (6) *Fir-riżoluzzjoni tiegħu tal-10 ta' Lulju 2020 dwar ir-reviżjoni tal-linji gwida għall-infrastruttura tal-enerġija trans-Ewropea¹², il-Parlament Ewropew appella għal reviżjoni tar-Regolament (UE) Nru 347/2013, b'kont meħud, b'mod partikolari, tal-miri tal-enerġija u tal-klima tal-Unjoni għall-2030 u l-oġettiv tagħha ta' newtralità klimatika sal-2050, u tal-prinċipju "l-effiċjenza enerġetika tiġi l-ewwel".*
- (7) Il-politika tan-networks trans-Ewropej tal-enerġija hija strument ċentrali fl-iżvilupp ta' suq intern tal-enerġija u meħtieġa sabiex jintlaħqu l-oġettivi tal-Patt Ekoloġiku Ewropew. Sabiex jinkisbu livelli oġhla ta' tnaqqis tal-emissjonijiet tal-gassijiet serra sal-2030 u n-newtralità klimatika *sa mhux aktar tard mill-2050*, l-Ewropa teħtieġ sistema tal-enerġija aktar integrata, li tiddependi fuq livelli oġhla ta' elettrifikazzjoni bbażata fuq sorsi rinnovabbli *u b'livell baxx ta' emissjonijiet tal-karbonju addizzjonali* u d-dekarbonizzazzjoni tas-settur tal-gass. Il-politika tan-networks trans-Ewropej tal-enerġija tista' tiżgura li l-iżvilupp tal-infrastruttura tal-enerġija tal-Unjoni jappoġġa t-tranżizzjoni enerġetika meħtieġa għan-newtralità klimatika f'konformità mal-prinċipju "l-effiċjenza enerġetika tiġi l-ewwel" *u n-newtralità teknoloġika filwaqt li tikkunsidra l-potenzjal ta' tnaqqis tal-emissjonijiet fl-użu aħħari. Tista' tiżgura wkoll interkonnessjonijiet, sigurtà tal-enerġija, integrazzjoni tas-suq u tas-sistema, u kompetizzjoni għall-benefiċċju tal-Istati Membri kollha, kif ukoll enerġija bi prezz affordabbli għall-unitajiet domestiċi u l-impriżi.*

¹² ĠU C 371, 15.9.2021, p. 68.

- (8) Filwaqt li l-objettivi tar-Regolament (UE) Nru 347/2013 ghadhom fil-biċċa l-kbira validi, il-qafas kurrenti tan-networks trans-Ewropej tal-enerġija ghadu ma jirriflettix bis-shih it-tibdiliet mistennija fis-sistema tal-enerġija li se jirriżultaw mill-kuntest politiku l-ġdid u b'mod partikolari mill-miri tal-enerġija u tal-klima aġġornati tal-Unjoni għall-2030 u l-objettiv tan-newtralità klimatika sal-2050 fl-ambitu tal-Patt Ekoloġiku Ewropew.
- Għalhekk, fost aspetti oħrajn, kemm l-objettivi ta' mitigazzjoni tat-tibdil fil-klima kif ukoll ta' adattament għall-klima jehntiġ li jiġu riflessi b'mod adegwat fil-qafas rivedut tan-networks trans-Ewropej tal-enerġija.*** Minbarra l-kuntest politiku ġdid u l-objettivi ġodda, l-iżvilupp teknoloġiku kien rapidu f'dawn l-aħħar għaxar snin. Dak l-iżvilupp jenhtieġ li jiġi kkunsidrat fil-kategoriji tal-infrastruttura tal-enerġija koperti minn dan ir-Regolament, fil-kriterji tal-għażla għall-proġetti ta' interess komuni kif ukoll fil-kurituri u l-oqsma prijoritarji. ***Fl-istess hin, jenhtieġ li d-dispożizzjonijiet ta' dan ir-Regolament ma jaffettwawx id-dritt ta' Stat Membru li jiddetermina l-kundizzjonijiet għall-isfruttament tar-riżorsi tal-enerġija tiegħu, l-għażla tiegħu bejn sorsi differenti ta' enerġija u l-istruttura ġenerali tal-provvista tal-enerġija tiegħu, f'konformità mal-Artikolu 194 tat-TFUE.***

- (9) Id-Direttivi 2009/73/KE¹³ u (UE) 2009/944¹⁴ tal-Parlament Ewropew u tal-Kunsill jipprevedu suq intern tal-enerġija. Filwaqt li sar progress sinifikanti hafna fl-ikkompletar ta' dak is-suq, għad hemm lok għal titjib permezz tal-użu aħjar tal-infrastruttura tal-enerġija eżistenti, l-integrazzjoni tal-ammonti dejjem akbar ta' enerġija rinnovabbli u l-integrazzjoni tas-sistema.
- (10) Jenħtieġ li l-infrastruttura tal-enerġija tal-Unjoni tiġi aġġornata sabiex tiġi evitata ħsara teknika u tiżied ir-reżiljenza tagħha kontra tali ħsara, diżastri naturali jew ikkawżati mill-bniedem, effetti negattivi tat-tibdil fil-klima u theddid għas-sigurtà tagħha, b'mod partikolari fir-rigward tal-infrastrutturi kritiċi Ewropej skont id-Direttiva tal-Kunsill 2008/114/KE¹⁵.

¹³ Id-Direttiva 2009/73/KE tal-Parlament Ewropew u tal-Kunsill tat-13 ta' Lulju 2009 dwar ir-regoli komuni għas-suq intern tal-gass naturali u li tħassar id-Direttiva 2003/55/KE (ĠU L 211, 14.8.2009, p. 94).

¹⁴ Id-Direttiva (UE) 2019/944 tal-Parlament Ewropew u tal-Kunsill tal-5 ta' Ġunju 2019 dwar regoli komuni għas-suq intern għall-elettriku u li temenda d-Direttiva 2012/27/UE (ĠU L 158, 14.6.2019, p. 125).

¹⁵ Id-Direttiva tal-Kunsill 2008/114/KE tat-8 ta' Diċembru 2008 dwar l-identifikazzjoni u l-indikazzjoni tal-Infrastruttura Kritika Ewropea u l-valutazzjoni tal-htieġa għat-titjib tal-ħarsien tagħhom (ĠU L 345, 23.12.2008, p. 75).

- (11) Jenhtieg li l-infrastruttura tal-enerġija tal-Unjoni tkun reżiljenti għall-impatti inevitabbli li t-tibdil fil-klima mistenni johloq fl-Ewropa minkejja l-isforzi ta' mitigazzjoni. Għalhekk, it-tishih tal-isforzi dwar l-adattament u l-mitigazzjoni għat-tibdil fil-klima, il-bini tar-reżiljenza, u l-prevenzjoni tad-diżastri u t-thejjija għalihom huwa kruċjali.
- (12) ***L-iżvilupp tal-infrastruttura tal-enerġija trans-Ewropea jenhtieg li jqis, fejn ikun teknikament possibbli u l-aktar effiċjenti, il-possibbiltà tal-adattament għal skop ġdid tal-infrastruttura u t-tagħmir eżistenti.***

- (13) Is-sigurtà tal-provvista, bħala mutur ewlieni wara l-adozzjoni tar-Regolament (UE) Nru 347/2013, tgiebet b'mod sinifikanti permezz ta' proġetti ta' interess komuni. Barra minn hekk, il-valutazzjoni tal-impatt tal-Kummissjoni li takkumpanja l-komunikazzjoni tal-Kummissjoni tas-17 ta' Settembru 2020 intitolata "It-tishih tal-ambizzjoni klimatika tal-Ewropa għall-2030 – Ninvestu f'futur newtrali għall-klima għall-benefiċċju tal-popli tagħna" tistenna li l-konsum tal-gass naturali jonqos b'mod sinifikanti minhabba li l-użu mhux imrażżan tiegħu mhuwiex kompatibbli man-newtralità karbonika. Min-naħa l-oħra, il-konsum tal-bijogass, tal-idroġenu rinnovabbli u b'livell baxx ta' emissjonijiet tal-karbonju u tal-fjuwils gassużi sintetiċi mistenni jiżdied b'mod sinifikanti lejn l-2050.
- Għall-gass, l-infrastruttura issa hija konnessa ahjar u r-reżiljenza tal-provvista tgiebet sostanzjalment mill-2013. Jenhtieg li l-ippjanar tal-infrastruttura tal-enerġija jirrifletti dan ix-xenarju tal-gass li qed jinbidel. Madankollu, mhux l-Istati Membri kollha huma konnessi biżżejjed man-network tal-gass Ewropew u b'mod partikolari l-Istati Membri gzejjier ghadhom jiffaċċjaw sfidi sinifikanti f'termini ta' sigurtà tal-provvista u iżolament fil-qasam tal-enerġija. Minkejja li 78 % tal-proġetti tal-gass li huma proġetti ta' interess komuni mistennija jiġu kkummissjonati sal-aħhar tal-2025, ghadd minnhom qed jesperjenzaw dewmien sinifikanti, inkluż minhabba problemi ta' permessi. Għalhekk, jenhtieg li dan ir-Regolament ma jaffettwax b'mod negattiv il-proġetti ta' interess komuni li jkunu ghadhom ma tlestewx fid-data tad-dhul fis-sehh tiegħu. Għalhekk, il-proġetti ta' interess komuni inklużi fil-hames lista tal-Unjoni ta' proġetti ta' interess komuni stabbilita skont ir-Regolament (UE) Nru 347/2013, li għalihom ikun gie aċċettat fajl ta' applikazzjoni biex jiġi eżaminat mill-awtorità kompetenti, jenhtieg li jkunu jistgħu jżommu d-drittijiet u l-obbligi tagħhom fir-rigward tal-permessi għal perjodu ta' erba' snin wara d-data tad-dhul fis-sehh ta' dan ir-Regolament.***

- (14) L-importanza tal-grilji intelligenti tal-elettriku, *li mhux dejjem jinkludu l-qsim ta' fruntiera fiżika*, fil-kisba tal-oġġettivi tal-politika tal-Unjoni dwar l-enerġija u l-klima giet rikonoxxuta fil-komunikazzjoni tal-Kummissjoni tat-8 ta' Lulju 2020 intitolata "Nixprunaw Ekonomija Newtrali għall-Klima: Strategija tal-UE dwar l-Integrazzjoni tas-Sistema tal-Enerġija" ("l-Istrategija tal-UE għall-Integrazzjoni tas-Sistema tal-Enerġija"). Il-kriterji għal dik il-kategorija *jenhtieg li jiġu ssimplifikati*, jenhtieg li jinkludu l-iżviluppi teknoloġiċi fir-rigward tal-innovazzjoni u l-aspetti diġitali *u jenhtieg li jippermettu l-integrazzjoni tas-sistema tal-enerġija*. Barra minn hekk, jenhtieg li jiġi cċarat ir-rwol tal-promoturi tal-proġetti. Minhabba ż-żieda sinifikanti mistennija fid-domanda għall-enerġija mis-settur tat-trasport, b'mod partikolari għall-vetturi elettrici fit-toroq pubbliċi u fiż-żoni urbani, jenhtieg li t-teknoloġiji tal-grilji intelligenti jgħinu wkoll sabiex itejbu l-appoġġ relatat man-network tal-enerġija għall-iċċarġjar transfruntier b'kapaċità għolja sabiex tiġi appoġġata d-dekarbonizzazzjoni tas-settur tat-trasport.

- (15) L-Istrateġija tal-UE għall-Integrazzjoni tas-Sistema tal-Enerġija ssottolinjat ukoll il-ħtieġa ta' ppjanar integrat tal-infrastruttura tal-enerġija fis-setturi kollha relatati mal-vetturi, l-infrastrutturi u l-konsum fil-qasam tal-enerġija. Din l-integrazzjoni tas-sistema tibda mill-punt tat-tluq tal-applikazzjoni tal-prinċipju "l-effiċjenza enerġetika tiġi l-ewwel" u tat-teħid ta' approċċ olistiku *f'termini ta' politika u* lil hinn mis-setturi individwali. Tindirizza wkoll il-ħtigijiet ta' dekarbonizzazzjoni tas-setturi diffiċli sabiex jittrażżnu, bħal partijiet tal-industrija jew ċerti modi tat-trasport, fejn, bħalissa, l-elettrifikazzjoni diretta hija teknikament jew ekonomikament diffiċli. Investimenti bħal dawn jinkludu l-idroġenu u l-elettrolizzaturi, li qed jagħmlu progress lejn varar kummerċjali fuq skala kbira. Il-komunikazzjoni tal-Kummissjoni tat-8 ta' Lulju 2020 intitolata "Strateġija għall-idroġenu għal Ewropa newtrali għall-klima" ("l-Istrateġija għall-Idroġenu") tagħti prijetà lill-produzzjoni tal-idroġenu mill-elettriku rinnovabbli, li hija l-aktar soluzzjoni nadifa u li hija l-aktar kompatibbli mal-oġettiv ta' newtralità klimatika tal-Unjoni. Madankollu, f'fażi tranżitorja, hemm bżonn ta' forom oħra ta' idroġenu b'livell baxx ta' emissjonijiet tal-karbonju *għad-dekarbonizzazzjoni* b'mod aktar rapidu *tal-produzzjoni* tal-idroġenu eżistenti, *filwaqt li ssir enfasi fuq firxa varjata ta' teknoloġiji nodfa, u biex* tingħata spinta lill-ekonomija ta' skala.

- (16) Barra minn hekk, fl-Istrateġija għall-Idroġenu tagħha, il-Kummissjoni kkonkludiet li, għall-varar meħtieġ tal-idroġenu, network tal-infrastruttura fuq skala kbira huwa element importanti li l-Unjoni u s-suq intern biss jistgħu joffru. Bhalissa hemm infrastruttura ddedikata limitata hafna għat-trasport u għall-kummerċ tal-idroġenu bejn il-fruntieri ***jew għall-holqien ta' widien tal-idroġenu***. Jenħtieġ li tali infrastruttura tkun tikkonsisti f'ammont sinifikanti ta' assi konvertiti minn assi ddedikati għall-gass naturali, ikkomplementati minn assi ġodda ddedikati għall-idroġenu. Barra minn hekk, l-Istrateġija għall-Idroġenu tistabbilixxi għan strateġiku li sal-2030 il-kapaċità installata tal-elettrolizzaturi tiżdied għal 40 Gigawatts (GW) sabiex tiżdied il-produzzjoni tal-idroġenu rinnovabbli u tiġi ffaċilitata d-dekarbonizzazzjoni tas-setturi dipendenti fuq il-fjuwils fossili, bħall-industrija jew it-trasport. Għalhekk, jenħtieġ li l-politika tan-Networks Trans-Ewropej tal-Enerġija tinkludi infrastrutturi ġodda u adattati għal skop ġdid għat-trażmissjoni u għall-ħzin tal-idroġenu kif ukoll faċilitajiet tal-elettrolizzaturi. Jenħtieġ li l-infrastruttura għat-trażmissjoni u għall-ħzin tal-idroġenu tiġi inkluża wkoll fil-pjan ta' għaxar snin għall-iżvilupp tan-network li jkopri l-Unjoni kollha sabiex tkun tista' ssir valutazzjoni komprensiva u konsistenti tal-kostijiet u tal-benefiċċji tagħha għas-sistema tal-enerġija, inkluż il-kontribut tagħha għall-integrazzjoni u għad-dekarbonizzazzjoni tas-setturi, bil-għan li jinħoloq sinsla tal-idroġenu għall-Unjoni.

- (17) Barra minn hekk, jenhtieg li tinholoq kategorija ġdida ta' infrastruttura għall-grilji intelligenti tal-gass biex issostni l-investimenti li jintegraw *pluralità* ta' gassijiet *partikolarment* rinnovabbli *u b'livell baxx ta' emissjonijiet tal-karbonju* bħall-bijogass, il-bijometan u l-idroġenu, fin-network *tal-gass* u tghin fil-ġestjoni ta' sistema aktar kumplessa li tirrizulta, filwaqt li tibni fuq teknoloġiji digitali innovattivi.
- (18) *Il-kisba tan-newtralità klimatika sa mhux aktar tard mill-2050 tassumi li xorta se jkun hemm proċessi industrijali li jemettu d-diossidu tal-karbonju. Tali diossidu tal-karbonju huwa kkunsidrat bħala inevitabbli, meta l-produzzjoni tiegħu ma tistax tiġi evitata minkejja l-ottimizzazzjoni, pereżempju permezz ta' effiċjenza fl-enerġija jew elettrifikazzjoni li tintegra sorsi rinnovabbli. L-iżvilupp tal-infrastruttura ddedikata għad-diossidu tal-karbonju jenhtieg li jwassal għal tnaqqis nett sinifikanti ta' emissjonijiet inevitabbli fin-nuqqas ta' alternattivi raġonevoli. Il-qbid tad-diossidu tal-karbonju huwa kopert mid-Direttiva 2010/75/UE tal-Parlament Ewropew u tal-Kunsill¹⁶ għall-fini tal-flussi tad-diossidu tal-karbonju li joriġinaw mill-installazzjonijiet koperti minn dik id-Direttiva, u għall-fini tal-ħżin ġeoloġiku skont id-Direttiva 2009/31/KE tal-Parlament Ewropew u tal-Kunsill¹⁷.*

¹⁶ Id-Direttiva 2010/75/UE tal-Parlament Ewropew u tal-Kunsill tal-24 ta' Novembru 2010 dwar l-emissjonijiet industrijali (il-prevenzjoni u l-kontroll integrati tat-tniġġis) (ĠU L 334, 17.12.2010, p. 17).

¹⁷ Id-Direttiva 2009/31/KE tal-Parlament Ewropew u tal-Kunsill tat-23 ta' April 2009 dwar il-ħżin ġeoloġiku tad-diossidu tal-karbonju u li temenda d-Direttiva tal-Kunsill 85/337/KEE, id-Direttivi 2000/60/KE, 2001/80/KE, 2004/35/KE, 2006/12/KE, 2008/1/KE u r-Regolament (KE) Nru 1013/2006 (ĠU L 140, 5.6.2009, p. 114).

- (19) Ir-Regolament (UE) Nru 347/2013 kien jirrikjedi li proġett kandidat ta' interess komuni jaghti prova ta' kontribut sinifikanti għal tal-anqas kriterju wiehed minn sett ta' kriterji fil-proċess għall-elaborazzjoni tal-lista tal-Unjoni ta' proġetti ta' interess komuni, li seta' jinkludi, iżda mhux bilfors, is-sostenibbiltà. F'konformità mal-htigijiet speċifiċi tas-suq intern tal-enerġija ta' dak iż-żmien, dak ir-rekwiżit ippermetta l-iżvilupp ta' proġetti ta' interess komuni li indirizzaw biss ir-riskji għas-sigurtà tal-provvista anke jekk ma wrewx benefiċċji f'termini ta' sostenibbiltà. Madankollu, minhabba l-evoluzzjoni tal-htigijiet infrastrutturali tal-Unjoni, l-għanijiet ta' dekarbonizzazzjoni u il-konklużjonijiet tal-Kunsill Ewropew adottati fil-21 ta' Lulju 2020, li skonthom l-infiq tal-Unjoni jenhtieg li jkun konsistenti mal-oġettivi tal-Ftehim ta' Pariġi u mal-prinċipju ta' 'la tagħmilx ħsara' tal-Ftehim Ekoloġiku Ewropew, is-sostenibbiltà f'termini tal-integrazzjoni ta' sorsi tal-enerġija rinnovabbli fil-grilja jew it-tnaqqis tal-emissjonijiet tal-gassijiet serra, kif rilevanti, jenhtieg li jiġu vvalutati sabiex jiġi żgurat li l-politika tan-networks trans-Ewropej tal-enerġija tkun koerenti mal-miri tal-enerġija u tal-klima tal-Unjoni u l-oġettiv ta' newtralità klimatika sal-2050, ***filwaqt li jitqiesu l-ispeċifiċitajiet ta' kull Stat Membru fil-kisba tal-oġettiv ta' newtralità klimatika.*** Is-sostenibbiltà tan-networks tat-trasport tad-diossidu tal-karbonju hija indirizzata ***bit-tnaqqis totali mistenni tal-emissjonijiet tal-gassijiet serra matul iċ-ċiklu tal-hajja tal-proġett u n-nuqqas ta' soluzzjonijiet teknoloġiċi alternattivi biex jinkiseb l-istess livell ta' tnaqqis ta' diossidu tal-karbonju.***

- (20) Jenhtieg li l-Unjoni tiffaċilita l-proġetti infrastrutturali li jgħaqqdu n-networks tal-Unjoni ma' networks ta' pajjiżi terzi li jkunu ta' benefiċċju reċiproku u mehtieġa għat-tranzizzjoni enerġetika u għall-kisba tal-miri klimatiċi, u li jissodisfaw ukoll il-kriterji speċifiċi tal-kategoriji ta' infrastruttura rilevanti skont dan ir-Regolament, b'mod partikolari mal-pajjiżi ġirien u ma' pajjiżi li magħhom l-Unjoni tkun stabbiliet kooperazzjoni speċifika dwar l-enerġija. Għalhekk, jenhtieg li dan ir-Regolament jinkludi fil-kamp ta' applikazzjoni tiegħu proġetti ta' interess reċiproku meta jkunu sostenibbli u kapaċi juru benefiċċji soċjoekonomiċi netti sinifikanti **fil-livell tal-Unjoni u** tal-anqas pajjiż terz wiehed. Tali proġetti jenhtieg li jkunu eliġibbli għall-inklużjoni fil-lista tal-Unjoni ta' proġetti ta' interess komuni u proġetti ta' interess reċiproku ("il-lista tal-Unjoni") dment li l-qafas ta' politika jkollu **livell għoli ta' konverġenza u jkun appoġġat b'mekkaniżmi ta' infurzar u jenhtieg li** juru kontribut għall-oġġettivi tal-politika ġenerali tal-enerġija u tal-klima tal-Unjoni u tal-pajjiżi terzi f'termini ta' sigurtà tal-provvista u dekarbonizzazzjoni.

Livell gholi ta' konvergenza tal-qafas tal-politika jenhtieg li jiġi preżunt għall-Partijiet Kontraenti taż-Żona Ekonomika Ewropea jew tal-Komunità tal-Energija ***jew ikun jista' jintwera fil-każ ta' pajjiżi terzi ohra permezz ta' ftehimiet bilaterali li jinkludu*** ***dispożizzjonijiet rilevanti dwar l-oġettivi tal-politika dwar il-klima u l-enerġija fejn tidhol id-dekarbonizzazzjoni u jiġi vvalutat aktar minn grupp reġjonali xieraq bl-appoġġ tal-Kummissjoni***. Barra minn hekk, jenhtieg li l-pajjiżi terzi li miegħu l-Unjoni tikkoopera fl-iżvilupp ta' proġetti ta' interess reċiproku jiffaċilita skeda ta' żmien simili għall-implimentazzjoni aċċellerata u għal miżuri ohra ta' appoġġ għall-politika, kif previst f'dan ir-Regolament. Għalhekk, jenhtieg li l-proġetti ta' interess reċiproku jiġu trattati bl-istess mod bħall-proġetti ta' interess komuni bid-dispożizzjonijiet kollha relatati mal-proġetti ta' interess komuni japplikaw ukoll għall-proġetti ta' interess reċiproku, sakemm ma jkunx speċifikat mod ieħor. ***Benefiċċji soċjoekonomiċi netti sinifikanti fil-livell tal-Unjoni jenhtieg li tinftiehem bħala titjib tal-interoperabbiltà u l-funzjonament tas-suq intern, li jmur lil hinn minn Stat Membru wiehed. Fir-rigward ta' proġetti għall-ħżin tad-diossidu tal-karbonju, jenhtieg li jkunu eliġibbli biss il-proġetti mehtieġa biex jingħata lok għall-ħżin u t-trasport transfruntier tad-diossidu tal-karbonju, dment li l-istandards u s-salvagwardji li jipprevjenu kwalunkwe tnixxija u li jikkonċernaw il-klima, is-saħħa tal-bniedem u l-ekosistemi fir-rigward tas-sikurezza u l-effettività tal-ħżin permanenti tad-diossidu tal-karbonju jkunu mill-inqas fl-istess livell bħal fl-Unjoni. Jenhtieg li jiġi preżunt li ż-Żona Ekonomika Ewropea tissodisfa daww l-istandards u s-salvagwardji.***

- (21) *Il-proġetti ta' interess reċiproku jenhtieg li jiġu kkunsidrati bhala ghodda addizzjonali biex il-kamp ta' applikazzjoni ta' dan ir-Regolament jiġi estiż għal pajjiżi terzi lil hinn minn daww il-proġetti ta' interess komuni li jikkontribwixxu għall-implimentazzjoni ta' kuritur jew qasam priyoritarju tal-infrastruttura tal-enerġija kif stabbilit fl-Anness I. Għalhekk, meta proġett ma' pajjiżi terzi jikkontribwixxi għall-implimentazzjoni ta' kuritur jew qasam priyoritarju tal-infrastruttura tal-enerġija, dan jenhtieg li jkun eliġibbli biex japplika għall-istatus ta' proġett ta' interess komuni skont dan ir-Regolament. Bl-istess prinċipju, il-proġetti ta' interkonnnessjoni tal-elettriku ma' pajjiżi terzi li jkunu kisbu l-istatus ta' proġett ta' interess komuni skont ir-Regolament (UE) Nru 347/2013 jistgħu jintagħżlu bhala proġetti ta' interess komuni, dment li jsirilhom il-proċess tal-għażla u li jissodisfaw il-kriterji għall-proġetti ta' interess komuni.*

- (22) Barra minn hekk, sabiex jintlaħqu l-miri tal-enerġija u tal-klima tal-Unjoni għall-2030 u l-oġettiv tagħha ta' newtralità klimatika sal-2050, hemm bżonn li l-Ewropa żżid b'mod sinifikanti l-ġenerazzjoni tal-elettriku rinnovabbli. Il-kategoriji eżistenti tal-infrastruttura tal-enerġija għat-trażmissjoni u l-ħżin tal-elettriku huma kruċjali għall-integrazzjoni taż-żieda sinifikanti fil-ġenerazzjoni tal-elettriku rinnovabbli fil-grilja enerġetika. Barra minn hekk, dan jirrikjedi żieda fl-investiment fl-enerġija rinnovabbli lil hinn mill-kosta ***bil-ghan li tintlaħaq mill-inqas 300 GW ta' ġenerazzjoni mir-riħ lil hinn mill-kosta installata f'konformità mal-istrateġija għall-enerġija rinnovabbli lil hinn mill-kosta tal-Kummissjoni stabbilita fil-komunikazzjoni tal-Kummissjoni tad-19 ta' Novembru 2020 intitolata "Strateġija tal-UE biex jiġi sfruttat il-potenzjal tal-enerġija rinnovabbli lil hinn mill-kosta għal futur newtrali għall-klima". Dik l-istrateġija tinkludi rabtiet radjali li jgħaqqdu l-kapaċitajiet eoliċi godda lil hinn mill-kosta, kif ukoll proġetti integrati ibridi.*** Jenħtieġ li tiġi indirizzata wkoll il-koordinazzjoni tal-ippjanar u l-iżvilupp fit-tul tal-grilji tal-elettriku lil hinn mill-kosta u fuq l-art. B'mod partikolari, jenħtieġ li l-ippjanar tal-infrastruttura lil hinn mill-kosta jitbiegħed mill-approċċ ta' proġett bi proġett u jqarreb lejn approċċ komprensiv ikkoordinat li jiżgura l-iżvilupp sostenibbli ta' grilji lil hinn mill-kosta integrati f'konformità mal-potenzjal tal-enerġija rinnovabbli lil hinn mill-kosta ta' kull baċir tal-baħar, mal-harsien tal-ambjent u ma' użi oħra tal-baħar. ***Jenħtieġ li jkun hemm approċċ ibbażat fuq il-kooperazzjoni volontarja bejn l-Istati Membri. Jenħtieġ li l-Istati Membri jibqgħu responsabbli għall-approvazzjoni tal-proġetti ta' interess komuni li jkunu relatati mat-territorju tagħhom u l-kostijiet relatati.***

- (23) Jenhtieg li l-Istati Membri rilevanti jkunu jistgħu jivvalutaw il-benefiċċji u l-kostijiet ***tal-kurituri prijoritarji tal-grilji lil hinn mill-kosta*** għall-enerġija rinnovabbli u jwettqu analiżi preliminari tal-kondiviżjoni tal-kostijiet ***fil-livell tal-kurituri prijoritarji tal-grilji lil hinn mill-kosta*** biex isostnu l-impenji politiċi kongunti għall-iżvilupp tal-enerġija rinnovabbli lil hinn mill-kosta **■**. Il-Kummissjoni, ***flimkien mal-Istati Membri u l-operaturi tas-sistemi ta' trażmissjoni (TSOs) u l-awtoritajiet regolatorji nazzjonali rilevanti***, jenhtieg li tiżviluppa ***gwida għall-kostijiet-benefiċċji*** u l-kondiviżjoni tal-kostijiet ***specifiċi*** għall-varar tal-pjanijiet għall-iżvilupp tan-network integrat lil hinn mill-kosta li jenhtieg li tippermetti lill-Istati Membri jagħmlu valutazzjoni adegwata.

- (24) Il-proċess tal-pjan ta' għaxar snin għall-iżvilupp tan-network li jkopri l-Unjoni kollha bħala bażi għall-identifikazzjoni ta' proġetti ta' interess komuni fil-kategoriji tal-elettriku u tal-gass wera li kien effettiv. Izda, filwaqt li n-Network Ewropew għall-Operaturi tas-Sistema ta' Trażmissjoni tal-Elettriku ("l-ENTSO tal-Elettriku") u n-Network Ewropew tal-Operaturi tas-Sistemi ta' Trażmissjoni tal-Gass ("l-ENTSO tal-Gass") u t-TSOs għandhom rwol importanti x'jaqdu fil-proċess, hemm bżonn ta' aktar skrutinju, b'mod partikolari fir-rigward tad-definizzjoni tax-xenarji għall-futur, l-identifikazzjoni tal-lakuni u tal-kongestjonijiet infrastrutturali fit-tul u l-valutazzjoni tal-proġetti individwali, bil-għan li tissaħħaħ il-fiduċja fil-proċess. Għalhekk, minhabba l-htieġa ta' validazzjoni indipendenti, jenhtieġ li l-Aġenzija għall-Koperazzjoni tar-Regolaturi tal-Energija ("l-Aġenzija") u l-Kummissjoni jkollhom rwol akbar fil-proċess, inkluż fil-proċess għat-tfassil tal-pjan ta' għaxar snin għall-iżvilupp tan-network li jkopri l-Unjoni kollha skont ir-Regolamenti (KE) Nru 715/2009¹⁸ u (UE) 2019/934¹⁹ tal-Parlament Ewropew u tal-Kunsill. ***Il-proċess tal-pjan ta' għaxar snin għall-iżvilupp tan-network li jkopri l-Unjoni kollha jenhtieġ li jibbenefika mill-input oġġettiv u bbażat fuq ix-xjenza minn korpi xjentifiku indipendenti bhall-Bord Konsultattiv Xjentifiku Ewropew dwar it-Tibdil fil-Klima u jenhtieġ li jiġi organizzat bl-aktar mod effettiv.***

¹⁸ Ir-Regolament (KE) Nru 715/2009 tal-Parlament Ewropew u tal-Kunsill tat-13 ta' Lulju 2009 dwar il-kondizzjonijiet għall-aċċess għan-networks ta' trażmissjoni tal-gass naturali u li jhassar ir-Regolament (KE) Nru 1775/2005 (ĠU L 211, 14.8.2009, p. 36).

¹⁹ Ir-Regolament (UE) 2019/943 tal-Parlament Ewropew u tal-Kunsill tal-5 ta' Ġunju 2019 dwar is-suq intern tal-elettriku, (ĠU L 158, 14.6.2019, p. 54).

- (25) *Fit-twettiq tal-kompiti tagħhom qabel l-adozzjoni tal-pjanijiet ta' ghaxar snin għall-iżvilupp tan-network li jkopru l-Unjoni kollha, l-ENTSO tal-Elettriku u l-ENTSO tal-Gass jenhtieg li jwettqu proċess ta' konsultazzjoni estensiv li jinvolvi lill-partijiet ikkonċernati rilevanti kollha. Il-konsultazzjoni jenhtieg li tkun miftuħa u trasparenti u jenhtieg li tiġi organizzata b'tempestività biex jingħata lok għall-feedback tal-partijiet ikkonċernati fit-thejjija tal-fażijiet ewlenin tal-pjanijiet ta' ghaxar snin għall-iżvilupp tan-network li jkopru l-Unjoni kollha, bħall-iżvilupp tax-xenarju, l-identifikazzjoni tan-nuqqasijiet fl-infrastruttura u l-metodoloġija tal-analiżi tal-kostijiet u l-benefiċċji għall-valutazzjoni tal-proġetti. L-ENTSO tal-Elettriku u l-ENTSO tal-Gass jenhtieg li jagħtu l-kunsiderazzjoni dovuta lill-input mill-partijiet ikkonċernati matul il-konsultazzjonijiet u jenhtieg li jispjegaw kif qiesu dak l-input.*

- (26) *F'konformità mal-konklużjonijiet tal-Forum għall-Infrastrutturi tal-Enerġija tal-2020, hemm bżonn li jiġi żgurat li s-setturi rilevanti kollha, bħall-gass, l-elettriku u t-trasport, jiġu kkunsidrati f'perspettiva integrata fil-proċessi tal-ippjanar tal-infrastruttura kollha għat-trażmissjoni u għad-distribuzzjoni, fuq l-art u lil hinn mill-kosta. Sabiex ikun hemm konformità mal-Ftehim ta' Pariġi u jintlaħqu l-oġettivi klimatiċi tal-Unjoni tal-2030 u l-oġettivi tal-iżvilupp tal-enerġija lil hinn mill-kosta tal-2040, u bi qbil mal-oġettiv tal-Unjoni li tinkiseb newtralità klimatika sa mhux aktar tard mill-2050, jenhtieg li l-qafas tan-networks trans-Ewropej tal-enerġija jiddependi fuq viżjoni ta' "sistema ta' enerġija waħda" aktar intelligenti, aktar integrata, fit-tul u ottimizzata permezz tal-implimentazzjoni ta' qafas li jippermetti koordinazzjoni akbar tal-ippjanar tal-infrastruttura f'diversi setturi u jgħall-opportunità biex jiġu integrati bl-aħjar mod diversi soluzzjonijiet ta' akkoppjament li jinvolvu diversi elementi tan-network bejn diversi infrastrutturi. Dan jenhtieg li jiġi żgurat billi jiġi żviluppat mudell integrat progressivament li jagħti lok għall-konsistenza bejn il-metodoloġiji tas-settur uniku bbażati fuq suppożizzjonijiet komuni u jirrifletti l-interdipendenzi.*

- (27) Huwa importanti li jiġi żgurat li dawk il-proġetti infrastrutturali li għalihom ma teżisti l-ebda soluzzjoni alternattiva raġonevoli biss ikunu jistgħu jirċievu l-istatus ta' proġett ta' interess komuni. Għal dak il-għan, ***il-prinċipju "l-effiċjenza enerġetika tiġi l-ewwel" jenhtieg li jitqies fir-rapport dwar l-identifikazzjoni tan-nuqqasijiet fl-infrastruttura żviluppat f'konformità ma' dan ir-Regolament u l-hidma tal-gruppi reġjonali fl-istabbiliment tal-listi reġjonali ta' proġetti proposti fil-lista tal-Unjoni. F'konformità mal-prinċipju "l-effiċjenza enerġetika tiġi l-ewwel", jenhtieg li jiġu kkunsidrati l-alternattivi rilevanti kollha għall-infrastruttura l-ġdida biex jiġu żgurati l-htigijiet futuri tal-infrastruttura, li jistgħu jikkontribwixxu għall-indirizzar tal-identifikazzjoni tan-nuqqasijiet fl-infrastruttura.***

Il-gruppi reġjonali, assistiti mill-awtoritajiet regolatorji nazzjonali, jenhtieg li jikkunsidraw is-suppożizzjonijiet u l-eżiti tal-valutazzjoni tan-nuqqasijiet fl-infrastruttura żviluppati f'konformità ma' dan ir-Regolament u jiżguraw li l-prinċipju "l-effiċjenza enerġetika tiġi l-ewwel" ikun rifless bis-shih fil-proċess tal-ghażla tal-proġetti ta' interess komuni. Barra minn hekk, matul l-implimentazzjoni tal-proġetti, jenhtieg li l-promoturi tal-proġetti jirrapportaw dwar il-konformità mal-legiżlazzjoni ambjentali u juru li l-proġetti ma jagħmlux ħsara sinifikanti lill-ambjent fis-sens tal-Artikolu 17 tar-Regolament (UE) 2020/852 tal-Parlament Ewropew u tal-Kunsill²⁰. Għal proġetti eżistenti ta' interess komuni li jkunu laħqu maturità suffiċjenti, dan se jitqies matul l-ghażla tal-proġetti għal-lista sussegwenti tal-Unjoni mill-gruppi reġjonali.

- (28) Sabiex tiġi żgurata l-istabbiltà tal-vultaġġ u tal-frekwenza, jenhtieg li tingħata attenzjoni partikolari lill-istabbiltà tan-network Ewropew tal-elettriku taħt kundizzjonijiet li qed jinbidlu, speċjalment fid-dawl tas-sehem dejjem akbar *tal-ghażliet ta' flessibbiltà, bhall-ħżin tal-enerġija sostenibbli, u* tal-elettriku rinnovabbli. *Jenhtieg li tingħata prijorità partikolari lill-isforzi biex jinżamm u jiġi żgurat livell sodisfaċenti ta' produzzjoni ppjanata ta' enerġija b'livell baxx ta' emissjonijiet tal-karbonju, sabiex tiġi żgurata s-sigurtà tal-provvista għaċ-ċittadini u n-negozji.*

²⁰ Ir-Regolament (UE) 2020/852 tal-Parlament Ewropew u tal-Kunsill tat-18 ta' Ġunju 2020 dwar l-istabbiliment ta' qafas biex jiġi ffaċilitat l-investiment sostenibbli, u li jemenda r-Regolament (UE) 2019/2088 (ĠU L 198, 22.6.2020, p. 13).

- (29) Wara konsultazzjonijiet mill-qrib mal-Istati Membri u mal-partijiet ikkonċernati kollha, il-Kummissjoni identifikat **14**-il prijorità strategika tal-infrastruttura tal-enerġija trans-Ewropea, li l-implimentazzjoni tagħhom hija essenzjali biex jintlaħqu l-miri tal-enerġija u tal-klima tal-Unjoni għall-2030 u l-oġettiv tagħha ta' newtralità klimatika sal-2050. Dawk il-prijoritajiet ikopru diversi reġjuni ġeografici jew oqsma tematiċi fil-qasam tat-trażmissjoni u l-ħżin tal-elettriku, il-grilji lil hinn mill-kosta għall-enerġija rinnovabbli, it-trażmissjoni u l-ħżin tal-idroġenu, l-elettrolizzaturi, il-grilji intelligenti tal-gass, il-grilji intelligenti tal-elettriku, u t-trasport **u l-ħżin** tad-diossidu tal-karbonju.
- (30) Jenhtieg li l-proġetti ta' interess komuni jikkonformaw ma' kriterji komuni, trasparenti u oġġettivi fid-dawl tal-kontribut tagħhom għall-oġettivi tal-politika dwar l-enerġija. Sabiex ikunu eligibbli għall-inklużjoni fil-listi tal-Unjoni, jenhtieg li l-proġetti tal-elettriku u tal-idroġenu jkunu parti mill-aħħar pjan disponibbli ta' għaxar snin għall-iżvilupp tan-network li jkopri l-Unjoni kollha. Peress li l-infrastruttura tal-idroġenu bħalissa mhijiex inkluża fil-pjan ta' għaxar snin għall-iżvilupp tan-network li jkopri l-Unjoni kollha, jenhtieg li dak ir-rekwiżit għall-proġetti tal-idroġenu japplika biss mill-1 ta' Jannar 2024 għall-finijiet tat-tieni lista tal-Unjoni li se tiġi stabbilita skont dan ir-Regolament.

- (31) Jenhtieg li jitwaqqfu gruppi reġjonali bil-ghan li jipproponu u jirrieżaminaw proġetti ta' interess komuni, li jwasslu għall-istabbiliment ta' listi reġjonali ta' proġetti ta' interess komuni. Sabiex jiġi żgurat kunsens mifrux, jenhtieg li daww il-gruppi reġjonali jiżguraw kooperazzjoni mill-qrib bejn l-Istati Membri, l-awtoritajiet regolatorji nazzjonali, il-promoturi tal-proġetti u l-partijiet ikkonċernati rilevanti. Fil-kuntest ta' dik il-kooperazzjoni, jenhtieg li, meta jkun meħtieġ, l-awtoritajiet regolatorji nazzjonali, jagħtu pariri lill-gruppi reġjonali, fost l-oħrajn dwar il-fattibbiltà tal-aspetti regolatorji tal-proġetti proposti u dwar il-fattibbiltà tal-iskeda ta' żmien proposta għall-approvazzjoni regolatorja.
- (32) ***Sabiex tiżdied l-effiċjenza tal-proċess, jenhtieg li l-kooperazzjoni bejn il-gruppi reġjonali tissahhah u tiġi mheġġa aktar. Hemm bżonn li l-Kummissjoni jkollha rwol importanti fil-facilitazzjoni ta' dik il-kooperazzjoni bil-ghan li jiġu indirizzati l-impatti possibbli tal-proġetti fuq gruppi reġjonali oħra.***

- (33) Jenhtieg li tigi stabbilita lista għdida tal-Unjoni kull sentejn. Jenhtieg li l-proġetti ta' interess komuni li jkunu ġew ikkompletati jew li ma jibqgħux jissodisfaw il-kriterji u r-rekwiżiti rilevanti kif stabbiliti f'dan ir-Regolament, ma jidhrux fil-lista tal-Unjoni sussegwenti. Għal dik ir-raġuni, il-proġetti eżistenti ta' interess komuni li għandhom jiġu inklużi fil-lista sussegwenti tal-Unjoni jenhtieg li jkunu soġġetti għall-istess proċess tal-għażla għall-istabbiliment tal-listi reġjonali u għall-istabbiliment tal-lista tal-Unjoni applikat għall-proġetti proposti. Madankollu, jenhtieg li l-piż amministrattiv jitnaqqas sa fejn ikun possibbli, pereżempju billi tintuża l-informazzjoni sottomessa qabel, u billi jitqiesu r-rapporti annwali tal-promoturi tal-proġetti. Għal dak il-ghan, jenhtieg li l-proġetti eżistenti ta' interess komuni li għamlu progress sinifikanti jibbenefikaw minn proċess ta' inkluzjoni simplifikat fil-pjan ta' għaxar snin għall-iżvilupp tan-network li jkopri l-Unjoni kollha.

- (34) Jenhtieg li l-proġetti ta' interess komuni jiġu implimentati malajr kemm jista' jkun u jenhtieg li dawn jiġu evalwati u mmonitorjati mill-qrib, filwaqt li ***jiġu rrispettati debitament ir-rekwiżiti għall-partecipazzjoni tal-partijiet ikkonċernati u l-leġiżlazzjoni ambjentali u filwaqt li*** l-piż amministrattiv għall-promoturi tal-proġetti jinżamm għall-minimu. Jenhtieg li l-Kummissjoni tinnomina l-koordinaturi Ewropej għal proġetti li jkunu qed jiffaċċjaw diffikultajiet ***jew dewmien*** partikolari. Il-progress fl-implimentazzjoni tal-proġetti speċifiċi kif ukoll it-twettiq tal-obbligi li jappartjenu għal dan ir-Regolament jenhtieg li jitqiesu fil-proċess tal-għażla għal listi sussegwenti tal-Unjoni għal dawk il-proġetti.
- (35) Jenhtieg li l-proċess għall-ghoti ta' permessi la jwassal għal piżijiet amministrattivi li jkunu sproporzjonati għad-daqs jew għall-kumplessità ta' proġett, u lanqas ma johloq ostakli għall-iżvilupp tan-networks trans-Ewropej u għall-aċċess għas-suq.

- (36) L-ippjanar u l-implimentazzjoni ta' proġetti tal-Unjoni ta' interess komuni fl-oqsma tal-infrastruttura tal-enerġija, tat-trasport u tat-telekomunikazzjoni jenħtieġ li jiġu kkoordinati sabiex jiġu ġġenerati s-sinergiji meta dan ikun fattibbli minn perspettiva ta' ppjanar ekonomiku, tekniku, ambjentali, klimatiku jew spazjali ġenerali, u b'kunsiderazzjoni xierqa tal-aspetti rilevanti tas-sikurezza. Għalhekk, matul l-ippjanar tad-diversi networks Ewropej, jenħtieġ li jkun possibbli li tingħata preferenza lill-integrazzjoni tan-networks tat-trasport, tal-komunikazzjoni u tal-enerġija sabiex jiġi żgurat li jintuża l-anqas ammont possibbli ta' art. ***Hemm bżonn ta' viżjoni komuni tan-networks għall-integrazzjoni tas-sistema tal-enerġija fis-setturi diversi***, filwaqt li jiġi żgurat, fejn ikun possibbli, li jintużaw mill-ġdid ir-rotot eżistenti jew li ma għadhomx jintużaw, bil-għan li jitnaqqas għall-minimu kwalunkwe impatt soċjali, ekonomiku, ambjentali, klimatiku u finanzjarju negattiv.
- (37) Jenħtieġ li l-proġetti ta' interess komuni jingħataw "status ta' prijorità" fil-livell nazzjonali biex jiġu żgurati trattament amministrattiv rapidu u trattament urġenti fil-proċeduri ġudizzjarji u ta' soluzzjoni tat-tilwim kollha li jkunu relatati magħhom. Jenħtieġ li dawn jitqiesu mill-awtoritajiet kompetenti bħala li huma fl-interess pubbliku. Għal raġunijiet ta' interess pubbliku prevalenti, jenħtieġ li l-proġetti li jkollhom impatt negattiv fuq l-ambjent jiġu awtorizzati meta jiġu ssodisfati l-kundizzjonijiet kollha stabbiliti fid-Direttiva 2000/60/KE tal-Parlament Ewropew u tal-Kunsill²¹ u fid-Direttiva tal-Kunsill 92/43/KEE²².

²¹ Id-Direttiva 2000/60/KE tal-Parlament Ewropew u tal-Kunsill tat-23 ta' Ottubru 2000 li tistabilixxi qafas għal azzjoni Komunitarja fil-qasam tal-politika tal-ilma (ĠU L 327, 22.12.2000, p. 1).

²² Id-Direttiva tal-Kunsill 92/43/KEE tal-21 ta' Mejju 1992 dwar il-konservazzjoni tal-habitat naturali u tal-fawna u l-flora selvaġġa (ĠU L 206, 22.7.1992, p. 7).

- (38) *Huwa essenzjali li l-partijiet ikkonċernati, inkluża s-soċjetà ċivili, jinghataw informazzjoni u jiġu kkonsultati, sabiex jiġi żgurat is-suċċess tal-proġetti u biex jiġu limitati l-oġġezzjonijiet kontribom.*
- (39) Sabiex titnaqqas il-kumplessità, jiżdiedu l-effiċjenza u t-trasparenza u tinghata għajnuna sabiex tittejjeb il-kooperazzjoni fost l-Istati Membri, jenħtieġ li jkun hemm awtorità jew awtoritajiet kompetenti li jintegraw jew jikkoordinaw il-proċessi kollha għall-ġħoti ta' permessi.

- (40) Sabiex jiġi ssimplifikat u jithaffef il-proċess għall-ġhoti ta' permessi ***għall-grilji*** lil hinn mill-kosta għall-enerġija rinnovabbli, ***jenhtieg li jiġu deżinjati*** punti uniċi ta' kuntatt ***għal proġetti transfruntiera fuq il-lista tal-Unjoni u lil hinn mill-kosta li jnaqqsu l-piż amministrattiv għall-iżviluppaturi tal-proġetti. Jenhtieg li l-punti uniċi ta' kuntatt inaqqsu*** l-komplessità, ***iżidu*** l-effiċjenza u ***jhaffu*** l-proċess għall-ġhoti ta' permessi għall-assi ta' trażmissjoni lil hinn mill-kosta li spiss ikunu jaqsmu hafna ġurisdizzjonijiet.
- (41) Minkejja l-eżistenza ta' standards stabbiliti li jiżguraw il-parteċipazzjoni pubblika fi proċeduri ta' teħid ta' deċiżjonijiet ambjentali, li japplikaw bis-sħiħ għal proġetti ta' interess komuni, għadhom meħtieġa miżuri addizzjonali skont dan ir-Regolament sabiex jiġu żgurati l-oġġla standards possibbli ta' trasparenza u ta' parteċipazzjoni pubblika fil-kwistjonijiet rilevanti kollha fil-proċess għall-ġhoti ta' permessi għal proġetti ta' interess komuni. Meta dawn diġà jkunu koperti min regoli nazzjonali skont l-istess standards jew standards oġġla bħal f'dan ir-Regolament, jenhtieg li l-prekonsultazzjoni qabel il-proċedura għall-ġhoti ta' permessi ma tibqax obligatorja u tiġi evitata d-duplikazzjoni tar-rekwiżiti legali.

(42) Jenhtieg li l-implimentazzjoni korretta u kkoordinata tad-Direttivi 2001/42/KE²³ u 2011/92/UE²⁴ tal-Parlament Ewropew u tal-Kunsill u, fejn applikabbli, tal-Konvenzjoni dwar l-aċċess għall-informazzjoni, il-partecipazzjoni tal-pubbliku fit-tehid ta' deċiżjonijiet u l-aċċess għall-gustizzja fi kwistjonijiet ambjentali tal-Kummissjoni Ekonomika għall-Ewropa tan-Nazzjonijiet Uniti²⁵, iffirmata f'Aarhus fil-25 ta' Ġunju 1998 ("il-Konvenzjoni ta' Aarhus"), u tal-Konvenzjoni dwar il-valutazzjoni tal-impatt ambjentali f'kuntest transkonfinali²⁶, iffirmata f'Espoo fil-25 ta' Frar 1991 ("il-Konvenzjoni ta' Espoo") tiżgura l-armonizzazzjoni tal-prinċipji ewlenin għall-valutazzjoni tal-effetti ambjentali u klimatiċi, inkluż f'kuntest transfruntier. Il-Kummissjoni harġet gwida aġġornata sabiex tappoġġa lill-Istati Membri fid-definizzjoni ta' miżuri legiżlattivi u mhux legiżlattivi adegwati bil-għan li jiġu ssimplifikati l-proċeduri ta' valutazzjoni ambjentali għall-infrastruttura tal-enerġija u sabiex tiġi żgurata l-applikazzjoni koerenti tal-proċeduri ta' valutazzjoni ambjentali meħtieġa skont id-dritt tal-Unjoni għal proġetti ta' interess komuni. L-Istati Membri jenhtieg li jikkoordinaw il-valutazzjonijiet tagħhom tal-proġetti ta' interess komuni, u jipprovdu għal valutazzjonijiet kongunti, fejn possibbli. Jenhtieg li l-Istati Membri jitheggu jiskambjaw l-aħjar prattiki u l-bini tal-kapaċitajiet amministrattivi fil-proċessi għall-għoti ta' permessi.

²³ Id-Direttiva 2001/42/KE tal-Parlament Ewropew u tal-Kunsill tas-27 ta' Ġunju 2001 dwar l-istima tal-effetti ta' ċerti pjanijiet u programmi fuq l-ambjent (ĠU L 197, 21.7.2001, p. 30).

²⁴ Id-Direttiva 2011/92/UE tal-Parlament Ewropew u tal-Kunsill tat-13 ta' Dicembru 2011 dwar l-istima tal-effetti ta' ċerti proġetti pubbliċi u privati fuq l-ambjent (ĠU L 26, 28.1.2012, p. 1).

²⁵ ĠU L 124, 17.5.2005, p. 4.

²⁶ ĠU C 104, 24.4.1992, p. 7.

- (43) Huwa importanti li jiġi ssimplifikat u li jittejjeb il-proċess għall-għoti ta' permessi, filwaqt li jiġu rrispettati sa fejn ikun possibbli u b'kunsiderazzjoni xierqa għall-prinċipju tas-sussidjarjetà, il-kompetenzi u l-proċeduri nazzjonali għall-kostruzzjoni ta' infrastruttura tal-enerġija ġdida. Minhabba l-hteġa urgenti li jiġu żviluppati l-infrastrutturi tal-enerġija, jenħteġ li s-simplifikazzjoni tal-proċess għall-għoti ta' permessi tistabbilixxi limitu taż-żmien ċar għad-deċiżjoni tal-awtoritajiet rilevanti fir-rigward tal-kostruzzjoni tal-proġett. Jenħteġ li dak il-limitu taż-żmien jistimula definizzjoni u trattament aktar effiċjenti tal-proċeduri, u jenħteġ li taht l-ebda ċirkostanza ma jikkomprometti l-istandards għoljin għall-ħarsien tal-ambjent f'konformità mal-leġiżlazzjoni ambjentali u l-partecipazzjoni pubblika. Dan ir-Regolament jenħteġ li jistabbilixxi il-limiti taż-żmien massimi. Madankollu, l-Istati Membri jistgħu jistinkaw biex jiksibu limiti taż-żmien iqsar meta dan ikun fattibbli u, b'mod partikolari, fir-rigward ta' proġetti bħall-grilji intelligenti, li jistgħu ma jehtigux proċess tant kumpless għall-għoti ta' permessi bħal dawk għall-infrastruttura ta' trażmissjoni. Jenħteġ li l-awtoritajiet kompetenti jkunu responsabbli sabiex jiżguraw il-konformità mal-limiti taż-żmien.

- (44) Jenhtieg li l-Istati Membri jkunu jistgħu jinkludu, f'deċiżjonijiet komprensivi, u fejn xieraq, deċiżjonijiet mehuda fil-kuntest ta' negozjati ma' sidien individwali tal-art sabiex jagħtu aċċess għal proprjetà, sjieda jew dritt ta' okkupazzjoni ta' proprjetà fil-kuntest ta' ppjanar tal-ispazju, li tiddetermina l-użu ġenerali tal-art ta' reġjun definit, inklużi żviluppi oħra bħal toroq pubbliċi, ferroviji, binjiet u żoni għall-ħarsien tan-natura, li ma jitwettqux għall-iskop speċifiku tal-proġett ippjanat u l-ġħoti ta' permessi operazzjonali. Fil-kuntest tal-proċess għall-ġħoti ta' permessi, jenhtieg li proġett ta' interess komuni jkun jista' jinkludi infrastruttura relatata sal-punt li din tkun essenzjali għall-kostruzzjoni jew il-funzjonament tal-proġett. Dan ir-Regolament, b'mod partikolari d-dispożizzjonijiet dwar l-ġħoti ta' permessi, il-partecipazzjoni pubblika u l-implimentazzjoni ta' proġetti ta' interess komuni, jenhtieg li japplika mingħajr preġudizzju għad-dritt tal-Unjoni u dak internazzjonali, inklużi dispożizzjonijiet għall-ħarsien tal-ambjent u tas-saħħa tal-bniedem, u dispożizzjonijiet adottati fl-ambitu tal-Politika Komuni tas-Sajd u l-Politika Marittima Integrata, b'mod partikolari d-Direttiva 2014/89/UE tal-Parlament Ewropew u tal-Kunsill²⁷.

²⁷ Id-Direttiva 2014/89/UE tal-Parlament Ewropew u tal-Kunsill tat-23 ta' Lulju 2014 li tistabbilixxi qafas għal ippjanar tal-ispazju marittimu (ĠU L 257, 28.8.2014, p. 135).

- (45) Jenhtieg li, b'mod ġenerali, il-kostijiet tal-iżvilupp, il-kostruzzjoni, l-operat u l-manutenzjoni ta' proġetti ta' interess komuni jingarru bis-shih minn dawk li jużaw l-infrastruttura. ***L-allokazzjoni tal-kostijiet jenhtieg li tiżgura li l-utenti ahharin ma jitgħabbewx b'mod sproporzjonat, speċjalment jekk dan jista' jwassal għall-faqar enerġetiku.*** Jenhtieg li l-proġetti ta' interess komuni jkunu eligibbli għall-allokazzjoni transfruntiera tal-kostijiet meta valutazzjoni tad-domanda tas-suq jew tal-effetti mistennija fuq it-tariffi, tindika li l-kostijiet ma jistgħux ikunu mistennija li jiġu rkuprati mit-tariffi mħallsa mill-utenti tal-infrastruttura.

- (46) Id-diskussjoni dwar l-allokazzjoni xierqa tal-kostijiet jenhtieg li tkun ibbażata fuq l-analiżi tal-kostijiet u tal-benefiċċji ta' proġett infrastrutturali mwettqa fuq il-bażi ta' metodoloġija armonizzata għal analiżi tas-sistema tal-enerġija kollha kemm hi, bl-użu ***tax-xenarji rilevanti kollha stabbiliti*** fil-qafas tal-pjanijiet ta' għaxar snin għall-iżvilupp tan-network li jkopru l-Unjoni kollha mhejjija skont ir-Regolamenti (KE) Nru 715/2009 u (UE) 2019/943, u rieżaminata mill-Aġenzija ***u xenarji addizzjonali għall-ippjanar tal-iżvilupp tan-network, biex jingħata lok għal analiżi robusta tal-kontribut tal-proġett ta' interess komuni għall-politika dwar l-enerġija tal-Unjoni ta' dekarbonizzazzjoni, ta' integrazzjoni tas-suq, ta' kompetizzjoni, ta' sostenibbiltà u ta' sigurtà tal-provvista***. Dik l-analiżi tista' tqis l-indikaturi u l-valuri ta' referenza korrispondenti għat-tqabbil tal-kostijiet ta' unità tal-investment. ***Meta jintużaw xenarji addizzjonali, daww jenhtieg li jkunu konsistenti mal-miri tal-enerġija u tal-klima tal-Unjoni għall-2030 u l-oġettiv tagħha ta' newtralità klimatika sal-2050 u jenhtieg li jkunu soġġetti għal proċess komprensiv ta' konsultazzjoni u skrutinju***.

- (47) F'suq intern tal-enerġija dejjem aktar integrat, hemm bżonn ta' regoli ċari u trasparenti għall-allokazzjoni transfruntiera tal-kostijiet sabiex jithaffef l-investiment fl-infrastruttura transfruntiera **u fil-proġetti b'impatt transfruntiera**. Huwa essenzjali li jiġi żgurat qafas ta' finanzjament stabbli għall-iżvilupp ta' proġetti ta' interess komuni filwaqt li tiġi mminimizzata l-ħtieġa ta' appoġġ finanzjarju, **filwaqt li fl-istess hin jiġu mheġġa l-investituri interessati, b'inċentivi xierqa u mekkaniżmi finanzjarji**. Meta jiddeċiedu dwar l-allokazzjoni transfruntiera tal-kostijiet, jenħtieġ li l-awtoritajiet regolatorji nazzjonali jallokaw il-kostijiet **imġarrba b'mod effiċjenti, skont ir-rilevanza fid-dawl tal-approċċi u l-metodoloġiji nazzjonali għal infrastruttura simili**, b'mod transfruntier fit-totalità tagħhom u jinkluduhom fit-tariffi nazzjonali, u, wara dan, **jekk ikun rilevanti**, jiddeterminaw jekk l-impatt tagħhom fuq it-tariffi nazzjonali jistax jirrappreżenta piż sproporzjonat għall-konsumaturi **fl-Istati Membri rispettivi tagħhom**. Jenħtieġ li l-awtoritajiet regolatorji nazzjonali jevitaw ir-riskji ta' appoġġ doppju għall-proġetti billi jqisu l-imposti jew id-dhul attwali jew stmati. Jenħtieġ li daww l-imposti u d-dhul jitqiesu biss sa fejn ikunu relatati mal-proġetti u sa fejn ikunu mfassla biex ikopru l-kostijiet ikkonċernati.

- (48) *Hemm bżonn ta' proġetti transfruntiera li jkollhom effetti pożittiv fuq il-grilja enerġetika tal-Unjoni, bħalma huma l-grilji intelligenti tal-elettriku jew l-elettrolizzaturi, li ma jimplikawx fruntiera komuni fiżika.*
- (49) Il-leġislazzjoni dwar is-suq intern tal-enerġija tehtieg li t-tariffi għall-aċċess għan-networks jipprovdu inċentivi xierqa għall-investment. Madankollu, bosta tipi ta' proġetti ta' interess komuni x'aktarx li jkollhom esternalitajiet li jafu ma jkunux jistgħu jiġu koperti kompletament fis-sistema tariffarja regolari u rkuprati permezz tagħha. Meta japplikaw il-leġislazzjoni dwar is-suq intern tal-enerġija, jenhtieg li l-awtoritajiet regolatorji nazzjonali jiżguraw qafas regolatorju u finanzjarju stabbli u prevedibbli b'inċentivi għall-proġetti ta' interess komuni, inklużi inċentivi fit-tul, li jkunu proporzjonati mal-livell ta' riskju speċifiku tal-proġett. Jenhtieg li dak il-qafas japplika b'mod partikolari għal proġetti transfruntiera, għal teknoloġiji innovattivi ta' trażmissjoni tal-elettriku li jippermettu l-integrazzjoni fuq skala kbira tal-enerġija rinnovabbli, ta' riżorsi tal-enerġija distribwiti jew ta' rispons għad-domanda f'networks interkonnessi, u għal proġetti tat-teknoloġija tal-enerġija u ta' digitalizzazzjoni, li jew x'aktarx iġarrbu riskji oghla minn proġetti simili li jitwettqu fi hdan Stat Membru wiehed jew li jwieġhdu benefiċċji akbar għall-Unjoni.

Barra minn hekk, jenhtieg li l-proġetti b'nefqa operazzjonali għolja jkollhom ukoll aċċess għal inċentivi xierqa għall-investment. B'mod partikolari, il-grilji lil hinn mill-kosta għall-enerġija rinnovabbli, li jaqdu l-funzjonalità doppja ta' interkonnnetturi tal-elettriku u jikkollegaw proġetti ta' generazzjoni rinnovabbli lil hinn mill-kosta, x'aktarx li jgarrbu riskji oġġla minn proġetti infrastrutturali fuq l-art komparabbli, minhabba l-konnessjoni intrinsika tagħhom mal-assi ta' generazzjoni li tinvolvi riskji regolatorji, riskji ta' finanzjament, bħall-htieġa għal investimenti antiċipatorji, riskji tas-suq u riskji marbuta mal-użu ta' teknoloġiji innovattivi ġodda.

- (50) Jenhtieg li dan ir-Regolament japplika biss għall-ġhoti ta' permessi għal proġetti ta' interess komuni, għall-parteciġazzjoni pubblika fihom u għat-trattament regolatorju tagħhom. Jenhtieg li l-Istati Membri xorta waħda jkunu kapaċi jadottaw dispożizzjonijiet nazzjonali biex japplikaw l-istess regoli jew regoli simili għal proġetti oħra li ma jkollhomx l-istatus ta' proġetti ta' interess komuni fi hdan il-kamp ta' applikazzjoni ta' dan ir-Regolament. Fir-rigward tal-inċentivi regolatorji, jenhtieg li l-Istati Membri jkunu kapaċi jadottaw dispożizzjonijiet nazzjonali biex japplikaw l-istess regoli jew regoli simili għal proġetti ta' interess komuni li jaqgħu taħt il-kategorija ta' hżin tal-elettriku.

- (51) L-Istati Membri li bhalissa ma jattribwixxux l-oghla sinifikat nazzjonali possibbli ghal proġetti ta' infrastruttura tal-enerġija fir-rigward tal-proċess għall-ghoti ta' permessi, jenhtieg li jitheggu jikkunsidraw l-introduzzjoni ta' tali sinifikat nazzjonali għoli, b'mod partikolari billi jevalwaw jekk dan iwassalx għal proċess aktar mgħaġġel għall-ghoti ta' permessi.
- (52) Jenhtieg li l-Istati Membri li bhalissa ma għandhomx fis-seħh proċeduri gudizzjarji aċċellerati jew urgenti applikabbli għal proġetti tal-infrastruttura tal-enerġija jitheggu jikkunsidraw l-introduzzjoni ta' tali proċeduri, b'mod partikolari billi jevalwaw jekk dik tkunx twassal għall-implimentazzjoni aktar mgħaġġla ta' tali proġetti.
- (53) Ir-Regolament (UE) Nru 347/2013 wera l-valur mizjud tal-ingranagħ tal-finanzjament privat permezz ta' assistenza finanzjarja sinifikanti tal-Unjoni sabiex ikunu jistgħu jigu implimentati proġetti ta' sinifikat Ewropew. Fid-dawl tas-sitwazzjoni ekonomika u finanzjarja, u tar-restrizzjonijiet baġitarji, jenhtieg li l-appoġġ immirat, permezz ta' għotjiet u permezz ta' strumenti finanzjarji, ikompli taħt il-qafas finanzjarju pluriennali, sabiex ***jimmassimizza l-benefiċċji għaċ-ċittadini tal-Unjoni u biex*** jattira investituri godda lejn il-kurituri u l-oqsma prijoritarji tal-infrastruttura tal-enerġija, filwaqt li jżomm il-kontribuzzjoni baġitarja tal-Unjoni għal livell minimu.

- (54) Jenhtieg li l-proġetti ta' interess komuni jkunu eligibbli għal assistenza finanzjarja mill-Unjoni għal studji u, taht ċerti kundizzjonijiet, għal xogħlijiet skont ir-Regolament (UE) 2021/1153 tal-Parlament Ewropew u tal-Kunsill²⁸ fil-forma ta' għotjiet jew fil-forma ta' strumenti finanzjarji innovattivi sabiex jiġi żgurat li jkun jista' jingħata appoġġ imfassal apposta għal dawk il-proġetti ta' interess komuni li ma jkunux vijabbli fl-ambitu tal-qafas regolatorju u l-kundizzjonijiet tas-suq eżistenti. Huwa importanti li tiġi evitata kwalunkwe distorsjoni tal-kompetizzjoni, b'mod partikolari bejn proġetti li jikkontribwixxu għall-kisba tal-istess kuritur prijoritarju tal-Unjoni. Jenhtieg li tali assistenza finanzjarja tiżgura s-sinergiji meħtieġa mal-Fondi Strutturali, sabiex jiġu ffinanzjati networks intelligenti ta' distribuzzjoni tal-enerġija u mal-mekkanizmu ta' finanzjament tal-Unjoni għall-enerġija rinnovabbli stabbilit bir-Regolament ta' Implimentazzjoni tal-Kummissjoni (UE) 2020/1294²⁹, skont l-Artikolu 33(1) tar-Regolament (UE) 2018/1999 tal-Parlament Ewropew u tal-Kunsill³⁰.

²⁸ Ir-Regolament (UE) 2021/1153 tal-Parlament Ewropew u tal-Kunsill tas-7 ta' Lulju 2021 li jistabbilixxi l-Facilità Nikkollegaw l-Ewropa u li jhassar ir-Regolamenti (UE) Nru 1316/2013 u (UE) Nru 283/2014 (ĠU L 249, 14.7.2021, p. 38).

²⁹ Ir-Regolament ta' Implimentazzjoni tal-Kummissjoni (UE) 2020/1294 tal-15 ta' Settembru 2020 dwar il-mekkanizmu ta' finanzjament tal-enerġija rinnovabbli tal-Unjoni (ĠU L 303, 17.9.2020, p. 1).

³⁰ Ir-Regolament (UE) 2018/1999 tal-Parlament Ewropew u tal-Kunsill tal-11 ta' Dicembru 2018 dwar il-Governanza tal-Unjoni tal-Enerġija u tal-Azzjoni Klimatika, li jemenda r-Regolamenti (KE) Nru 663/2009 u (KE) Nru 715/2009 tal-Parlament Ewropew u tal-Kunsill, id-Direttivi 94/22/KE, 98/70/KE, 2009/31/KE, 2009/73/KE, 2010/31/UE, 2012/27/UE u 2013/30/UE tal-Parlament Ewropew u tal-Kunsill, id-Direttivi tal-Kunsill 2009/119/KE u (UE) 2015/652 u li jhassar ir-Regolament (UE) Nru 525/2013 tal-Parlament Ewropew u tal-Kunsill (ĠU L 328, 21.12.2018, p. 1).

Għal investimenti fi proġetti ta' interess komuni, jenħtieġ li tapplika logika maqsuma fi tliet stadji. L-ewwel nett, jenħtieġ li s-suq ikollu l-prijorità li jinvesti. It-tieni, jekk l-investimenti ma jsirux mis-suq, jenħtieġ li jiġu esplorati soluzzjonijiet regolatorji, jenħtieġ li jiġi aġġustat il-qafas regolatorju rilevanti jekk ikun meħtieġ, u jenħtieġ li tiġi żgurata l-applikazzjoni korretta tal-qafas regolatorju rilevanti. It-tielet, meta l-ewwel żewġ stadji ma jkunux biżżejjed sabiex jinkisbu l-investimenti meħtieġa fi proġetti ta' interess komuni, jenħtieġ li jkun possibbli li tingħata assistenza finanzjarja mill-Unjoni meta l-proġett ta' interess komuni jkun jissodisfa l-kriterji ta' eligibbiltà applikabbli. Il-proġetti ta' interess komuni jistgħu jkunu eligibbli wkoll fl-ambitu tal-programm InvestEU, li huwa komplementari għall-finanzjament bl-ġortijiet.

- (55) *Jenhtieg li l-Unjoni tiffacilita proġetti tal-enerġija f'reġjuni żvantaġġati, inqas konnessi, periferiċi, ultraperiferiċi jew iżolati sabiex tippermetti l-aċċess għan-networks trans-Ewropej tal-enerġija sabiex thaffef il-proċess ta' dekarbonizzazzjoni u tnaqqas id-dipendenza fuq il-fjuwils fossili.*
- (56) *Meta ma jkun hemm l-ebda TSO fi Stat Membru, ir-referenzi għat-TSOs f'dan ir-regolament jenhtieg li japplikaw mutatis mutandis għall-operaturi tas-sistemi ta' distribuzzjoni (DSO).*
- (57) *Jenhtieg li l-ghotjiet għal xogħlijiet relatati ma' proġetti ta' interess reċiproku jkunu disponibbli bl-istess kundizzjonijiet bħal dawk għal kategoriji ohra meta jikkontribwixxu għall-miri klimatiki u enerġetiki ġenerali tal-Unjoni u meta l-oġettivi ta' dekarbonizzazzjoni tal-pajjiż terz ikunu konsistenti mal-Ftehim ta' Pariġi.*
- (58) *Għalhekk, jenhtieg li r-Regolamenti (KE) Nru 715/2009, (UE) 2019/942³¹, u (UE) 2019/943 tal-Parlament Ewropew u tal-Kunsill u d-Direttivi 2009/73/KE u (UE) 2019/944 jiġu emendati skont dan.*

³¹ Ir-Regolament (UE) 2019/942 tal-Parlament Ewropew u tal-Kunsill tal-5 ta' Ġunju 2019 li jistabbilixxi Aġenzija tal-Unjoni Ewropea għall-Kooperazzjoni tar-Regolaturi tal-Enerġija (ĠU L 158, 14.6.2019, p. 22).

- (59) *Filwaqt li l-adattament għal skop ġdid tal-infrastruttura tal-gass naturali għandu l-għan li jiddekarbonizza n-networks tal-gass, filwaqt li jippermetti l-użu ddedikat tal-idroġenu pur, perjodu tranżitorju jista' jippermetti t-trasport jew il-ħżin ta' tahlita predefinita ta' idroġenu mal-gass naturali jew mal-bijometan. It-tahlit tal-idroġenu mal-gass naturali jew mal-bijometan jista' jintuża biex tiżdied il-kapaċità ta' produzzjoni tal-idroġenu u jiġi ffaċilitat it-trasport tal-idroġenu. Biex tiġi żgurata t-tranżizzjoni għall-idroġenu, il-promotur tal-proġett jenhtieg li juri, inkluż permezz ta' kuntratti kummerċjali, kif, sa tmiem il-perjodu tranżitorju, l-assi ddedikati għall-gass naturali se jsiru assi ddedikati għall-idroġenu u kif l-użu tal-idroġenu se jiżdied matul il-perjodu tranżitorju. Fil-kuntest tal-eżerċizzju ta' monitoraġġ, jenhtieg li l-Aġenzija tivverifika t-tranżizzjoni tempestiva tal-proġett lejn assi ddedikat għall-idroġenu. Kwalunkwe finanzjament ta' dawk il-proġetti skont ir-Regolament (UE) 2021/1153 matul il-perjodu tranżitorju jenhtieg li jkun soġġett għal kundizzjoni fil-ftehim ta' għotja li l-finanzjament jiġihallas lura f'każ ta' dewmien fit-tranżizzjoni tempestiva tal-proġett lejn assi ddedikat għall-idroġenu, u għal dispożizzjonijiet adegwati li jippermettu l-infurzar ta' dik il-kundizzjoni.*

(60) *F'konformità mal-konklużjonijiet tal-Kunsill Ewropew tal-4 ta' Frar 2011 li l-ebda Stat Membru ma għandu jibqa' iżolat min-networks Ewropej tal-gass u tal-elettriku wara l-2015 jew jara s-sigurtà tal-enerġija tiegħu tiġi pperikolata minhabba n-nuqqas ta' konnessjonijiet xierqa, dan ir-Regolament għandu l-għan li jiżgura aċċess għan-networks trans-Ewropej tal-enerġija billi jtemm l-iżolament fil-qasam tal-enerġija ta' Ċipru u Malta, li għadhom mhumieks interkonnessi man-network trans-Ewropew tal-gass. Dak l-oġettiv jenhtieg li jintlahaq billi l-proġetti fil-fażi ta' żvilupp jew ippjanar li jkunu ngħataw l-istatus ta' proġett ta' interess komuni skont ir-Regolament (UE) Nru 347/2013 jithallew iżommu l-istatus tagħhom sakemm Ċipru u Malta jkunu interkonnessi man-network trans-Ewropew tal-gass. Minbarra li jikkontribwixxu għall-iżvilupp tas-suq tal-enerġija rinnovabbli, il-flessibbiltà u r-reżiljenza tas-sistema tal-enerġija, u s-sigurtà tal-provvista, daww il-proġetti se jiżguraw aċċess għas-swieq futuri tal-enerġija, inkluż l-idroġenu, u se jikkontribwixxu biex jintlaħqu l-miri klimatiki u enerġentiċi generali tal-Unjoni.*

- (61) *Jenhtieg li l-proġetti ta' interess komuni ma jkunx eliġibbli għall-assistenza finanzjarja tal-Unjoni meta l-investituri, l-operaturi jew il-promoturi tal-proġett ikunu f'wahda mis-sitwazzjonijiet ta' esklużjoni msemmija fl-Artikolu 136 tar-Regolament (UE, Euratom) 2018/1046 tal-Parlament Ewropew u tal-Kunsill³², bħal f'każijiet ta' kundanna minhabba frodi, korruzzjoni jew imġiba relatata ma' organizzazzjoni kriminali. Jenhtieg li jkun possibbli li proġett ta' interess komuni jitnehha mil-lista tal-Unjoni jekk l-inklużjoni tiegħu f'dik il-lista kienet ibbażata fuq informazzjoni mhux korretta li kienet fattur determinanti għal dik l-inklużjoni, jew jekk il-proġett ma jkunx jikkonforma mad-dritt tal-Unjoni. Għal proġett ta' interess komuni li jinsab fl-Istati Membri li jibbenefikaw minn deroga skont dan ir-Regolament, dawk l-Istati Membri jenhtieg li jiżguraw, meta jappoġġaw kwalunkwe applikazzjoni għal finanzjament skont ir-Regolament (UE) 2021/1153 għal tali proġetti, li l-proġetti ma jibbenefikawx direttament jew indirettament lil persuni jew entitajiet li jkunu jinsabu f'wahda mis-sitwazzjonijiet ta' esklużjoni kif imsemmi fl-Artikolu 136 tar-Regolament (UE, Euratom) 2018/1046.*

³² Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċizzjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1).

- (62) *Sabiex jiġi żgurat l-iżvilupp tempestiv ta' proġetti ta' infrastruttura tal-enerġija essenzjali għall-Unjoni, il-hames lista tal-Unjoni ta' proġetti ta' interess komuni jenhtieg li tibqa' fis-sehh sakemm tidhol fis-sehh l-ewwel lista tal-Unjoni ta' proġetti ta' interess komuni u proġetti ta' interess reċiproku stabbilita skont dan ir-Regolament. Barra minn hekk, sabiex jinghata lok għall-iżvilupp, il-monitoraġġ u l-finanzjament tal-proġetti ta' interess komuni fil-hames lista tal-Unjoni, jenhtieg li ċerti dispożizzjonijiet tar-Regolament (UE) Nru 347/2013 ukoll jibqghu fis-sehh u jipproduċu effetti sad-dhul fis-sehh tal-ewwel lista tal-Unjoni ta' proġetti ta' interess komuni u proġetti ta' interess reċiproku stabbilita skont dan ir-Regolament.*
- (63) Għalhekk, ir-Regolament (UE) Nru 347/2013 jenhtieg li jithassar.

- (64) Sabiex jiġi żgurat li l-lista tal-Unjoni tkun limitata għal proġetti li jikkontribwixxu l-aktar għall-implimentazzjoni tal-kuritur u l-oqsma prijoritarji strateġiċi tal-infrastruttura tal-enerġija stabbiliti f'anness ta' dan ir-Regolament, jenħtieġ li, f'konformità mal-Artikolu 290 tat-TFUE, il-Kummissjoni tiġi ddelegata s-setgħa li temenda l-annessi ta' dan ir-Regolament sabiex tistabbilixxi u tirrieżamina l-lista tal-Unjoni, filwaqt li tirrispetta d-dritt tal-Istati Membri li japprovaw proġetti fil-lista tal-Unjoni relatati mat-territorji tagħhom. Huwa partikolarment importanti li l-Kummissjoni twettaq konsultazzjonijiet xierqa matul ix-xogħol tagħha ta' thejġija, inkluż fil-livell ta' esperti, u li daww il-konsultazzjonijiet jitwettqu f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet³³. Il-Kummissjoni, fit-thejġija u t-tfassil tal-atti delegati, jenħtieġ li tiżgura trażmissjoni simultanja, tempestiva u xierqa tad-dokumenti rilevanti lill-Parlament Ewropew u lill-Kunsill. Meta jqisu li dan ikun meħtieġ, il-Parlament Ewropew u l-Kunsill jistgħu jibagħtu esperti għal-laqqgħat tal-gruppi ta' esperti tal-Kummissjoni li jittrattaw it-thejġija ta' atti delegati li għalihom ikunu mistiedna l-esperti tal-Istati Membri.

³³ ĠU L 123, 12.5.2016, p. 1.

Id-diskussjonijiet fil-gruppi reġjonali huma strumentali biex il-Kummissjoni tadotta l-atti delegati li jistabbilixxu l-listi tal-Unjoni. Għalhekk, huwa xieraq li, sa fejn ikun possibbli u kompatibbli mal-qafas ta' dan ir-Regolament, il-Parlament Ewropew u l-Kunsill ikunu infurmati dwar il-laqgħat tal-gruppi reġjonali u jkunu jistgħu jibagħtu esperti għal dawn il-laqgħat, f'konformità mal-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet. Filwaqt li titqies il-ħtieġa li tiġi żgurata l-kisba tal-oġġettivi ta' dan ir-Regolament, fid-dawl tan-numru ta' proġetti fil-listi tal-Unjoni s'issa, jenħtieġ li n-numru totali ta' proġetti fil-lista tal-Unjoni jibqa' manigġgabbli, u, għalhekk, jenħtieġ li ma jaqbiżx b'mod sinifikanti l-220.

I

- (65) Minhabba li l-objettivi ta' dan ir-Regolament, jiġifieri l-iżvilupp u l-interoperabbiltà tan-networks trans-Ewropej tal-enerġija u l-konnessjoni mat-tali networks li jikkontribwixxu għall-iżgurar tal-mitigazzjoni tat-tibdil fil-klima, b'mod partikolari l-kisba tal-miri tal-enerġija u tal-klima tal-Unjoni għall-2030 u l-objettiv tagħha ta' newtralità klimatika sa mhux aktar tard mill-2050, u l-iżgurar tal-interkonnessjonijiet, is-sigurtà tal-enerġija, l-integrazzjoni tas-suq u tas-sistema, il-kompetizzjoni li minnha jibbenefikaw l-Istati Membri kollha u prezzijiet affordabbli tal-enerġija u għall-kisba ***tal-miri tal-enerġija u tal-klima tal-Unjoni għall-2030 u l-objettiv tagħha ta' newtralità klimatika sa mhux aktar tard mill-2050***, ma jistgħux jinkisbu b'mod suffiċjenti mill-Istati Membri iżda jistgħu pjuttost, minhabba l-iskala u l-effetti tal-azzjoni proposta, jinkisbu aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkisbu dawk l-objettivi,

ADOTTAW DAN IR-REGOLAMENT:

KAPITOLU I
DISPOŻIZZJONIJIET ĠENERALI

Artikolu 1

Suġġett, objettivi *u kamp ta' applikazzjoni*

1. Dan ir-Regolament jistabbilixxi linji gwida għall-iżvilupp f'waqtu u għall-interoperabbiltà tal-kurituri u tal-oqsma prijoritarji tal-infrastruttura tal-enerġija trans-Ewropea (kurituri u oqsma prijoritarji tal-infrastruttura tal-enerġija) stabbiliti fl-Anness I ***li jikkontribwixxu għall-iżgurar tal-mitigazzjoni tat-tibdil fil-klima, b'mod partikolari l-ilhiq*** tal-miri tal-enerġija u tal-klimatiċi tal-Unjoni għall-2030 u l-oġġettiv tan-newtralità klimatika tagħha ***sa mhux aktar tard*** mill-2050, u għall-iżgurar tal-interkonnnessjonijiet, is-sigurtà tal-enerġija, l-integrazzjoni tas-suq u tas-sistema u l-kompetizzjoni li minnha jibbenefikaw l-Istati Membri kollha, kif ukoll l-affordabilità tal-prezzijiet tal-enerġija.

2. B'mod partikolari, dan ir-Regolament:

- (a) jipprevedi l-identifikazzjoni ta' proġetti fil-lista tal-Unjoni ta' proġetti ta' interess komuni u ta' *proġetti ta' interess reċiproku stabbiliti skont l-Artikolu 3 (lista tal-Unjoni)*;
- (b) jiffaċilita l-implimentazzjoni f'waqtha ta' proġetti fil-lista tal-Unjoni billi jissimplifika, jikkoordina aktar mill-qrib u jaċċellera l-proċessi għall-għoti ta' permessi, u billi jtejjeb *it-trasparenza u* l-partecipazzjoni pubblika;
- (c) jipprovdi regoli ■ għal allokazżjoni transfruntiera tal-kostijiet u inċentivi marbuta mar-riskju għal proġetti fuq il-lista tal-Unjoni;
- (d) jiddetermina l-kundizzjonijiet għall-eligibbiltà tal-proġetti fil-lista tal-Unjoni għall-assistenza finanzjarja tal-Unjoni.

■

Artikolu 2

Definizzjonijiet

Għall-finijiet ta' dan ir-Regolament, minbarra d-definizzjonijiet fir-Regolamenti (KE) Nru 715/2009, (UE) 2018/1999, (UE) 2019/942 u (UE) 2019/943 u fid-Direttivi 2009/73/KE, (UE) 2018/2001³⁴ u (UE) 2019/944, japplikaw id-definizzjonijiet li ġejjin:

- (1) "infrastruttura tal-enerġija" tfisser kwalunkwe tagħmir fiżiku jew faċilità li taqa' taħt il-kategoriji tal-infrastruttura tal-enerġija li tinsab fl-Unjoni, jew li tgħaqqad l-Unjoni ma' pajjiż terz wiehed jew aktar;
- (2) "kongestjoni tal-infrastruttura tal-enerġija" tfisser limitazzjoni ta' flussi fiżiċi f'sistema tal-enerġija minhabba kapaċità ta' trażmissjoni insuffiċjenti, li tinkludi fost l-oħrajn l-assenza ta' infrastruttura;
- (3) "deċiżjoni komprensiva" tfisser id-deċiżjoni ■ jew is-sett ta' deċiżjonijiet meħuda minn awtorità jew minn awtoritajiet ta' Stat Membru, li ma jinkludux qrati jew tribunali, li jiddetermina jekk promotur ta' proġett ikunx awtorizzat jew le jibni l-infrastruttura tal-enerġija sabiex iwettaq proġett ta' interess komuni ***jew proġett ta' interess reċiproku*** billi jkollu l-possibbiltà li jibda, jew jakkwista u jibda, ix-xogħlijiet ta' kostruzzjoni meħtieġa (fażi "lest għall-bini") mingħajr preġudizzju għal kwalunkwe deċiżjoni meħuda fil-kuntest ta' proċedura ta' appell amministrattiv;

³⁴ Id-Direttiva (UE) 2018/2001 tal-Parlament Ewropew u tal-Kunsill tal-11 ta' Diċembru 2018 dwar il-promozzjoni tal-użu tal-enerġija minn sorsi rinnovabbli (ĠU L 328, 21.12.2018, p. 82).

- (4) "proġett" tfisser linja waħda jew diversi linji, pipelines, faċilitajiet, tagħmir jew installazzjonijiet li jaqgħu taht il-kategoriji tal-infrastruttura tal-enerġija mnizzla fl-Anness II;
- (5) "proġett ta' interess komuni" tfisser proġett meħtieġ għall-implimentazzjoni tal-kurituri u tal-oqsma prijoritarji tal-infrastruttura tal-enerġija mnizzla fl-Anness I u li jkun fil-lista tal-Unjoni;
- (6) "proġett ta' interess reċiproku" tfisser proġett promoss mill-Unjoni f'kooperazzjoni ma' pajjiżi terzi *skont ittri ta' appoġġ mill-gvernijiet tal-pajjiżi affettwati direttament jew ftehimiet mhux vinkolanti ohra, li jaqa' taht waħda mill-kategoriji tal-infrastruttura tal-enerġija stabbiliti fil-punt 1(a) jew (f), fil-punt 3(a), fil-punt 5(a) jew (c) tal-Anness II, li jikkontribwixxi għall-miri tal-enerġija u tal-klima tal-Unjoni għall-2030 u għall-oġettiv tagħha tan-newtralità klimatika għall-2050 u li jkun fil-lista tal-Unjoni;*
- (7) *"proġetti li jikkompetu" tfisser proġetti li jindirizzaw għalkollox jew parzjalment l-istess diskrepanza fl-infrastruttura jew htieġa ta' infrastruttura reġjonali li jkunu ġew identifikati;*

- (8) "promotur ta' proġett" tfisser wieħed minn dawn li ġejjin:
- (a) operatur ta' sistema tat-trażmissjoni (TSO), operatur ta' sistema tad-distribuzzjoni (DSO) jew operatur jew investitur ieħor li jiżviluppa proġett fil-lista tal-Unjoni;
 - (b) f'każ li jkun hemm aktar minn wieħed min tali TSO, DSO, operatur jew investitur ieħor, jew kwalunkwe grupp magħmul minn dawn, l-entità b'personalità ġuridika taħt il-liġi nazzjonali applikabbli, li tkun intgħażlet b'arranġament kuntrattwali bejniethom u li jkollha l-kapaċità li twettaq l-obbligi legali u li terfa' r-responsabbiltà finanzjarja għan-nom tal-partijiet fl-arranġament kuntrattwali.

- (9) "grilja intelligenti tal-elettriku" tfisser network tal-elettriku, ***inkluż fuq il-gzejjer li mhumex interkonnessi jew li mhumex konnessi biżżejjed man-networks tal-enerġija trans-Ewropej, li jippermetti l-integrazzjoni kosteffiċjenti u l-kontroll attiv tal-imġiba u l-azzjonijiet tal-utenti kollha konnessi miegħu, inklużi l-ġeneraturi, il-konsumaturi u l-prosumaturi, sabiex tiġi żgurata sistema tal-enerġija ekonomikament effiċjenti u sostenibbli b'telf baxx u livell għoli ta' integrazzjoni ta' sorsi rinnovabbli, ta' sigurtà tal-provvista u ta' sikurezza, u li fih l-operatur tal-grilja jkun jista' jimmonitorja b'mod diġitali l-azzjonijiet tal-utenti konnessi miegħu, u t-teknoloġiji tal-informazzjoni u tal-komunikazzjoni għall-komunikazzjoni ma' operaturi tal-grilja relatati, ma' ġeneraturi, ***ma' faċilitajiet għall-ħżin tal-enerġija, u*** ma' konsumaturi jew ma' prosumaturi, bl-għan li l-elettriku jiġi trażmess ***u distribwit*** b'mod sostenibbli, kosteffiċjenti u sigur;***

- (10) "grilja intelligenti tal-gass" tfisser network tal-gass li jagħmel użu minn soluzzjonijiet digitali **u** innovattivi sabiex jintegra b'mod kosteffiċjenti pluralità ta' sorsi tal-gass b'livell baxx ta' emissjonijiet tal-karbonju u **partikolarment dawk** rinnovabbli f'konformità mal-ħtiġijiet tal-konsumaturi u mar-rekwiżiti dwar il-kwalità tal-gass sabiex titnaqqas il-marka tal-karbonju tal-konsum tal-gass relatat, ikun jista' jiżdied is-sehem tal-gassijiet rinnovabbli u b'livell baxx ta' emissjonijiet tal-karbonju, u jinħolqu rabtiet ma' **vetturi** u ma' setturi oħra tal-enerġija, **inkluż it-titjib fiżiku relatat jekk huma indispensabbli għall-funzjonament tat-tagħmir u tal-installazzjonijiet biex jiġu integrati l-gassijiet b'livell baxx ta' emissjonijiet tal-karbonju u partikolarment dawk rinnovabbli;**
- (11) "awtorità kkonċernata" tfisser awtorità li, skont id-dritt nazzjonali, tkun kompetenti sabiex toħroġ permessi u awtorizzazzjonijiet diversi relatati mal-ippjanar, mad-disinn u mal-konstruzzjoni ta' assi immobbli, li jinkludu l-infrastruttura tal-enerġija;
- (12) "awtorità regolatorja nazzjonali" tfisser awtorità regolatorja nazzjonali ddeżinjata f'konformità mal-Artikolu 39(1) tad-Direttiva 2009/73/KE jew awtorità regolatorja fil-livell nazzjonali ddeżinjata f'konformità mal-Artikolu 57 tad-Direttiva (UE) 2019/944;
- (13) "awtorità regolatorja nazzjonali rilevanti" tfisser l-awtorità regolatorji nazzjonali fl-Istati Membri **li jospitaw il-proġetti u fl-Istati Membri** li għalihom il-proġett jipprovdi impatt pożittiv sinifikanti;

- (14) "xogħlijiet" tfisser ix-xiri, il-forniment u l-użu ta' komponenti, sistemi u servizzi inkluż is-software, it-twettiq tal-iżvilupp, ***l-adattament għal skop ġdid*** u l-bini u l-attivitajiet ta' installazzjoni relatati ma' proġett, l-aċċettazzjoni tal-installazzjonijiet u l-varar ta' proġett;
- (15) "studji" tfisser attivitajiet meħtieġa sabiex tithejja l-implimentazzjoni tal-proġett, bħal studji preparatorji, tal-fattibbiltà, ta' evalwazzjoni, ta' ttestjar u ta' validazzjoni, inkluż software, u kwalunkwe miżura oħra ta' appoġġ tekniku, li tinkludi azzjoni bil-quddiem sabiex jiġi ddefinit u żviluppat proġett u sabiex tittiehed deċiżjoni dwar il-finanzjament tiegħu, bħal stħarriġ tas-siti kkonċernati u t-thejjija tal-pakkett finanzjarju;
- (16) "ikkummissjonar" tfisser il-proċess li bih proġett jibda jithaddem ladarba jkun inbena;

- (17) *"assi ddedikati għall-idroġenu" tfisser infrastruttura lesta biex takkomoda l-idroġenu pur mingħajr aktar xogħlijiet ta' adattament, inklużi networks ta' pipelines jew faċilitajiet ta' hżin li jkunu għadhom kif inbnew godda, ġew adattati għal skop ġdid minn assi tal-gass naturali, jew it-tnejn li huma;*
- (18) *"adattament għal skop ġdid" tfisser it-titjib jew il-modifika ta' natura teknika tal-infrastruttura eżistenti tal-gass naturali sabiex jiġi zgurat li hija ddedikata għall-użu tal-idroġenu pur;*
- (19) "adattament għat-tibdil fil-klima" tfisser proċess li jiżgura li r-reżiljenza għall-impatti negattivi potenzjali tat-tibdil fil-klima tal-infrastruttura tal-enerġija tinkiseb permezz ta' valutazzjoni tal-vulnerabbiltà u tar-riskju tat-tibdil fil-klima, inkluż permezz ta' miżuri ta' adattament rilevanti.

KAPITOLU II

PROĠETTI TA' INTERESS KOMUNI U PROĠETTI TA' INTERESS REĊIPROKU

Artikolu 3

Lista tal-Unjoni ta' proġetti ta' interess komuni u ta' proġetti ta' interess reċiproku

1. Gruppi reġjonali (Gruppi) għandhom ikunu stabbiliti f'konformità mal-proċess stabbilit fit-Taqsima 1 tal-Anness III. Is-shubija f'kull Grupp għandha tkun ibbażata fuq kull kuritur u qasam priyoritarju u fuq il-kopertura ġeografika rispettiva tagħhom kif stabbilit fl-Anness I. Is-setgħa deċiżjonali fil-Gruppi għandha tkun ristretta għall-Istati Membri u għall-Kummissjoni (korp deċiżjonali), u tkun ibbażata fuq kunsens.
I
2. Kull Grupp għandu jadotta r-regoli ta' proċedura tiegħu stess, filwaqt li jqis id-dispożizzjonijiet stabbiliti fl-Anness III.

3. Il-korp deċiżjonali ta' kull Grupp għandu jadotta lista reġjonali ta' proġetti **li** mfassla f'konformità mal-proċess stabbilit fit-Taqsima 2 tal-Anness III, mal-kontribut ta' kull proġett għall-implimentazzjoni tal-kurituri u tal-oqsma prijoritarji tal-infrastruttura tal-enerġija stabbilita fl-Anness I u ma' kemm kull proġett ikun jissodisfa l-kriterji stabbiliti fl-Artikolu 4.

Meta Grupp ifassal il-lista reġjonali tiegħu:

- (a) kull proposta individwali għal proġett għandha tkun tehtieg l-approvazzjoni tal-Istat/i Membru/i, li l-proġett ikun marbut mat-territorju tiegħu/tagħhom; meta Stat Membru ma jagħtix l-approvazzjoni tiegħu, huwa għandu jippreżenta r-raġunijiet sostanzjali tiegħu għal dan lill-Grupp ikkonċernat;
- (b) għandu jqis il-pariri tal-Kummissjoni bl-għan li fil-lista tal-Unjoni jkun hemm numru totali ta' proġetti li jkun maniġġabbli.

4. Il-Kummissjoni għandha s-setgħa li tadotta atti delegati skont l-Artikolu 20 ta' dan ir-Regolament ■ sabiex tiġi stabbilita l-lista tal-Unjoni, soġġetta għat-tieni paragrafu tal-Artikolu 172 tat-TFUE.

Fl-eżerċizzju tas-setgħa tagħha, il-Kummissjoni għandha tiżgura li l-lista tal-Unjoni tiġi stabbilita kull sentejn, fuq il-bażi tal-listi reġjonali adottati mill-korpi deċiżjonali tal-gruppi stabbiliti skont il-punt (1) tat-Taqsima 1 tal-Anness III, skont il-proċedura stabbilita fil-paragrafu 3 ta' dan l-Artikolu.

Il-Kummissjoni għandha tadotta l-att delegat li jistabbilixxi l-ewwel lista tal-Unjoni skont dan ir-Regolament sat-30 ta' Novembru 2023.

Jekk att delegat adottat mill-Kummissjoni skont dan il-paragrafu ma jkunx jista' jidhol fis-sehh minhabba oġġezzjoni espressa jew mill-Parlament Ewropew jew mill-Kunsill skont l-Artikolu 20(6), il-Kummissjoni għandha minnufih tlaqqa' l-Gruppi sabiex titfassal listi reġjonali godda filwaqt li jitqiesu r-raġunijiet għall-oġġezzjoni. Il-Kummissjoni għandha tadotta att delegat gdid li jistabbilixxi l-lista tal-Unjoni mill-aktar fis possibbli.

5. Meta tkun qed tistabbilixxi l-lista tal-Unjoni ***billi tgħaqqad*** il-listi reġjonali msemija fil-paragrafu 3, il-Kummissjoni għandha, ***filwaqt li tqis kif xieraq id-deliberazzjonijiet tal-Gruppi:***
- (a) tiżgura li jiġu inklużi biss **■** il-proġetti li jissodisfaw il-kriterji msemija fl-Artikolu 4;
 - (b) tiżgura konsistenza transreġjonali, filwaqt li tqis l-opinjoni tal-Aġenzija kif imsemmi fil-punt (14) tat-Taqsima 2 tal-Anness III;
 - (c) tqis l-opinjoni tal-Istati Membri msemija fil-punt (10) tat-Taqsima 2 tal-Anness III;
 - (d) timmira li tiżgura numru totali manigġabbli ta' proġetti fil-lista tal-Unjoni.

6. Proġetti ta' interess komuni li jaqgħu taħt il-kategoriji tal-infrastruttura tal-enerġija stabbiliti fil-punti (1)(a), **(b)**, (c), (d) u (f) tal-Anness II ta' dan ir-Regolament għandhom isiru parti integrali mill-pjanijiet ta' investiment reġjonali rilevanti skont l-Artikolu 34 tar-Regolament (UE) 2019/943 ■ u tal-pjanijiet nazzjonali rilevanti ta' għaxar snin għall-iżvilupp tan-network skont l-Artikolu 51 tad-Direttiva (UE) 2019/944 ■ u ta' pjanijiet infrastrutturali nazzjonali oħra kkonċernati, kif ikun xieraq. Dawk il-proġetti ta' interess komuni għandhom jingħataw l-oġġla prijorità possibbli fi hdan kull wieħed minn dawk il-pjanijiet. Dan il-paragrafu ma għandux japplika ***għall-proġetti li jikkompetu, għall-proġetti li ma lahqux grad suffiċjenti ta' maturità biex jipprovdu analiżi kost-benefiċċji speċifika għall-proġett kif imsemmi fit-Taqsima 2, fil-punt (1)(d), tal-Anness III jew għall-proġetti ta' interess reċiproku.***

7. *Proġetti ta' interess komuni li jaqghu taht il-kategoriji tal-infrastruttura tal-enerġija stabbiliti fil-punti (1)(a), (b), (c), (d) u (f) tal-Anness II u li huma proġetti li jikkompetu jew proġetti li ma lahqux grad suffiċjenti ta' maturità biex jipprovdu analiżi kost-benefiċċji speċifika għall-proġett kif imsemmi fil-punt (1)(d) tat-Taqsima 2 tal-Anness III jistgħu jiġu inklużi fil-pjanijiet ta' investiment reġjonali rilevanti, il-pjanijiet nazzjonali ta' għaxar snin għall-iżvilupp tan-network u pjanijiet infrastrutturali nazzjonali ohra, kif xieraq, bhala proġetti li qed jiġu kkunsidrati.*

Artikolu 4

Kriterji għall-valutazzjoni tal-proġetti mill-Gruppi

1. Il-proġetti ta' interess komuni għandhom jissodisfaw il-kriterji ġenerali li ġejjin:
 - (a) il-proġett ikun meħtieġ għal mill-inqas wieħed mill-kurituri u mill-oqsma prijoritarji tal-infrastruttura tal-enerġija stabbiliti fl-Anness I;
 - (b) il-benefiċċji globali potenzjali tal-proġett, ivvalutati f'konformità mal-kriterji speċifiċi rilevanti fil-paragrafu 3, jisbqu l-kostijiet tiegħu, inkluż fit-tul;
 - (c) il-proġett jissodisfa kwalunkwe wieħed mill-kriterji li ġejjin:
 - (i) jinvolti tal-inqas żewġ Stati Membri billi jaqsam direttament **jew indirettament, permezz ta' interkonnessjoni ma' pajjiż terz**, il-fruntiera ta' żewġ Stati Membri jew aktar;
 - (ii) ikun jinsab fit-territorju ta' Stat Membru wieħed, **jew internament jew lil hinn mill-kosta, inkluż fuq gżejjer**, u jkollu impatt transfruntier sinifikanti kif stipulat fil-punt (1) tal-Anness IV.

2. Proġett ta' interess reċiproku għandu jissodisfa l-kriterji ġenerali li ġejjin:

- (a) il-proġett jikkontribwixxi b'mod sinifikanti għall-oġettivi msemmija fl-Artikolu 1(1), u daww tal-pajjiż terz, ***b'mod partikolari billi ma jxekkilk il-kapaċità tal-pajjiż terz milli jelimina gradwalment l-assi li jiġġeneraw il-karburant fossili għall-konsum domestiku tiegħu***, u għas-sostenibbiltà, inkluż permezz tal-integrazzjoni tal-enerġija rinnovabbli fil-grilja u permezz tat-trażmissjoni ***u d-distribuzzjoni*** tal-ġenerazzjoni tal-enerġija rinnovabbli lejn ċentri ta' konsum u siti ta' ħżin ewlenin;

- (b) il-benefiċċji globali potenzjali tal-proġett ***fil-livell tal-Unjoni***, ivvalutati f'konformità mal-kriterji speċifiċi rispettivi fil-paragrafu 3, jisbqu l-kostijiet tiegħu ***fi hdan l-Unjoni***, inkluż fit-tul;
- (c) il-proġett ikun jinsab fit-territorju ta' mill-inqas Stat Membru wieħed u fit-territorju ta' mill-inqas pajjiż terz wieħed u jkollu impatt transfruntier sinifikanti kif stabbilit fil-punt (2) tal-Anness IV;
- (d) għall-parti li tinsab fit-territorju ***ta' Stat Membru***, il-proġett ikun konformi mad-Direttivi 2009/73/KE u (UE) 2019/944 meta jkun jaqa' taħt il-kategoriji tal-infrastruttura stabbiliti fil-punti (1) u (3) tal-Anness II ta' dan ir-Regolament;
- (e) hemm livell għoli ta' **■** konverġenza ***tal-qafas ta' politika tal-pajjiż jew pajjiżi terzi involuti u huma murija mekkaniżmi ta' infurzar*** legali li jappoġġaw l-oġettivi tal-politika tal-Unjoni, b'mod partikolari biex jiżguraw:
 - (i) suq intern tal-enerġija li jiffunzjona tajjeb;
 - (ii) is-sigurtà tal-provvisti, fuq il-bażi, inter alia, ***ta' sorsi diversi***, tal-kooperazzjoni u tas-solidarjetà;

- (iii) sistema tal-enerġija, inkluż il-produzzjoni, it-trażmissjoni u d-distribuzzjoni, li li timxi lejn ***l-objettiv tan-newtralità klimatika***, f'konformità mal-Ftehim ta' Pariġi u mal-miri tal-enerġija u tal-klima tal-Unjoni għall-2030 u l-objettiv tagħha tan-newtralità klimatika sal-2050, b'mod partikolari, l-evitar tar-rilokazzjoni tal-emissjonijiet tal-karbonju;
- (f) il-pajjiż jew il-pajjiżi terzi involuti isostnu l-istatus ta' prijorità tal-proġett, kif stipulat fl-Artikolu 7, u jimpenjaw ruħhom li jikkonformaw ma' skeda ta' żmien simili għall-implimentazzjoni aċċellerata u għal miżuri oħra ta' appoġġ ta' politika u regolatorju kif japplika għal proġetti ta' interess komuni fl-Unjoni.

Fir-rigward ta' proġetti għall-ħżin tad-diossidu tal-karbonju li jaqghu taht il-kategorija tal-infrastruttura tal-enerġija stabbilita fil-punt (5)(c) tal-Anness II, il-proġett għandu jkun mehtieġ biex jippermetti t-trasport u l-ħżin transfruntiera tad-diossidu tal-karbonju u l-pajjiż terz fejn ikun jinsab il-proġett għandu jkollu qafas legali adegwat ibbażat fuq mekkaniżmi ta' infurzar effettivi murija biex jiġi żgurat li standards u salvagwardji japplikaw għall-proġett, u hekk tiġi prevenuta kwalunkwe tnixxija tad-dijossidu tal-karbonju, u li jikkonċernaw il-klima, is-saħha tal-bniedem u l-ekosistemi fir-rigward tas-sikurezza u l-effettività tal-ħżin permanenti tad-diossidu tal-karbonju, li huma mill-inqas fl-istess livell bħal dawk previsti mil-liġi tal-Unjoni.

3. Il-kriterji speċifiċi li ġejjin għandhom japplikaw għal proġetti ta' interess komuni li jaqgħu f'kategoriji speċifiċi tal-infrastruttura tal-enerġija:
- (a) għall-proġetti tat-trażmissjoni, ***tad-distribuzzjoni*** u tal-ħżin tal-elettriku li jaqgħu taħt il-kategoriji tal-infrastruttura tal-enerġija stabbiliti fil-punt (1)(a), ***(b)***, (c), (d) u (f) tal-Anness II, il-proġett għandu jikkontribwixxi b'mod sinifikanti għas-sostenibbiltà permezz tal-integrazzjoni tal-enerġija rinnovabbli fil-grilja, it-trażmissjoni jew tad-distribuzzjoni tal-ġenerazzjoni tal-enerġija rinnovabbli lejn ċentri ta' konsum u siti ta' ħżin ewlenin, u ***biex jiġnaqqas it-tnaqqis tal-enerġija, fejn applikabbli, u*** jikkontribwixxi għal tal-inqas wieħed mill-kriterji speċifiċi li ġejjin:
- (i) l-integrazzjoni tas-suq, inkluż permezz tat-tneħħija tal-iżolament ***tal-enerġija*** ta' mill-inqas Stat Membru wieħed u t-tnaqqis tal-kongestjonijiet tal-infrastruttura tal-enerġija; il-kompetizzjoni, ***l-interoperabbiltà*** u l-flessibbiltà tas-sistema;
- (ii) is-sigurtà tal-provvista, inkluż permezz tal-interoperabbiltà, tal-flessibbiltà tas-sistema, taċ-ċibersigurtà, tal-konnessjonijiet xierqa u tal-operat sikur u affidabbli tas-sistema;
- (b) għal proġetti tal-grilji intelligenti tal-elettriku li jaqgħu taħt il-kategorija tal-infrastruttura tal-enerġija stabbilita fil-punt (1)(e) tal-Anness II, il-proġett jikkontribwixxi b'mod sinifikanti għas-sostenibbiltà permezz tal-integrazzjoni tal-enerġija rinnovabbli fil-grilja, u jikkontribwixxi għal tal-inqas tnejn mill-kriterji speċifiċi li ġejjin:
- (i) is-sigurtà tal-provvista, inkluż permezz tal-effiċjenza u tal-interoperabbiltà tat-trażmissjoni u tad-distribuzzjoni tal-elettriku fl-operat ta' kuljum tan-network, l-evitar tal-kongestjoni, u l-integrazzjoni u l-involvement tal-utenti tan-network;
- (ii) l-integrazzjoni tas-suq, inkluż permezz tal-operat effiċjenti tas-sistema u l-użu tal-interkonnnetturi;

- (iii) is-sigurtà tan-network, il-flessibbiltà u l-kwalità tal-provvista, inkluż permezz ta' użu oghla tal-innovazzjoni fl-ibbilanċjar, ***fis-swieq tal-flessibbiltà***, fiċ-ċibersigurtà, fil-monitoraġġ, fil-kontroll tas-sistema u fil-korrezzjoni tal-iżbalji.
 - (iv) ***l-integrazzjoni intelligenti tas-settur, jew fis-sistema tal-enerġija permezz tal-kollegament ta' vetturi tal-enerġija u setturi tal-enerġija differenti, jew b'mod usa', billi jiffavorixxi sinerġiji u koordinazzjoni bejn is-setturi tal-enerġija, tat-trasport u tat-telekomunikazzjoni;***
- (c) għall-proġetti tat-trasport ***u l-ħżin*** tad-diossidu tal-karbonju li jaqgħu taħt il-kategoriji tal-infrastruttura tal-enerġija stabbiliti fil-punt (5) tal-Anness II, il-proġett għandu jikkontribwixxi b'mod sinifikanti ***ghas-sostenibbiltà billi jnaqqas l-emissjonijiet tad-diossidu tal-karbonju fl-installazzjonijiet industrijali konnessi u jikkontribwixxi*** għall-kriterji speċifiċi kollha li ġejjin:
- (i) l-evitar tal-emissjonijiet tad-diossidu tal-karbonju filwaqt li tinzamm is-sigurtà tal-provvista;
 - (ii) iż-żieda fir-reżiljenza u s-sigurtà tat-trasport ***u l-ħżin*** tad-diossidu tal-karbonju;
 - (iii) l-użu effiċjenti tar-riżorsi, billi jiġu konnessi diversi sorsi u siti tal-ħżin tad-diossidu tal-karbonju permezz ta' infrastruttura komuni u billi jiġu mminimizzati l-piż u r-riskji ambjentali;

- (d) għall-proġetti tal-idroġenu li jaqgħu taħt il-kategoriji tal-infrastruttura tal-enerġija stabbiliti fil-punt (3) tal-Anness II, il-proġett jikkontribwixxi b'mod sinifikanti għas-sostenibbiltà, inkluż billi jitnaqqsu l-emissjonijiet tal-gass serra, tissaħħaħ l-adozzjoni tal-idroġenu rinnovabbli ***jew b'livell baxx ta' emissjonijiet tal-karbonju, b'enfasi fuq l-idroġenu minn sorsi rinnovabbli b'mod partikolari f'applikazzjonijiet tal-użu aħħari, bhas-setturi diffiċli sabiex jittrażżnu, li fihom mhumex fattibbli soluzzjonijiet aktar effiċjenti fl-użu tal-enerġija***, u tiġi sostnuta l-ġenerazzjoni tal-enerġija rinnovabbli varjabbli billi jiġu offruti soluzzjonijiet ta' flessibbiltà, ta' ħżin, jew it-tnejn li huma, u l-proġett jikkontribwixxi b'mod sinifikanti għal mill-inqas wieħed mill-kriterji speċifiċi li ġejjin:
- (i) l-integrazzjoni tas-suq, inkluż permezz tal-konnessjoni ta' networks eżistenti jew emergenti tal-idroġenu tal-Istati Membri, jew b'xi mod ieħor jikkontribwixxi għall-ħolqien ta' network għall-Unjoni kollha għat-trasport u għall-ħżin tal-idroġenu, u jiżgura l-interoperabbiltà tas-sistemi konnessi;
- (ii) is-sigurtà tal-provvista u l-flessibbiltà, inkluż permezz ta' konnessjonijiet xierqa u l-iffaċilitar tal-operat sikur u affidabbli tas-sistema;
- (iii) il-kompetizzjoni, inkluż billi jkun permess l-aċċess għal diversi sorsi ta' provvista u utenti tan-network fuq bażi trasparenti u mhux diskriminatorja;

- (e) għall-elettrolizzaturi li jaqgħu taħt il-kategorija tal-infrastruttura tal-enerġija stabbilita fil-punt (4) tal-Anness II, il-proġett jikkontribwixxi b'mod sinifikanti għall-kriterji speċifiċi kollha li ġejjin:
- (i) is-sostenibbiltà, inkluż permezz tat-tnaqqis tal-emissjonijiet tal-gassijiet serra u t-titjib tal-użu tal-idroġenu rinnovabbli ***jew b'livell baxx ta' emissjonijiet tal-karbonju b'mod partikolari minn sorsi rinnovabbli, kif ukoll fjuwils sintetiċi minn dawk l-origini;***
 - (ii) is-sigurtà tal-provvista, inkluż permezz ta' kontribuzzjoni għall-operat sigur, effiċjenti u affidabbli tas-sistema, jew billi jiġu offruti soluzzjonijiet ta' ħżin, ta' flessibbiltà, jew it-tnejn li huma, bħal servizzi ta' rispons fin-naħa tad-domanda u servizzi ta' bilanċjar;
 - (iii) ***il-faċilitazzjoni ta' servizzi ta' flessibbiltà bħar-rispons għad-domanda u l-ħżin permezz*** tal-faċilitazzjoni tal-integrazzjoni intelligenti tas-settur tal-enerġija permezz ***tal-holqien ta' rabtiet ma'*** vetturi u setturi ***ohra*** tal-enerġija;

- (f) għal proġetti ta' grilji intelligenti tal-gass li jaqgħu taħt il-kategorija tal-infrastruttura tal-enerġija stabbilita fil-punt (2) tal-Anness II, il-proġett jikkontribwixxi b'mod sinifikanti għas-sostenibbiltà billi ***jżgura*** l-integrazzjoni ta' ***pluralità ta' gassijiet*** b'livell baxx ta' emissjonijiet tal-karbonju ***u partikolarment dawk rinnovabbli, inkluż fejn dawn jiġu minn sorsi lokali***, bħal bijometan jew idroġenu rinnovabbli, fis-sistemi tat-trażmissjoni, tad-distribuzzjoni jew ***tal-ħżin tal-gass*** sabiex jitnaqqsu l-emissjonijiet tal-gassijiet b'effett ta' serra, u dak il-proġett jikkontribwixxi b' mod sinifikanti għal mill-inqas waħda mill-kriterji speċifiċi li ġejjin:
- (i) is-sigurtà tan-network u l-kwalità tal-provvista billi jittejjbu l-effiċjenza u l-interoperabbiltà tas-sistemi tat-trażmissjoni, tad-distribuzzjoni ***jew tal-ħżin*** tal-gass fl-operat tan-network ta' kuljum billi, *fost l-oħrajn*, jiġu indirizzati l-isfidi li jirriżultaw mill-injezzjoni ta' gassijiet ta' diversi kwalitajiet ■ ;
- (ii) il-funzjonament tas-suq u s-servizzi għall-klijenti;
- (iii) l-iffaċilitar tal-integrazzjoni intelligenti tas-settur tal-enerġija permezz tal-ħolqien ta' rabtiet ma' operatori u ma' setturi oħra tal-enerġija u l-abilitazzjoni tar-rispons tad-domanda.

4. Għall-proġetti li jaqgħu taht il-kategoriji tal-infrastruttura tal-enerġija stabbiliti fl-Anness II, il-kriterji elenkati fil-paragrafu 3 ta' dan l-Artikolu għandhom jiġu vvalutati f'konformità mal-indikaturi stabbiliti fil-punti (3) sa (8) tal-Anness IV.
5. Sabiex tiġi ffaċilitata l-valutazzjoni tal-proġetti kollha li jistgħu jkunu eliġibbli bħala proġetti ta' interess komuni u li jistgħu jiġu inklużi f'lista reġjonali, kull Grupp għandu jivvaluta l-kontribuzzjoni ta' kull proġett għall-implimentazzjoni tal-istess kuritur jew qasam prijoritarju tal-infrastruttura tal-enerġija b'mod trasparenti u oġġettiv. Kull Grupp għandu jiddetermina l-metodu ta' valutazzjoni tiegħu fuq il-bażi tal-kontribuzzjoni aggregata għall-kriterji msemmija fil-paragrafu 3. Dik il-valutazzjoni għandha twassal għal klassifikazzjoni tal-proġetti għall-użu intern tal-Grupp. La l-lista reġjonali u lanqas il-lista tal-Unjoni ma għandu jkollhom xi klassifikazzjoni, u l-klassifikazzjoni lanqas ma għandha tintuża għal xi skop sussegwenti ħlief kif deskritt fit-Taqsima 2, il-punt (16), tal-Anness III.

Meta jivvaluta l-proġetti, **sabiex jiġi żgurat approċċ ta' valutazzjoni konsistenti fost il-Gruppi**, kull Grupp għandu jqis kif xieraq:

- (a) l-urġenza **u l-kontribuzzjoni** ta' kull proġett propost sabiex jintlaħqu l-miri tal-enerġija u tal-klima tal-Unjoni għall-2030 u l-oġettiv tagħha tan-newtralità klimatika sal-2050, ta' integrazzjoni tas-suq, ta' kompetizzjoni, ta' sostenibbiltà u ta' sigurtà tal-provvista;
- (b) **il-komplementarjetà ta' kull proġett propost ma'** proġetti proposti oħra, **inklużi proġetti li jikkompetu jew li potenzjalment jikkompetu**;
- (c) **sinerġiji possibbli mal-kurituri u mal-oqsma prijoritarji identifikati taht networks trans-Ewropej għat-trasport u t-telekomunikazzjonijiet**;
- (d) għall-proġetti proposti li, f'dak iż-żmien tal-valutazzjoni, ikunu proġetti fil-lista tal-Unjoni, il-progress tal-implimentazzjoni tagħhom u l-konformità tagħhom mal-obbligi ta' rapportar u ta' trasparenza.

Fir-rigward ta' proġetti ta' grilji intelligenti tal-elettriku u ta' grilji intelligenti tal-gass li jaqgħu taht il-kategoriji tal-infrastruttura tal-enerġija stabbiliti fil-punt (1)(e) u fil-punt (2) tal-Anness II, għandha ssir klassifikazzjoni għal dawk il-proġetti li jaffettwaw l-istess żewġ Stati Membri, u għandha tingħata kunsiderazzjoni xierqa lin-numru ta' utenti affettwati mill-proġett, lill-konsum annwali tal-enerġija u lis-sehem tal-ġenerazzjoni minn riżorsi mhux spedibbli fiż-żona koperta minn dawk l-utenti.

Artikolu 5

Implimentazzjoni u monitoraġġ tal-proġetti fil-lista tal-Unjoni

1. Il-promoturi tal-proġetti għandhom ifasslu pjan ta' implimentazzjoni għall-proġetti ***fil-lista tal-Unjoni***, inkluż skeda ta' żmien għal kull wieħed u waħda minn dawn li ġejjin:
 - (a) l-istudji dwar il-fattibbiltà u t-tfassil inkluż dak li għandu x'jaqsam mal-adattament għat-tibdil fil-klima u mal-konformità mal-legiżlazzjoni ambjentali u mal-prinċipju "la tagħmilx ħsara sinifikanti";
 - (b) l-approvazzjoni mill-awtorità regolatorja nazzjonali jew minn kwalunkwe awtorità oħra kkonċernata;
 - (c) il-kostruzzjoni u l-ikkummissjonar;
 - (d) il-proċess għall-għoti tal-permessi msemmi fl-Artikolu 10(6), il-punt (b).
2. It-TSOs, ***id-DSOs*** u operatori oħra għandhom jikkooperaw ma' xulxin sabiex jiffacilitaw l-iżvilupp ta' proġetti fil-lista tal-Unjoni fiż-żona tagħhom.

3. L-Aġenzija u l-Gruppi kkonċernati għandhom jimmonitorjaw il-progress miksub fl-implimentazzjoni tal-proġetti fil-lista tal-Unjoni u, meta jkun mehtieg, jagħmlu rakkomandazzjonijiet sabiex jiffaċilitaw l-implimentazzjoni tagħhom. Il-Gruppi jistgħu jitolbu informazzjoni addizzjonali f'konformità mal-paragrafi 4, 5 u 6, isejhha laqgħat mal-partijiet rilevanti u jistiednu lill-Kummissjoni tivverifika l-informazzjoni pprovduta fuq il-post.
4. Sal-31 ta' Diċembru ta' kull sena wara s-sena tal-inklużjoni ta' proġett fil-lista tal-Unjoni, il-promoturi ta' proġett għandhom jissottomettu rapport annwali, għal kull proġett li jaqa' taħt il-kategoriji tal-infrastruttura tal-enerġija stabbiliti fl-Anness II, lill-awtorità nazzjonali kompetenti msemmija fl-Artikolu 8(1).

Dak ir-rapport għandu jinkludi dettalji dwar:

- (a) il-progress miksub fl-iżvilupp, fil-kostruzzjoni u fl-ikkummissjonar tal-proġett, b'mod partikolari fir-rigward tal-proċess għall-għoti ta' permessi u l-proċedura ta' konsultazzjoni kif ukoll il-konformità mal-leġislazzjoni ambjentali, bil-prinċipju li l-proġett "ma jagħmel l-ebda ħsara sinifikanti" lill-ambjent, u l-miżuri ta' adattament għat-tibdil fil-klima meħuda;
- (b) fejn ikun rilevanti, dewmien meta mqabbel mal-pjan ta' implimentazzjoni, ir-raġunijiet għal dan id-dewmien u diffikultajiet oħra misjuba;
- (c) fejn ikun rilevanti, pian rivedut bl-għan li jingħeleb id-dewmien.

5. **Sat-28 ta' Frar ta' kull sena wara s-sena li fiha l-promotur tal-proġett ikollu jissottometti r-rapport imsemmi fil-paragrafu 4 ta' dan l-Artikolu**, l-awtoritajiet kompetenti msemmija fl-Artikolu 8(1) għandhom jissottomettu lill-Aġenzija u lill-Grupp rilevanti r-rapport imsemmi fil-paragrafu 4 ta' dan l-Artikolu, issupplimentat b'informazzjoni dwar il-progress u, fejn rilevanti, dwar id-dewmien fl-implimentazzjoni ta' proġetti fil-lista tal-Unjoni li jinsabu fit-territorju rispettiv tagħhom fir-rigward tal-proċessi għall-għoti ta' permessi, u dwar ir-raġunijiet għal dan id-dewmien. Il-kontribuzzjoni tal-awtoritajiet kompetenti għar-rapport għandha tkun immarkata b'mod ċar bħala tali u abbozzata mingħajr ma jiġi mmodifikat it-test introdott mill-promoturi tal-proġett.

6. Sat-30 ta' April ta' kull sena li fiha għandha tiġi adottata lista ġdida tal-Unjoni, l-Aġenzija għandha tippreżenta lill-Gruppi rapport konsolidat għall-proġetti fil-lista tal-Unjoni li huma soġġetti għall-kompetenza tal-awtoritajiet regolatorji nazzjonali, li jevalwa l-progress miksub ***u t-tibdiliet mistennija fil-kostijiet tal-proġetti***, u l-evalwazzjoni tal-kostijiet tal-proġett mistennija, u, fejn xieraq, tagħmel rakkomandazzjonijiet dwar kif jingħelbu d-dewmien u d-diffikultajiet misjuba. Dak ir-rapport konsolidat għandu jevalwa wkoll, f'konformità mal-Artikolu 11, il-punt (b) tar-Regolament (UE) 2019/942, l-implimentazzjoni konsistenti tal-pjanijiet għall-iżvilupp tan-network li jkopru l-Unjoni kollha fir-rigward tal-kurituri u tal-oqsma prijoritarji tal-infrastruttura tal-enerġija stabbiliti fl-Anness I.

F'kazijiet debitament ġustifikati, l-Aġenzija tista' titlob informazzjoni addizzjonali li tkun meħtieġa biex twettaq il-kompiti tagħha stabbiliti f'dan il-paragrafu.

7. Meta l-ikkummissjonar ta' proġett fil-lista tal-Unjoni jiddewwem meta mqabbel mal-pjan ta' implimentazzjoni, u mhux għal raġunijiet prevalenti li jaqgħu barra mill-kontroll tal-promotur tal-proġett, għandhom japplikaw il-miżuri li ġejjin:
- (a) sa fejn il-miżuri msemmija fl-Artikolu 22(7), il-punt (a), (b) jew (c) tad-Direttiva 2009/73/KE u fl-Artikolu 51(7), il-punt (a), (b) jew (c) tad-Direttiva (UE) 2019/944 jkunu applikabbli f'konformità mad-dritt nazzjonali rispettiv, l-awtoritajiet regolatorji nazzjonali għandhom jiżguraw li l-investment isir;
 - (b) jekk il-miżuri tal-awtoritajiet regolatorji nazzjonali skont il-punt (a) ma jkunux applikabbli, il-promotur tal-proġett, fi żmien 24 xahar mid-data tal-ikkummissjonar stabbilita fil-pjan ta' implimentazzjoni, għandu jagħzel parti terza sabiex tiffinanzja jew tibni l-proġett kollu jew parti minnu.

- (c) jekk parti terza ma tintgħażilx f'konformità mal-punt (b), l-Istat Membru jew, meta l-Istat Membru jkun ipprova hekk, l-awtorità regolatorja nazzjonali tista', fi żmien xahrejn mill-iskadenza tal-perjodu msemmi fil-punt (b), tahtar parti terza sabiex tiffinanzja jew tibni l-proġett li l-promotur tal-proġett għandu jaċċetta;
- (d) meta d-dewmien meta mqabbel mad-data tal-ikkummissjonar fil-pjan ta' implimentazzjoni jaqbeż is-26 xahar, il-Kummissjoni, soġġetta għall-qbil u bil-kooperazzjoni sħiħa tal-Istati Membri kkonċernati, tista' tvara sejha għal proposti miftuħa għal kwalunkwe parti terza li kapaċi ssir promotur ta' proġett sabiex tibni l-proġett f'konformità ma' skeda ta' żmien miftiehma;
- (e) meta jiġu applikati miżuri msemmija fil-punt (c) jew (d), l-operatur tas-sistema li fiż-żona tiegħu jinsab l-investment għandu jipprovdi lill-operaturi jew lill-investituri implimentaturi jew lill-parti terza l-informazzjoni kollha meħtieġa sabiex jitwettaq l-investment, għandu jgħaqqad l-assi l-godda man-network tat-trażmissjoni ***jew, fejn applikabbli, in-network tad-distribuzzjoni*** u b'mod ġenerali għandu jagħmel l-aħjar sforzi tiegħu sabiex jiffaċilita l-implimentazzjoni tal-investment u l-operat u l-manutenzjoni siguri, affidabbli u effiċjenti tal-proġett fil-lista tal-Unjoni.

8. Proġett fil-lista tal-Unjoni jista' jitneħħa mil-lista tal-Unjoni f'konformità mal-proċedura stabbilita fl-Artikolu 3(4) jekk l-inklużjoni tiegħu f'dik il-lista kienet ibbażata fuq informazzjoni żbaljata li kienet fattur determinanti għal dik l-inklużjoni, jew il-proġett ma jikkonformax mad-dritt tal-Unjoni.
9. Il-proġetti li ma jibqgħux fil-lista tal-Unjoni għandhom jitlef d-drittijiet u l-obbligi kollha marbuta mal-istatus ta' proġett ta' interess komuni jew ta' proġett ta' interess reċiproku previsti f'dan ir-Regolament.
- Madankollu, proġett li ma jkunx għadu fil-lista tal-Unjoni iżda li għalih ikun gie aċċettat fajl ta' applikazzjoni sabiex jiġi eżaminat mill-awtorità kompetenti għandu jżomm id-drittijiet u l-obbligi stabbiliti fil-Kapitolu III, hlief meta l-proġett ikun tneħħa mil-lista tal-Unjoni għar-raġunijiet stabbiliti fil-paragrafu 8 ta' dan l-Artikolu.
10. Dan l-Artikolu għandu jkun mingħajr preġudizzju għal kwalunkwe assistenza finanzjarja tal-Unjoni mogħtija lil kwalunkwe proġett fil-lista tal-Unjoni qabel ma jitneħħa mil-lista tal-Unjoni.

Artikolu 6
Koordinaturi Ewropej

1. Meta proġett ta' interess komuni jsib diffikultajiet ta' implimentazzjoni sinifikanti, il-Kummissjoni tista' tahtar, bi qbil mal-Istati Membri kkonċernati, koordinatur Ewropew għal perjodu ta' mhux aktar minn sena, li jista' jiġġedded darbtejn.
2. Il-koordinatur Ewropew għandu:
 - (a) jippromwovi l-proġetti, li għalihom ikun inħatar koordinatur Ewropew u d-djalogu transfruntier bejn il-promoturi tal-proġetti u l-partijiet ikkonċernati interessati kollha;
 - (b) jassisti l-partijiet kollha kif inhu meħtieġ fil-konsultazzjoni mal-partijiet ikkonċernati interessati, *fid-diskussjoni dwar rotot alternattivi, fejn xieraq*, u fil-ksib tal-permessi meħtieġa għall-proġetti;
 - (c) meta jkun xieraq, jagħti pariri lill-promoturi tal-proġett dwar il-finanzjament tal-proġett;

- (d) jiżgura li jingħata l-appoġġ u d-direzzjoni strateġika xierqa mill-Istati Membri kkonċernati għat-thejjija u għall-implimentazzjoni tal-proġetti;
- (e) kull sena, u, meta jkun xieraq, mat-twettiq tal-mandat tiegħu, jippreżenta rapport lill-Kummissjoni dwar il-progress tal-proġetti u dwar kwalunkwe diffikultà u ostaklu li x'aktarx idewmu b'mod sinifikanti d-data tal-ikkummissjonar tal-proġetti.

Il-Kummissjoni għandha tibgħat dak ir-rapport tal-koordinatur Ewropew imsemmi fil-punt (e) lill-Parlament Ewropew u lill-Gruppi kkonċernati.

- 3. Il-koordinatur Ewropew għandu jintgħażel ***wara proċess miftuħ, mhux diskriminatorju u trasparenti u*** fuq il-bażi tal-esperjenza ***tal-kandidat*** fir-rigward tal-kompiti speċifiċi assenjati lilu/lilha għall-proġetti kkonċernati.
- 4. Id-deċiżjoni ta' haħtra tal-koordinatur Ewropew għandha tispeċifika l-limiti taż-żmien ta' referenza, filwaqt li tispjega d-durata tal-mandat, il-kompiti speċifiċi u l-iskadenzi korrispondenti, u l-metodoloġija li għandha tiġi segwita. L-isforz ta' koordinazzjoni għandu jkun proporzjonat għall-kumplessità u għall-kostijiet stmati tal-proġetti.
- 5. L-Istati Membri kkonċernati għandhom jikkooperaw bis-shiħ mal-koordinatur Ewropew fit-twettiq tal-kompiti msemmija fil-paragrafi 2 u 4.

KAPITOLU III
GHOTI TA' PERMESSI U PARTEĊIPAZZJONI PUBBLIKA

Artikolu 7

Status ta' prijorità tal-proġetti fil-lista tal-Unjoni

1. L-adozzjoni tal-lista tal-Unjoni għandha tistabbilixxi, għall-finijiet ta' kwalunkwe deċiżjoni mahruġa fil-proċess għall-ghoti ta' permessi, il-htieġa tal-proġetti fil-lista tal-Unjoni minn perspettiva tal-politika dwar l-enerġija **u tal-klima**, mingħajr preġudizzju għall-post, għar-rotta jew għat-teknoloġija preċiżi tal-proġett.

Dan il-paragrafu ma japplikax għal proġetti li jikkompetu jew għal proġetti li ma lahqux grad suffiċjenti ta' maturità biex jipprovdu analiżi kost-benefiċċji speċifika għall-proġett kif imsemmi fit-Taqsima 2, il-punt (1)(d), tal-Anness III.

2. Bl-għan li jiġi żgurat l-ipproċessar amministrattiv effiċjenti tal-fajls tal-applikazzjonijiet relatati mal-proġetti fil-lista tal-Unjoni, il-promoturi tal-proġetti u l-awtoritajiet ikkonċernati kollha għandhom jiżguraw li dawk il-fajls jiġu ttrattati bl-aktar mod rapidu possibbli ***f'konformità mad-dritt tal-Unjoni u dak nazzjonali.***

3. Minghajr preġudizzju għall-obbligi previsti fid-dritt tal-Unjoni, il-proġetti fil-lista tal-Unjoni għandhom jingħataw l-istatus tal-ogħla sinifikat nazzjonali possibbli, fejn status bħal dan jeżisti fid-dritt nazzjonali, u jiġu ttrattati kif xieraq fil-proċessi għall-ġoti ta' permessi u, jekk ikun previst fid-dritt nazzjonali, fl-ippjanar spazjali, inklużi dawk il-proċessi relatati ma' valutazzjonijiet ambjentali, bil-mod li dan it-trattament ikun previst fid-dritt nazzjonali applikabbli għat-tip ta' infrastruttura tal-enerġija korrispondenti.
4. Il-proċeduri kollha għas-soluzzjoni tat-tilwim, il-litigazzjoni, l-appelli u r-rimedji ġudizzjarji kollha relatati ma' proġetti fil-lista tal-Unjoni quddiem kwalunkwe qorti, tribunal jew bord nazzjonali, inklużi l-medjazzjoni jew l-arbitraġġ, meta dawn ikunu jeżistu fid-dritt nazzjonali, għandhom jiġu ttrattati bħala urġenti, ***jekk u sakemm id-dritt nazzjonali jipprevedi tali*** proċeduri ta' urġenza ■ .
5. L-Istati Membri għandhom jivvalutaw, filwaqt li jqisu kif xieraq il-gwida eżistenti maħruġa mill-Kummissjoni dwar is-simplifikazzjoni tal-proċeduri ta' valutazzjoni ambjentali għall-proġetti fil-lista tal-Unjoni, liema miżuri leġiżlattivi u mhux leġiżlattivi huma meħtieġa sabiex jiġu ssimplifikati l-proċeduri għall-valutazzjoni ambjentali u sabiex tiġi żgurata l-applikazzjoni koerenti tagħhom u għandhom jinformaw lill-Kummissjoni bir-riżultat ta' dik il-valutazzjoni.

6. Sa ... [9 xhur wara d-data tad-dhul fis-seħħ ta' dan ir-Regolament], l-Istati Membri għandhom jiehdu l-miżuri mhux leġislattivi li jkunu identifikaw skont il-paragrafu 5.
7. Sa ... [12-il xahar wara d-data tad-dhul fis-seħħ ta' dan ir-Regolament], l-Istati Membri għandhom jiehdu l-miżuri leġislattivi li jkunu identifikaw skont il-paragrafu 5. Dawk il-miżuri leġislattivi għandhom ikunu minghajr preġudizzju għall-obbligi previsti fid-dritt tal-Unjoni.
8. Fir-rigward tal-impatti ambjentali indirizzati fl-Artikolu 6(4) tad-Direttiva 92/43/KEE u fl-Artikolu 4(7) tad-Direttiva 2000/60/KE, dment li l-kundizzjonijiet kollha stabbiliti f'dawk id-Direttivi jiġu ssodisfati, il-proġetti fil-lista tal-Unjoni għandhom jitqiesu bħala ta' interess pubbliku minn perspettiva tal-politika tal-enerġija, u jistgħu jitqiesu li jkollhom interess pubbliku prevalenti.

Meta l-opinjoni tal-Kummissjoni tkun meħtieġa f'konformità mad-Direttiva 92/43/KEE, il-Kummissjoni u l-awtorità nazzjonali kompetenti msemmija fl-Artikolu 9 ta' dan ir-Regolament għandhom jiżguraw li d-deċiżjoni fir-rigward tal-interess pubbliku prevalenti ta' proġett tittiehed f'hdan il-limiti taż-żmien stabbiliti fl-Artikolu 10(1) u (2) ta' dan ir-Regolament.

Dan il-paragrafu ma japplikax għall-proġetti li jikkompetu jew għall-proġetti li ma lahqux grad suffiċjenti ta' maturità biex jipprovdu analiżi kost-benefiċċji speċifika għall-proġett kif imsemmi fit-Taqsima 2, il-punt (1)(d), tal-Anness III.

Artikoli 8

Organizzazzjoni tal-proċess għall-ghoti ta' permessi

1. Sa ... [id-data tad-dhul fis-sehh ta' dan ir-Regolament], kull Stat Membru għandu jaġġorna, meta jkun meħtieġ, il-ħatra ta' awtorità nazzjonali kompetenti waħda li għandha tkun responsabbli għall-iffaċilitar u għall-koordinazzjoni tal-proċess għall-ghoti ta' permessi għall-proġetti fil-lista tal-Unjoni.
2. Ir-responsabbiltajiet tal-awtorità nazzjonali kompetenti msemmija fil-paragrafu 1 jew il-kompiti relatati magħha jistgħu jiġu ddelegati lil awtorità oħra, jew imwettqa minn din, għal kull proġett fil-lista tal-Unjoni jew għal kull kategorija partikolari ta' proġetti fil-lista tal-Unjoni, dment li:
 - (a) l-awtorità nazzjonali kompetenti tinnotifika lill-Kummissjoni b'dik id-delega u l-informazzjoni fiha tiġi ppubblikata jew mill-awtorità nazzjonali kompetenti jew mill-promotur tal-proġett fuq is-sit web imsemmi fl-Artikolu 9(7);

- (b) awtorità waħda biss tkun responsabbli għal kull proġett fil-lista tal-Unjoni, u tkun l-uniku punt ta' kuntatt għall-promotur tal-proġett fil-proċess li jwassal għad-deċiżjoni komprensiva għal proġett partikolari fil-lista tal-Unjoni, u tikkoordina s-sottomissjoni tad-dokumenti u tal-informazzjoni rilevanti kollha.

L-awtorità nazzjonali kompetenti tista' żżomm ir-responsabbiltà li tistabbilixxi l-limiti taż-żmien, mingħajr preġudizzju għal-limiti taż-żmien stabbiliti fl-Artikolu 10(1) u (2).

3. Mingħajr preġudizzju għar-rekwiziti rilevanti skont id-dritt tal-Unjoni u dak internazzjonali **u, sal-punt li ma jikkontradixxihomx, dak nazzjonali**, l-awtorità nazzjonali kompetenti għandha tiffaċilita l-ħruġ tad-deċiżjoni komprensiva. ■ Id-deċiżjoni komprensiva għandha tinhareġ fil-limiti taż-żmien stabbiliti fl-Artikolu 10(1) u (2) u f'konformità ma' waħda mill-iskemi li ġejjin:

- (a) skema : id-deċiżjoni komprensiva għandha tinhareġ mill-awtorità integrata nazzjonali kompetenti u għandha tkun l-unika deċiżjoni legalment vinkolanti li tirriżulta mill-proċedura statutorja għall-ġoti ta' permessi. Meta awtoritajiet oħra jkunu kkonċernati mill-proġett, huma jistgħu, f'konformità mad-dritt nazzjonali, jagħtu l-opinjoni tagħhom bħala input għall-proċedura, li għandha titqies mill-awtorità nazzjonali kompetenti;

(b) skema : id-deċiżjoni komprensiva tinkludi diversi deċiżjonijiet individwali koordinata legalment vinkolanti mahruġa minn diversi awtoritajiet ikkonċernati, li għandhom jiġu kkoordinati mill-awtorità nazzjonali kompetenti. L-awtorità nazzjonali kompetenti tista' tistabbilixxi grupp ta' hidma li fih l-awtoritajiet ikkonċernati kollha jkunu rrappreżentati sabiex titfassal skeda għall-proċess għall-ġoti ta' permessi f'konformità mal-Artikolu 10(6), il-punt (b), u sabiex tiġi mmonitorjata u kkoordinata l-implimentazzjoni tagħha. L-awtorità nazzjonali kompetenti, wara li tikkonsulta lill-awtoritajiet ikkonċernati l-oħra, għandha, fejn applikabbli f'konformità mad-dritt nazzjonali, u mingħajr preġudizzju għal-limiti taż-żmien stabbiliti fl-Artikolu 10(1) u (2), tistabbilixxi fuq bażi ta' kull każ għalih limitu taż-żmien raġonevoli li fih għandhom jinħarġu d-deċiżjonijiet individwali. L-awtorità nazzjonali kompetenti tista' tiehu deċiżjoni individwali fisem awtorità nazzjonali oħra kkonċernata, fejn id-deċiżjoni minn dik l-awtorità ma tingħatax fi żmien il-limitu taż-żmien u fejn id-dewmien ma jistax jiġi ġġustifikat b'mod adegwat; jew, fejn previst taht id-dritt nazzjonali, u sal-punt li dan ikun kompatibbli mad-dritt tal-Unjoni, l-awtorità nazzjonali kompetenti tista' tikkunsidra li awtorità nazzjonali kkonċernata oħra tkun tat l-approvazzjoni jew ir-rifjut tagħha għall-proġett meta d-deċiżjoni minn dik l-awtorità ma tingħatax fi hdan il-limitu taż-żmien. Fejn ipprovdut skont il-ligi nazzjonali, l-awtorità nazzjonali kompetenti tista' tinjora deċiżjoni individwali ta' awtorità nazzjonali oħra kkonċernata jekk tqis li d-deċiżjoni mhijiex sostanzjata biżżejjed fir-rigward tal-evidenza bażi ppreżentata mill-awtorità nazzjonali kkonċernata; hija u tagħmel dan, l-awtorità nazzjonali kompetenti għandha tiżgura li r-rekwiżiti rilevanti taht id-dritt tal-Unjoni u dak internazzjonali jiġu rispettati u għandha tipprovdri r-raġunijiet għad-deċiżjoni

taghha;

- (c) skema : id-deċiżjoni komprensiva għandha tiġi kkoordinata mill-awtorità kollaborattiva nazzjonali kompetenti. L-awtorità nazzjonali kompetenti, wara li tikkonsulta lill-awtoritajiet ikkonċernati l-oħra, għandha, fejn applikabbli f'konformità mad-dritt nazzjonali, u mingħajr preġudizzju għal-limiti taż-żmien stabbiliti fl-Artikolu 10(1) u (2), tistabbilixxi fuq bażi ta' kull każ għalih limitu taż-żmien raġonevoli li fih għandhom jinħarġu d-deċiżjonijiet individwali. Għandha timmonitorja l-konformità mal-limiti taż-żmien mill-awtoritajiet ikkonċernati.

L-Istati Membri għandhom jimplimentaw l-iskemi b'mod li, skont il-liġi nazzjonali, jikkontribwixxi għall-hruġ l-aktar effiċjenti u f'waqtu tad-deċiżjoni komprensiva.

Il-kompetenza tal-awtoritajiet ikkonċernati tista' jew tiġi inkorporata fil-kompetenza tal-awtorità nazzjonali kompetenti mahtura f'konformità mal-paragrafu 1 jew inkella l-awtoritajiet ikkonċernati jistgħu jżommu, sa ċertu punt, il-kompetenza indipendenti tagħhom f'konformità mal-iskema rispettiva għall-għoti ta' permessi magħzula mill-Istat Membru f'konformità ma' dan il-paragrafu sabiex jiffaċilitaw il-ħruġ tad-deċiżjoni komprensiva u jikkooperaw mal-awtorità nazzjonali kompetenti kif xieraq.

Meta awtorità kkonċernata ma tkunx qed tistenna li tagħti deċiżjoni individwali fil-limitu taż-żmien stabbilit, dik l-awtorità għandha minnufih tinforma lill-awtorità nazzjonali kompetenti, u tipprova raġunijiet għad-dewmien. Sussegwentement, l-awtorità nazzjonali kompetenti għandha tistabbilixxi limitu taż-żmien ieħor li fih għandha tinhareġ dik id-deċiżjoni individwali, f'konformità mal-limiti taż-żmien ġenerali stabbiliti fl-Artikolu 10(1) u (2).

L-Istati Membri għandhom jagħzlu minn fost it-tliet skemi msemmija fil-punti (a), (b) u (c) tal-ewwel subparagrafu sabiex jiffaċilitaw u jikkoordinaw il-proċeduri tagħhom u għandhom jimplementaw l-iskema li hi l-aktar effettiva għalihom fid-dawl tal-ispeċifikitajiet nazzjonali fil-proċessi tagħhom għall-ippjanar u għall-għoti ta' permessi. Meta Stat Membru jagħżel l-iskema kollaborattiva, għandu jinforma lill-Kummissjoni bir-raġunijiet tiegħu.

4. L-Istati Membri jistgħu japplikaw l-iskemi stabbiliti fil-paragrafu 3 għall-proġetti fil-lista tal-Unjoni fuq l-art u lil hinn mill-kosta.

5. Meta proġett fil-lista tal-Unjoni jkun jeħtieġ li d-deċiżjonijiet jittieħdu f'zewġ Stati Membri jew aktar, l-awtoritajiet nazzjonali kompetenti rilevanti għandhom jiehdu l-passi kollha meħtieġa għal kooperazzjoni **u komunikazzjoni** effiċjenti u effettivi bejniethom, inklużi l-istadji msemmija fl-Artikolu 10(6). L-Istati Membri għandhom jagħmlu hilitom sabiex jipprovdur proċeduri kongunti, b'mod partikolari fir-rigward tal-valutazzjoni tal-impatti ambjentali.
6. ***L-awtoritajiet nazzjonali kompetenti rilevanti tal-Istati Membri involuti fi proġett fil-lista tal-Unjoni li jappartjenu għal wieħed mill-kuriturijiet prioritarji tal-grilji lil hinn mill-kosta stabbiliti fit-Taqsima 2 tal-Anness I għandhom jgħidli flimkien bejniethom punt uniku ta' kuntatt għall-promoturi ta' proġetti għal kull proġett, li għandu jkun responsabbli biex jiffaċilita l-iskambju ta' informazzjoni bejn l-awtoritajiet nazzjonali kompetenti dwar il-proċess tal-ghoti ta' permessi tal-proġett bil-ghan li jiġi ffaċilitat dak il-proċess kif ukoll l-hruġ tad-deċiżjonijiet bi proġett mill-awtoritajiet nazzjonali kompetenti rilevanti. Il-punti uniċi ta' kuntatt jistgħu jaġixxu bħala repożitorju li jaggrega d-dokumenti eżistenti li jappartjenu lill-proġetti.***

Artikolu 9

Trasparenza u parteċipazzjoni pubblika

1. Sa ... [16-il xahar wara d-data tad-dhul fis-seħh ta' dan ir-Regolament], l-Istat Membru jew l-awtorità nazzjonali kompetenti għandhom, fejn applikabbli, f'kollaborazzjoni ma' awtoritajiet ikkonċernati oħra, jippubblikaw manwal aġġornat tal-proċeduri għall-proċess għall-għoti ta' permessi applikabbli għall-proġetti fil-lista tal-Unjoni li għandu jinkludi tal-inqas l-informazzjoni speċifikata fil-punt (1) tal-Anness VI. Il-manwal ma għandux ikun legalment vinkolanti, iżda għandu jirreferi għal dispożizzjonijiet legali rilevanti jew jikkwotahom. L-awtoritajiet nazzjonali kompetenti ***għandhom, fejn rilevanti, jikkooperaw u jsibu sinerġiji mal-awtoritajiet*** tal-pajjiżi ġirien ***bil-hsieb li jiskambjaw il-prattiki tajba u jiffacilitaw il-proċess għall-għoti ta' permessi, b'mod partikolari għall-iżvilupp tal-manwal tal-proċeduri.***
2. Mingħajr preġudizzju għal-liġi ambjentali u għal kwalunkwe rekwiżit taħt il-Konvenzjoni ta' Aarhus, il-Konvenzjoni ta' Espoo u d-dritt rilevanti tal-Unjoni, il-partijiet kollha involuti fil-proċess għall-għoti ta' permessi għandhom isegwu l-prinċipji għall-parteċipazzjoni pubblika stabbiliti fil-punt (3) tal-Anness VI.

3. Il-promotur ta' proġett, fi żmien perjodu indikattiv ta' tliet xhur wara l-bidu tal-proċess għall-ġħoti ta' permess skont l-Artikolu 10(3), għandu jfassal u jissottometti kunċett għall-parteeipazzjoni pubblika lill-awtorità nazzjonali kompetenti, filwaqt li jsegwi l-proċess deskritt fil-manwal imsemmi fil-paragrafu 1 ta' dan l-Artikolu u f'konformità mal-linji gwida stabbiliti fl-Anness VI. L-awtorità nazzjonali kompetenti għandha titlob modifiki jew tapprova l-kunċett tal-parteeipazzjoni tal-pubbliku fi żmien tliet xhur minn meta tirċievi l-kunċett, filwaqt li tqis kwalunkwe forma ta' parteeipazzjoni u konsultazzjoni tal-pubbliku li sehħew qabel il-bidu tal-proċess għall-ġħoti ta' permessi, sakemm tali parteeipazzjoni u konsultazzjoni tal-pubbliku jkunu ssodisfaw ir-rekwiziti ta' dan l-Artikolu.

Meta l-promotur ta' proġett ikollu l-intenzjoni li jagħmel tibdiliet sinifikanti f'kunċett approvat għall-parteeipazzjoni tal-pubbliku, huwa għandu jinforma lill-awtorità nazzjonali kompetenti b'dan. F'dak il-każ l-awtorità nazzjonali kompetenti tista' titlob modifiki.

4. Meta dan ma jkunx digà mehtieg skont id-dritt nazzjonali bl-istess standards jew bi standards oghla, il-promotur tal-proġett jew, fejn mehtieg mid-dritt nazzjonali, l-awtorità nazzjonali kompetenti, għandhom iwettqu tal-inqas konsultazzjoni pubblika waħda, qabel is-sottomissjoni tal-fajl tal-applikazzjoni finali u komplut mill-promotur tal-proġett lill-awtorità nazzjonali kompetenti skont l-Artikolu 10(7). Dik il-konsultazzjoni pubblika għandha tkun mingħajr preġudizzju għal kwalunkwe konsultazzjoni pubblika li għandha ssir wara s-sottomissjoni tat-talba għall-kunsens għall-iżvilupp skont l-Artikolu 6(2) tad-Direttiva 2011/92/UE. Il-konsultazzjoni pubblika għandha tinforma lill-partijiet ikkonċernati msemmija fil-punt 3(a) tal-Anness VI dwar il-proġett fi stadju bikri u għandha tgħin sabiex jiġu identifikati l-aktar post, trajettorja **jew teknoloġija** xierqa, inkluż, **fejn rilevanti**, fid-dawl ta' kunsiderazzjonijiet adegwati għall-proġett relatati mal-adattament għat-tibdil fil-klima, **l-impatti kollha rilevanti skont id-dritt tal-Unjoni u dak nazzjonali**, u l-kwistjonijiet rilevanti li għandhom jiġu indirizzati fil-fajl tal-applikazzjoni. Il-konsultazzjoni pubblika għandha tkun konformi mar-rekwiżiti minimi stabbiliti fil-punt (5) tal-Anness VI. **Mingħajr preġudizzju għar-regoli proċedurali u ta' trasparenza fl-Istati Membri**, il-promotur ta' proġett għandu jippubblika fuq is-sit web imsemmi fil-paragrafu 7 ta' dan l-Artikolu rapport li jispjega kif l-opinjonijiet espressi fil-konsultazzjonijiet pubbliċi gew ikkunsidrati billi juri l-emendi li jkunu saru fil-post, fit-trajettorja u fid-disinn tal-proġett jew billi tipprovdi raġunijiet għaliex dawn l-opinjonijiet ma gewx ikkunsidrati.

Il-promotur ta' proġett għandu jhejji rapport li jigbor fil-qosor ir-rizultati tal-attivitajiet relatati mal-partecipazzjoni pubblika qabel is-sottomissjoni tal-fajl tal-applikazzjoni, inklużi dawk l-attivitajiet li jkunu seħħew qabel il-bidu tal-proċess għall-ġoti ta' permessi.

Il-promotur ta' proġett għandu jissottometti r-rapporti msemija fl-ewwel u fit-tieni subparagrafi flimkien mal-fajl tal-applikazzjoni lill-awtorità nazzjonali kompetenti. Id-deċiżjoni komprensiva għandha tqis kif xieraq ir-rizultati ta' dawn ir-rapporti.

5. Għal proġetti transfruntiera li jinvolvu żewġ Stati Membri jew aktar, il-konsultazzjonijiet pubbliċi mwettqa skont il-paragrafu 4 f'kull wieħed mill-Istati Membri kkonċernati għandhom isiru fi żmien perjodu ta' mhux aktar minn xahrejn mid-data li fiha tkun bdiet l-ewwel konsultazzjoni pubblika.

6. Għal proġetti li x'aktarx ikollhom impatt transfruntiera sinifikanti fi Stat Membru wiehed jew aktar tal-viċinat, li għalihom huma applikabbli l-Artikolu 7 tad-Direttiva 2011/92/UE u l-Konvenzjoni ta' Espoo, l-informazzjoni rilevanti għandha titqiegħed għad-dispożizzjoni tal-awtoritajiet nazzjonali kompetenti tal-Istati Membri ġirien ikkonċernati. L-awtoritajiet nazzjonali kompetenti tal-Istati Membri ġirien ikkonċernati għandha tindika, fil-proċess ta' notifika fejn xieraq, jekk huma, jew kwalunkwe awtorità kkonċernata oħra, jixtiqux jipparteċipaw fil-proċeduri ta' konsultazzjoni pubblika rilevanti.
7. Il-promotur ta' proġett għandu jistabbilixxi u jaġġorna b'mod regolari sit web iddedikat għall-proġett b'informazzjoni rilevanti dwar il-proġett ta' interess komuni, li għandu jkun illinkjat mas-sit web tal-Kummissjoni u mal-pjattaforma ta' trasparenza msemmija fl-Artikolu 23 u li għandu jissodisfa r-rekwiżiti speċifikati fil-punt (6) tal-Anness VI. Informazzjoni kummerċjalment sensittiva għandha tinżamm kunfidenzjali.
- Il-promoturi tal-proġetti għandhom jippubblikaw ukoll informazzjoni rilevanti b'mezzi oħra ta' informazzjoni xierqa aċċessibbli għall-pubbliku.

Artikolu 10

Durata u implimentazzjoni tal-proċess għall-ghoti ta' permessi

1. Il-proċess għall-ghoti ta' permessi għandu jikkonsisti f'żewġ proċeduri:
 - (a) il-proċedura ta' qabel l-applikazzjoni, li tkopri l-perjodu bejn il-bidu tal-proċess għall-ghoti ta' permessi u l-aċċettazzjoni min-naħa tal-awtorità nazzjonali kompetenti tal-fajl tal-applikazzjoni sottomess, li għandha ssehh fi żmien perjodu indikattiv ta' 24 xahar; and
 - (b) il-proċedura statutorja għall-ghoti ta' permessi, li tkopri l-perjodu mid-data tal-aċċettazzjoni tal-fajl tal-applikazzjoni sottomess sat-teħid tad-deċiżjoni komprensiva, ma għandhiex taqbez it-18-il xahar.

Fir-rigward tal-punt (b) tal-ewwel subparagrafu, fejn xieraq, l-Istati Membri jistgħu jipprevedu proċedura statutorja għall-ghoti ta' permessi li tkun iqsar minn 18-il xahar.

2. L-awtorità nazzjonali kompetenti ghandha tiżgura li d-durata kombinata taż-żewġ proċeduri msemmija fil-paragrafu 1 ma taqbiżx perjodu ta' 42 xahar.

Madankollu, meta l-awtorità nazzjonali kompetenti tqis li waħda mill-proċeduri jew it-tnejn li huma ma jkunux se jitlestew fi żmien il-limiti taż-żmien stabbiliti fil-paragrafu 1, hija tista' testendi wieħed minn dawk il-limiti taż-żmien jew it-tnejn li huma, qabel l-iskadenza tagħhom u fuq bażi ta' kull każ għalih. ***L-awtorità nazzjonali kompetenti ma ghandhiex testendi d-durata kkombinata taż-żewġ proċeduri għal aktar minn disa' xhur hlief f'ċirkostanzi eċċezzjonali.***

Meta l-awtorità nazzjonali kompetenti testendi l-limiti taż-żmien, hija ghandha tinforma lill-Grupp ikkonċernat u tipprezentalu l-miżuri meħuda jew li ghandhom jittiehdu għall-konkluzjoni tal-proċess għall-ghoti ta' permessi bl-anqas dewmien possibbli. Il-Grupp jista' jitlob ***li*** l-awtorità nazzjonali kompetenti ***tirrapporta*** regolarment dwar il-progress miksub f'dak ir-rigward ***u r-raġunijiet għal kwalunkwe dewmien.***

3. Bl-ghan li jiġi stabbilit il-bidu tal-proċess għall-ghoti ta' permessi, il-promoturi tal-proġett għandhom jinnotifikaw il-proġett lill-awtorità nazzjonali kompetenti ta' kull Stat Membru kkonċernat bil-miktub u għandhom jinkludu deskrizzjoni raġonevolment dettaljata tal-proġett.

Fi żmien tliet xhur minn meta tirċievi n-notifika, l-awtorità nazzjonali kompetenti għandha tirrikonoxxi jew, jekk tqis li l-proġett ma jkunx matur biżżejjed sabiex jidhol fil-proċess għall-ghoti ta' permessi, tirrifjuta n-notifika, bil-miktub, inkluż fisem awtoritajiet ikkonċernati oħra. Fil-każ ta' rifjut, l-awtorità nazzjonali kompetenti għandha ttipprovdi raġunijiet għad-deċiżjoni tagħha, inkluż fisem awtoritajiet ikkonċernati oħra. Id-data tal-firma tal-konferma tan-notifika mill-awtorità nazzjonali kompetenti għandha timmarka l-bidu tal-proċess għall-ghoti ta' permessi. Fejn ikunu kkonċernati żewġ Stati Membri jew aktar, id-data tal-aċċettazzjoni tal-aħħar notifika mill-awtorità nazzjonali kompetenti kkonċernata għandha timmarka l-bidu tal-proċess għall-ghoti ta' permessi.

L-awtoritajiet nazzjonali kompetenti għandhom jiżguraw li l-proċess għall-ghoti ta' permessi jiġi aċċellerat f'konformità ma' dan il-Kapitolu għal kull kategorija ta' proġetti ta' interess komuni. Għal dak il-ghan, l-awtoritajiet nazzjonali kompetenti għandhom jadattaw ir-rekwiżiti tagħhom għall-bidu tal-proċess għall-ghoti ta' permessi u għall-aċċettazzjoni tal-fajl tal-applikazzjoni sottomess, sabiex jagħmluhom idonei għal proġetti li minhabba n-natura tagħhom, ***id-dimensjoni tagħhom*** jew ***in-nuqqas ta' rekwiżit ta' valutazzjoni ambjentali taht id-dritt nazzjonali***, jistgħu jkunu jehtieġu anqas awtorizzazzjonijiet u approvazzjonijiet sabiex jilhqqu l-fażi lesti għall-bini ■ . ***L-Istati Membri jistgħu jiddeċiedu li l-proċedura ta' qabel l-applikazzjoni msemmija fil-paragrafi 1 u 6 ta' dan l-Artikolu mhijiex mehtieġa għall-proġetti msemmija f'dan is-subparagrafu.***

4. Kwalunkwe studju validu mwettaq u permessi jew awtorizzazzjonijiet mahruġa għal proġett partikolari fil-lista tal-Unjoni qabel id-dhul fil-proċess għall-ġħoti ta' permessi skont dan l-Artikolu, għandhom jitqiesu mill-awtoritajiet nazzjonali kompetenti fil-proċess għall-ġħoti ta' permessi, u ma għandhomx ikunu meħtieġa studji u permessi jew awtorizzazzjonijiet duplikati.
5. Fi Stati Membri fejn id-determinazzjoni ta' rotta jew ta' post imwettqa biss għall-fini speċifiku ta' proġett pjanat, inkluż l-ippjanar ta' kurituri speċifiċi għall-infrastrutturi tal-grilja, ma tkunx tista' tiġi inkluża fil-proċess li jwassal għad-deċiżjoni komprensiva, id-deċiżjoni korrispondenti għandha tittiehed f'perjodu separat ta' sitt xhur, li jibda fid-data tas-sottomissjoni mill-promotur tad-dokumenti tal-applikazzjoni finali u kompluti.

Fiċ-ċirkostanzi deskritti fl-ewwel subparagrafu ta' dan il-paragrafu, l-estensjoni msemmija fil-paragrafu 2, it-tieni subparagrafu, għandha titnaqqas għal sitt xhur, hlief f'każijiet eċċezzjonali, inkluż għall-proċedura msemmija f'dan il-paragrafu.

6. Il-proċedura ta' qabel l-applikazzjoni għandha tkun magħmula mill-istadji li ġejjin:

- (a) ***Mill-aktar fis possibbli u mhux aktar tard minn 6 xhur*** min-notifika skont l-ewwel subparagrafu tal-paragrafu 3, l-awtorità nazzjonali kompetenti għandha tiddetermina, fuq il-bażi tal-lista ta' kontroll imsemmija fil-punt (1)(e) tal-Anness VI, u f'kooperazzjoni mill-qrib mal-awtoritajiet ikkonċernati l-oħra, u fejn xieraq fuq il-bażi ta' proposta mill-promotur tal-proġett, l-ambitu tar-rapporti u tad-dokumenti u l-livell ta' dettall tal-informazzjoni li għandhom jiġu sottomessi mill-promotur tal-proġett, bħala parti mill-fajl tal-applikazzjoni, sabiex japplika għad-deċiżjoni komprensiva;
- (b) l-awtorità nazzjonali kompetenti għandha tfassal, f'kooperazzjoni mill-qrib mal-promotur tal-proġett u ma' awtoritajiet ikkonċernati oħra u b'kont meħud tar-riżultati tal-attivitajiet imwettqa skont il-punt (a) ta' dan il-paragrafu, skeda dettaljata għall-proċess għall-għoti ta' permessi skont il-linji gwida stabbiliti fil-punt (2) tal-Anness VI;

■

- (c) mal-wasla tal-abbozz tal-fajl tal-applikazzjoni, l-awtorità nazzjonali kompetenti għandha, fejn meħtieġ, f'isimha stess jew f'isem awtoritajiet konċernati oħra, titlob lill-promotur ta' proġett jissottometti l-informazzjoni nieqsa relatata mal-elementi mitluba msemmija fil-punt (a).

Il-proċedura ta' qabel l-applikazzjoni għandha tinkludi t-thejjija ta' kwalunkwe rapport ambjentali mill-promoturi tal-proġett, kif ikun meħtieġ, inkluża d-dokumentazzjoni dwar l-adattament għat-tibdil fil-klima.

Fi żmien tliet xhur mis-sottomissjoni tal-informazzjoni msemmija fil-punt (c), l-awtorità kompetenti għandha taċċetta l-applikazzjoni bil-miktub għall-eżami ***jew fuq pjattaformi diġitali, u tibda l-proċedura statutorja għall-ghoti ta' permessi msemmija fil-paragrafu 1, il-punt (b).*** It-talbiet għal informazzjoni addizzjonali jistgħu jsiru, iżda biss meta jkunu ġġustifikati minn ċirkostanzi ġodda.

7. Il-promotur ta' proġett għandu jiżgura li l-fajl tal-applikazzjoni jkun komplut u adegwat u jfittex l-opinjoni tal-awtorità nazzjonali kompetenti dwar dik il-kwistjoni mill-aktar fis possibbli matul il-proċess għall-ghoti ta' permessi. Il-promotur ta' proġett għandu jikkoopera bis-siġħ mal-awtorità nazzjonali kompetenti sabiex ikun konformi mal-limiti taż-żmien stabbiliti f'dan ir-regolament. ■

8. ***L-Istati Membri ghandhom jaghmlu hilithom biex jiżguraw li kwalunkwe emenda għall-ligi nazzjonali ma twassalx għal estensjoni ta' kwalunkwe proċess għall-ghoti ta' permessi mibdi qabel id-dhul fis-seħh ta' dawk l-emendi. Bil-ħsieb li jinżamm proċess aċċellerat għall-ghoti ta' permessi għal proġetti fil-lista tal-Unjoni, l-awtoritajiet nazzjonali kompetenti għandhom jadattaw b'mod adegwat l-iskeda stabbilita f'konformità mal-paragrafu 6, il-punt (b), ta' dan l-Artikolu biex jiżguraw, **sa fejn ikun possibbli**, li l-limiti taż-żmien għall-proċess għall-ghoti ta' permessi stabbiliti f'dan l-Artikolu ma jinqabżux.***
9. Il-limiti taż-żmien stabbiliti f'dan l-Artikolu għandhom ikunu mingħajr preġudizzju għall-obbligi li jirriżultaw mid-dritt internazzjonali u tal-Unjoni, u mingħajr preġudizzju għall-proċeduri amministrattivi ta' appell u għar-rimedji ġudizzjarji quddiem qorti jew tribunal.

Il-limiti taż-żmien stabbiliti f'dan l-Artikolu għal kwalunkwe waħda mill-proċeduri għall-ghoti ta' permessi għandhom ikunu mingħajr preġudizzju għal kwalunkwe limitu taż-żmien iqsar stabbilit mill-Istati Membri.

KAPITOLU IV IPPJANAR TRANSSETTORJALI TAL-INFRASTRUTTURA

Artikolu 11

Analizi kost-benefiċċji tas-sistema tal-enerġija kollha

1. L-ENTSO tal-Elettriku u l-ENTSO tal-Gass għandhom ifasslu abbozzi tal-metodoloġiji tas-settur uniku konsistenti, inkluż il-mudell tan-network tal-enerġija u tas-suq imsemmi fil-paragrafu 10 ta' dan l-Artikolu, għal analizi kost-benefiċċji armonizzata tas-sistema tal-enerġija kollha fil-livell tal-Unjoni għal proġetti fil-lista tal-Unjoni taħt il-kategoriji tal-infrastruttura tal-enerġija stabbiliti fil-punti (1)(a), **(b)**, (d) u (f) u fil-punt (3) tal-Anness II.

Il-metodoloġiji msemmija fl-ewwel subparagrafu ta' dan il-paragrafu għandhom jifasslu f'konformità mal-prinċipji stabbiliti fl-Anness V, ikunu bbażati fuq suppożizzjonijiet komuni li jippermettu tqabbil bejn il-proġetti, u jkunu konsistenti mal-miri tal-enerġija u tal-klima tal-Unjoni għall-2023 u l-oġettiv tan-newtralità klimatika tagħha għall-2050 kif ukoll mar-regoli u l-indikaturi stabbiliti fl-Anness IV.

Il-metodoloġiji msemmija fl-ewwel subparagrafu ta' dan il-paragrafu għandhom jiġu applikati għat-tnejn ta' kull pjan sussegwenti ta' għaxar snin għall-iżvilupp tan-network li jkopri l-Unjoni kollha u li jkun żviluppat mill-ENTSO tal-Elettriku jew skont l-Artikolu 30 tar-Regolament (UE) 2019/943 jew l-ENTSO tal-Gass skont l-Artikolu 8 tar-Regolament (KE) Nru 715/2009.

Sa ... [10 xhur wara d-data tad-dhul fis-seħh ta' dan ir-Regolament], l-ENTSO tal-Elettriku u l-ENTSO tal-Gass għandhom jippubblikaw u jissottomettu lill-Istati Membri, lill-Kummissjoni u lill-Aġenzija ***l-abbozzi tal-metodoloġiji tas-settur uniku konsistenti*** rispettivi tagħhom ***wara li jkunu għabru l-input mill-partijiet ikkonċernati rilevanti matul il-proċess ta' konsultazzjoni msemmi fil-paragrafu 2.***

2. Qabel ma jissottomettu l-abbozzi tal-metodoloġiji rispettivi tagħhom lill-Istati Membri, lill-Kummissjoni u lill-Aġenzija f'konformità mal-paragrafu 1, l-ENTSO tal-Elettriku u l-ENTSO tal-Gass għandhom jippubblikaw abbozzi preliminari tal-metodoloġiji u jwettqu proċess ta' konsultazzjoni estensiv ***u jfittxu rakkomandazzjonijiet mill-Istati Membri u tal-inqas mill-organizzazzjonijiet li jirrappreżentaw lill-partijiet ikkonċernati rilevanti kollha, inkluża l-entità tal-operaturi tas-sistemi ta' distribuzzjoni fl-Unjoni stabbilita skont l-Artikolu 52 tar-Regolament (UE) 2019/943 (l-entità tal-UE għad-DSO), l-assoċjazzjonijiet involuti fis-swieq tal-elettriku, tal-gass u tal-idroġenu, it-tishin u t-tkessi, il-qbid u l-ħżin tal-karbonju u l-partijiet ikkonċernati tal-qbid u l-użu tal-karbonju, l-aggregaturi indipendenti, l-operaturi tar-rispons tad-domanda, l-organizzazzjonijiet involuti fis-soluzzjonijiet tal-effiċjenza fl-enerġija, l-assoċjazzjonijiet tal-konsumaturi tal-enerġija, ir-rappreżentanti tas-soċjetà ċivili u, fejn jitqies xieraq, l-awtoritajiet regolatorji nazzjonali u awtoritajiet nazzjonali oħra.***

Fi żmien tliet xhur mill-pubblikazzjoni tal-abbozz preliminari tal-metodoloġiji skont l-ewwel subparagrafu, kwalunkwe parti kkonċernata msemmija f'dak is-subparagrafu tista' tissottometti rakkomandazzjoni.

Il-Bord Konsultattiv Xjentifiku Ewropew dwar it-Tibdil fil-Klima stabbilit skont l-Artikolu 10a tar-Regolament (KE) Nru 401/2009 tal-Parlament Ewropew u tal-Kunsill³⁵ jista', fuq inizzjattiva tiegħu stess, jippreżenta opinjoni dwar l-abbozzi tal-metodoloġiji.

³⁵ Ir-Regolament (KE) Nru 401/2009 tal-Parlament Ewropew u tal-Kunsill tat-23 ta' April 2009 dwar l-Aġenzija Ewropea għall-Ambjent u n-Network Ewropew ta' Informazzjoni u Osservazzjoni tal-Ambjent (ĠU L 126, 21.5.2009, p. 13).

Fejn applikabbli, l-Istati Membri, u l-partijiet ikkonċernati msemmija fl-ewwel subparagrafu għandhom jissottomettu u jagħmlu pubblikament disponibbli r-rakkomandazzjonijiet tagħhom, u l-Bord Konsultattiv Xjentifiku Ewropew dwar it-Tibdil fil-Klima għandu jissottometti u jagħmel pubblikament disponibbli l-opinjoni tiegħu lill-Aġenzija u, kif applikabbli, lill-ENTSO tal-Elettriku jew lill-ENTSO tal-Gass.

Il-proċess ta' konsultazzjoni għandu jkun miftuħ, f'waqtu u trasparenti. L-ENTSO tal-Elettriku u l-ENTSO tal-Gass għandhom ihejju u jagħmlu pubblikament disponibbli rapport dwar il-proċess ta' konsultazzjoni.

L-ENTSO tal-Elettriku u l-ENTSO tal-Gass għandhom jipprovdu raġunijiet, meta ma jkunux qiesu, jew biss parzjalment, ir-rakkomandazzjonijiet mill-Istati Membri jew mill-partijiet ikkonċernati, kif ukoll mill-awtoritajiet nazzjonali, jew l-opinjoni tal-Bord Konsultattiv Xjentifiku Ewropew dwar it-Tibdil fil-Klima.

3. Fi żmien tliet xhur mill-jum li fih tirċievi *l-abbozzi* ta' metodoloġiji flimkien mal-input riċevut fil-proċess ta' konsultazzjoni u *r-rapport* dwar *il-konsultazzjoni*, l-Aġenzija għandha tipprovdi opinjoni *lill-ENTSO tal-Elettriku u lill-ENTSO tal-Gass*. *L-Aġenzija għandha tinnotifika l-opinjoni tagħha* lill-ENTSO tal-Elettriku, lill-ENTSO tal-Gass, lill-Istati Membri, u lill-Kummissjoni u tippubblikaha fuq is-sit web tagħha.
4. *Fi żmien tliet xhur mill-jum li fih jirċievu l-abbozzi tal-metodoloġiji, l-Istati Membri jistgħu jagħtu l-opinjonijiet tagħhom* lill-ENTSO tal-Elettriku u lill-ENTSO tal-Gass *u lill-Kummissjoni. Biex tiffacilita l-konsultazzjoni, il-Kummissjoni tista' torganizza laqgħat speċifiċi tal-Gruppi biex jiddiskutu l-abbozzi tal-metodoloġiji.*

I

5. Fi żmien tliet xhur minn meta jirċievu ***l-opinjonijiet tal-Aġenzija u l-Istati Membri***, kif imsemmi ***fil-paragrafi 3 u 4***, l-ENTSO tal-Elettriku u l-ENTSO tal-Gass għandhom ***jemendaw*** il-metodoloġiji rispettivi tagħhom ***biex iqisu bis-shih l-opinjonijiet tal-Aġenzija u tal-Istati Membri*** u jissottomettuhom ***flimkien mal-opinjoni tal-Aġenzija*** lill-Kummissjoni għall-approvazzjoni ***tagħha. Il-Kummissjoni għandha tohroġ id-deċiżjoni tagħha fi żmien tliet xhur mis-sottomissjoni tal-metodoloġiji mill-ENTSO tal-Elettriku u l-ENTSO tal-Gass rispettivament.***

6. Fi żmien ġimagħtejn mill-approvazzjoni ***tal-Kummissjoni*** f'konformità ***mal-paragrafu 5***, l-ENTSO tal-Elettriku u l-ENTSO tal-Gass għandhom jippubblikaw il-metodoloġiji rispettivi tagħhom fuq is-siti web tagħhom. Huma għandhom jippubblikaw id-data tal-input korrispondenti u data rilevanti oħra dwar in-network, il-fluss tat-tagħbija u s-suq f'forma preċiża biżżejjed ***sogġett għal restrizzjonijiet skont*** il-liġi nazzjonali u l-ftehimiet ta' kunfidenzjalità rilevanti. ***Il-Kummissjoni u l-Aġenzija għandhom jiżguraw it-trattament kunfidenzjali tad-data li tasal għandhom u għand kwalunkwe parti li twettaq xogħol analitiku abbażi ta' dik id-data f'isimhom.***

7. Il-metodoloġġi għandhom jiġu aġġornati ***u mtejba*** b'mod regolari skont il-proċedura deskritta fil-paragrafi 1 sa 6. B'mod partikolari, ***dawn għandhom jiġu emendati wara s-sottomissjoni tal-mudell tan-network u tas-suq tal-enerġija msemmija fil-paragrafu 10.*** L-Aġenzija, fuq inizzjattiva tagħha stess jew fuq talba debitament motivata mill-awtoritajiet regolatorji nazzjonali jew mill-partijiet ikkonċernati, u wara li tikkonsulta formalment lill-organizzazzjonijiet li jirrappreżentaw lill-partijiet ikkonċernati rilevanti kollha ***msemmija fil-paragrafu 2, l-ewwel subparagrafu,*** u lill-Kummissjoni, tista' titlob tali aġġornamenti u titjib, filwaqt li tipprovdli raġunijiet u skeda ta' żmien. L-Aġenzija għandha tippubblika t-talbiet mill-awtoritajiet regolatorji nazzjonali jew mill-partijiet ikkonċernati u d-dokumenti rilevanti kollha mhux kummerċjalment sensittivi li jwasslu għal talba mill-Aġenzija għal aġġornament jew għal titjib.

8. *Ghall-proġetti li jaqghu fil-kategoriji tal-infrastruttura tal-enerġija stabbiliti fil-punt (1)(c) u (e) u fil-punti (2), (4) u (5) tal-Anness II, il-Kummissjoni għandha tiżgura l-iżvilupp ta' metodoloġiji għal analiżi armonizzata tal-ispejjeż u l-benefiċċji tas-sistema tal-enerġija kollha fil-livell tal-Unjoni. Dawk il-metodoloġiji għandhom ikunu kompatibbli f'termini ta' benefiċċji u kostijiet mal-metodoloġiji żviluppati mill-ENTSO tal-Elettriku u l-ENTSO tal-Gass. L-Aġenzija għandha, bl-appoġġ tal-awtoritajiet regolatorji nazzjonali, tippromwovi l-konsistenza ta' dawk il-metodoloġiji mal-metodoloġiji elaborati mill-ENTSO tal-Elettriku u l-ENTSO tal-Gass. Il-metodoloġiji għandhom jiġu żviluppati b'mod trasparenti, inkluża konsultazzjoni estensiva tal-Istati Membri u tal-partijiet ikkonċernati rilevanti kollha.*

9. Kull tliet snin, l-Aġenzija għandha tistabbilixxi u tippubblika sett ta' indikaturi u ta' valuri ta' referenza korrispondenti għat-tqabbil tal-kostijiet tal-unità ta' investiment għal proġetti komparabbli tal-kategoriji tal-infrastruttura tal-enerġija inklużi fl-Anness II. ***Il-promoturi tal-proġett għandhom jipprovdu d-data rikjesta lill-awtoritajiet regolatorji nazzjonali u lill-Aġenzija.***

L-Aġenzija għandha tippubblika l-ewwel indikaturi għall-kategoriji tal-infrastruttura stabbiliti fil-punti (1), (2) u (3) tal-Anness II sa ... [10 xhur wara d-data tad-dhul fis-sehh ta' dan ir-Regolament], ***sal-punt li d-data tkun disponibbli biex jiġu kkalkulati indikaturi robusti u valuri ta' referenza.*** Dawk il-valuri ta' referenza jistgħu jintużaw mill-ENTSO tal-Elettriku u mill-ENTSO tal-Gass għall-analizijiet kost-benefiċċji mwettqa għal pjanijiet sussegwenti ta' għaxar snin għall-iżvilupp tan-network li jkopru l-Unjoni kollha.

L-Aġenzija għandha tippubblika l-ewwel indikaturi għall-kategoriji tal-infrastruttura tal-enerġija stabbiliti fil-punti (4) u (5) tal-Anness II, sa ... [34 xahar wara d-data tad-dhul fis-sehh ta' dan ir-Regolament].

10. Sa ... [36 xahar wara d-data tad-dhul fis-sehh ta' dan ir-Regolament], **wara proċess ta' konsultazzjoni estensiva tal-partijiet ikkonċernati msemmi fil-paragrafu 2, l-ewwel subparagrafu**, l-ENTSO tal-Elettriku u l-ENTSO tal-Gass għandhom jissottomettu b'mod kongunt lill-Kummissjoni u lill-Aġenzija **mudell** konsistenti u **integrat progressivament li jipprovdi konsistenza bejn il-metodoloġiji tas-settur uniku bbażati fuq suppożizzjonijiet komuni** li jinkludu l-infrastruttura tat-trażmissjoni tal-elettriku, tal-gass u tal-idroġenu kif ukoll il-faċilitajiet tal-ħżin, il-gass naturali likwifikat u l-elettrolizzaturi, li jkopri l-kurituri u ż-żoni prijoritarji tal-infrastruttura tal-enerġija stabbiliti fl-Anness I imfassal f'konformità mal-prinċipji stabbiliti fl-Anness V.
11. Il-mudell ■ imsemmi fil-paragrafu **10** għandu jkopri tal-inqas l-interkonnessjonijiet tas-setturi rispettivi fl-istadji kollha tal-ippjanar tal-infrastruttura, speċifikament ix-xenarji, **it-teknoloġiji u r-riżoluzzjoni spazjali**, l-identifikazzjoni tan-nuqqasijiet fl-infrastruttura, b'mod partikolari fir-rigward tal-kapaċitajiet transfruntiera, u l-valutazzjoni tal-proġetti.
12. Wara l-approvazzjoni tal-mudell ■ imsemmi fil-paragrafu **10** mill-Kummissjoni f'konformità mal-proċedura stabbilita fil-paragrafi 1 sa **5**, dan għandu jiġi inkluż fil-metodoloġiji msemmija fil-paragrafu 1, **li għandhom jiġu emendati b'mod korrispondenti**.
13. **Mill-inqas kull hames snin, li jibdew mill-approvazzjoni tagħhom skont il-paragrafu 10, u aktar spiss fejn mehtieg, il-mudell u l-metodoloġiji konsistenti tal-kost-benefiċċji tas-settur uniku għandhom jiġu aġġornati f'konformità mal-proċedura msemmija fil-paragrafu 7.**

Artikolu 12

Xenarji għall-Pjanijiet ta' Ghaxar Snin għall-Iżvilupp tan-Network

1. Sa ... [seba' xhur wara d-data tad-dhul fis-seħh ta' dan ir-Regolament], l-Aġenzija, wara li tkun wettqet proċess ta' konsultazzjoni estensiv li jinvolvi lill-Kummissjoni, ***l-Istati Membri, l-ENTSO tal-Elettriku, l-ENTSO tal-Gass, l-entità tal-UE għad-DSO*** u mill-inqas l-organizzazzjonijiet li jirrappreżentaw ***l-assoċjazzjonijiet involuti fis-swieq tal-elettriku, tal-gass u tal-idroġenu, it-tishin u t-tkessih, il-qbid u l-hżin tal-karbonju u l-partijiet ikkonċernati tal-qbid u l-użu tal-karbonju, l-aggregaturi indipendenti, l-operaturi tar-rispons tad-domanda, l-organizzazzjonijiet involuti fis-soluzzjonijiet tal-effiċjenza fl-enerġija, l-assoċjazzjonijiet tal-konsumaturi tal-enerġija u r-rappreżentanti tas-soċjetà ċivili***, għandha tippubblika l-linji gwida qafas għax-xenarji kongunti li għandhom jiġu żviluppati mill-ENTSO tal-Elettriku u mill-ENTSO tal-Gass. Dawk il-linji gwida għandhom jiġu aġġornati b'mod regolari kif ikun meħtieġ.

Il-linji gwida għandhom jistabbilixxu kriterji għal żvilupp trasparenti, mhux diskriminatorju u robust ta' xenarji filwaqt li jitqiesu l-aħjar Prattiki fil-qasam tal-ippjanar tal-valutazzjoni tal-infrastrutturi u tal-iżvilupp tan-network. Il-linji gwida għandu jkollhom ***l-għan ukoll li jiżguraw*** li x-xenarji sottostanti tal-ENTSO tal-Elettriku u l-ENTSO tal-Gass ikunu konformi bis-siġh ***mal-prinċipju "l-effiċjenza enerġetika tiġi l-ewwel" u mal-miri tal-enerġija u tal-klima tal-Unjoni għall-2030 u l-oġettiv tan-newtralità klimatika tagħha għall-2050 u għandhom iqisu*** l-aħhar xenarji disponibbli tal-Kummissjoni, ***kif ukoll, meta rilevanti, il-pjanijiet nazzjonali għall-enerġija u l-klima.***

Il-Bord Konsultattiv Xjentifiku Ewropew dwar it-Tibdil fil-Klima jista', fuq inizzjattiva tiegħu stess, jipprovdi input dwar kif tigi żgurata l-konformità tax-xenarji għall-miri tal-enerġija u tal-klima tal-Unjoni għall-2030 u l-oġettiv tan-newtralità klimatika tagħha għall-2050. L-Aġenzija għandha tqis b'mod dovut dak l-input fil-linji gwida ta' qafas imsemmija fl-ewwel subparagrafu.

L-Aġenzija għandha tipprovdi raġunijiet fejn ma tkunx qieset, jew tkun qieset biss parzjalment, ir-rakkomandazzjonijiet tal-Istati Membri, tal-partijiet ikkonċernati u tal-Bord Konsultattiv Xjentifiku Ewropew dwar it-Tibdil fil-Klima.

2. L-ENTSO tal-Elettriku u l-ENTSO tal-Gass għandhom isegwu l-linji gwida ta' qafas tal-Aġenzija meta jiżviluppaw ix-xenarji kongunti li jkunu se jintużaw għall-pjanijiet ta' għaxar snin għall-iżvilupp tan-network li jkopru l-Unjoni kollha.

Ix-xenarji kongunti għandhom jinkludu wkoll perspettiva fit-tul sal-2050 u jinkludu passi intermedjarji kif xieraq.

3. L-ENTSO tal-Elettriku u l-ENTSO tal-Gass għandhom jistiednu lill-organizzazzjonijiet li jirrappreżentaw lill-partijiet ikkonċernati rilevanti kollha, inklużi l-entità tal-UE għad-DSO, ***l-assoċjazzjonijiet involuti fis-swieq tal-elettriku, tal-gass u tal-idroġenu, it-tishin u t-tkessih, il-qbid u l-ħżin tal-karbonju u l-partijiet ikkonċernati tal-qbid u l-użu tal-karbonju, l-aggregaturi indipendenti, l-operaturi tar-rispons tad-domanda, l-organizzazzjonijiet involuti fis-soluzzjonijiet tal-effiċjenza fl-enerġija, l-assoċjazzjonijiet tal-konsumaturi tal-enerġija, ir-rappreżentanti tas-soċjetà ċivili, biex jipparteċipaw fil-proċess tal-iżvilupp tax-xenarji, b'mod partikolari dwar elementi ewlenin bhas-suppożizzjonijiet u kif dawn jiġu riflessi fid-data tax-xenarji.***

4. L-ENTSO tal-Elettriku u l-ENTSO tal-Gass għandhom jippubblikaw u jipprezentaw l-abbozz tar-rapport dwar xenarji kongunti lill-Aġenzija, ***lill-Istati Membri*** u lill-Kummissjoni għall-opinjoni tagħhom.

Il-Bord Konsultattiv Xjentifiku Ewropew dwar it-Tibdil fil-Klima jista', fuq inizjattiva tiegħu stess, jipprovdi opinjoni dwar ir-rapport tax-xenarji kongunti.

5. Fi żmien tliet xhur mill-jum li fih tirċievi l-abbozz tar-rapport tax-xenarji kongunt flimkien mal-kontribut riċevut fil-proċess ta' konsultazzjoni u ma' rapport dwar kif dan għie kkunsidrat, l-Aġenzija għandha tissottometti l-opinjoni tagħha ***dwar il-konformità tax-xenarji mal-linji gwida qafas imsemmija fil-paragrafu 1, l-ewwel subparagrafu, inklużi rakkomandazzjonijiet possibbli għall-emendi***, lill-ENTSO tal-Elettriku, lill-ENTSO tal-Gass, ***lill-Istati Membri*** u lill-Kummissjoni.

Fl-istess limitu taż-żmien, il-Bord Konsultattiv Xjentifiku Ewropew dwar it-Tibdil fil-Klima jista', fuq inizjattiva tiegħu stess, jipprovdi opinjoni dwar il-kompatibbiltà tax-xenarji mal-miri tal-enerġija u tal-klima tal-Unjoni għall-2030 u l-oġettiv tan-newtralità klimatika tagħha għall-2050.

I

6. *Fi żmien tliet xhur mill-jum li fih tirċievi l-opinjoni msemmija fil-paragrafu 5, il-Kummissjoni, filwaqt li tqis l-opinjoni tal-Aġenzija u tal-istati Membri , għandha tapprova l-abbozz ta' rapport tax-xenarji kongunt jew titlob lill-ENTSO tal-Elettriku u lill-ENTSO tal-Gass jemendawh.*

L-ENTSO tal-Elettriku u l-ENTSO tal-Gass għandhom jipprovdu raġunijiet li jispjegaw kif kwalunkwe talba għal emendi mill-Kummissjoni tkun giet indirizzata.

F'każ li l-Kummissjoni ma tapprovax ir-rapport tax-xenarji kongunt, hija għandha ttiprovdi opinjoni motivata lill-ENTSO tal-Elettriku u lill-ENTSO tal-Gass.

7. Fi żmien ġimagħtejn mill-approvazzjoni tar-rapport tax-xenarji kongunt f'konformità mal-paragrafu 6, l-ENTSO tal-Elettriku u l-ENTSO tal-Gass għandhom jipubblikawh fuq is-siti web tagħhom. Huma għandhom jipubblikaw id-data tal-input u tal-output korrispondenti f'forma *ċara u* preċiża biżżejjed *sabiex parti terza tirriproduċi r-riżultati*, filwaqt li jqisu kif xieraq id-dritt nazzjonali u l-ftehimiet ta' kunfidenzjalità *u informazzjoni sensittiva* rilevanti.

Artikolu 13

Identifikazzjoni tan-Nuqqasijiet fl-Infrastruttura

1. ***Fi żmien sitt xhur mill-approvazzjoni tar-rapport tax-xenarji kongunt skont l-Artikolu 12(6) u*** kull sentejn wara, l-ENTSO tal-Elettriku u l-ENTSO tal-Gass għandhom jippubblikaw **■** ir-rapporti dwar in-nuqqasijiet fl-infrastruttura żviluppati fil-qafas tal-pjanijiet ta' għaxar snin għall-iżvilupp tan-network li jkopru l-Unjoni kollha.

Meta jivvalutaw in-nuqqasijiet fl-infrastruttura, l-ENTSO tal-Elettriku u l-ENTSO tal-Gass għandhom ***jibbażaw l-analiżi tagħhom fuq ix-xenarji stabbiliti skont l-Artikolu 12,*** jimplimentaw il-prinċipju "l-effiċjenza enerġetika tiġi l-ewwel" u jikkunsidraw bi prijetà ***l-alternattivi*** rilevanti kollha ***għall-infrastruttura l-ġdida. Meta jiġu kkunsidrati soluzzjonijiet infrastrutturali ġodda, il-valutazzjoni tan-nuqqasijiet fl-infrastrutturi għandha tqis il-kostijiet rilevanti kollha, inkluż it-tishih tan-network.***

Huma ghandhom, b'mod partikolari, jiffokaw fuq dawk in-nuqqasijiet fl-infrastruttura li potenzjalment jaffettwaw l-ilhuq tal-miri tal-enerġija u tal-klima tal-Unjoni għall-2030 u l-objettiv tan-newtralità klimatika tagħha għall-2050.

Qabel ma ***jippubblikaw*** ir-rapporti rispettivi tagħhom l-ENTSO tal-Elettriku u l-ENTSO tal-Gass ghandhom iwettqu proċess ta' konsultazzjoni estensiv li jinvolvi lill-partijiet ikkonċernati rilevanti kollha, inklużi l-entità tal-UE għad-DSO, ***l-assoċjazzjonijiet involuti fis-swieq tal-elettriku, tal-gass u tal-idroġenu, it-tishin u t-tkessih, il-qbid u l-ħżin tal-karbonju u l-partijiet ikkonċernati tal-qbid u l-użu tal-karbonju, l-aggregaturi indipendenti, l-operaturi tar-rispons tad-domanda, l-organizzazzjonijiet involuti fis-soluzzjonijiet tal-effiċjenza fl-enerġija, l-assoċjazzjonijiet tal-konsumaturi tal-enerġija, ir-rappreżentanti tas-soċjetà ċivili, l-Aġenzija*** u r-rappreżentanti tal-Istati Membri kollha li jkunu parti mill-kuriturijiet prijoritarji tal-infrastruttura tal-enerġija rilevanti stabbiliti fl-Anness I

2. L-ENTSO tal-Elettriku u l-ENTSO tal-Gass ghandhom jissottomettu l-abbozzi rispettivi tagħhom tar-rapporti dwar in-nuqqasijiet fl-infrastruttura lill-Aġenzija u lill-Kummissjoni ***u lill-Istati Membri*** għall-opinjoni tagħhom.

3. Fi żmien tliet xhur mill-jum li fih li tirċievi r-rapport dwar in-nuqqasijiet fl-infrastruttura flimkien mal-input riċevut fil-proċess ta' konsultazzjoni u ma' rapport dwar kif dan għe kkunsidrat, l-Aġenzija għandha tissottometti l-opinjoni tagħha lill-ENTSO tal-Elettriku jew lill-ENTSO tal-Gass, lill-Kummissjoni ***u lill-Istati membri u tagħmilha pubblikament disponibbli.***
4. ***Fi żmien tliet xhur mill-jum li fih tirċievi*** l-opinjoni tal-Aġenzija msemmija fil-paragrafu 3, ***il-Kummissjoni, filwaqt li tqis l-opinjoni tal-Aġenzija u b'input mill-Istati Membri, għandha*** tfassal u tissottometti l-opinjoni tagħha lill-ENTSO tal-Elettriku jew lill-ENTSO tal-Gass.
5. L-ENTSO tal-Elettriku u l-ENTSO tal-Gass għandhom jadattaw ir-rapporti tagħhom dwar in-nuqqasijiet fl-infrastruttura b'kunsiderazzjoni xierqa tal-opinjoni tal-Aġenzija u f'konformità mal-opinjonijiet tal-Kummissjoni ***u tal-Istati Membri*** u jagħmluhom pubblikament disponibbli.

KAPITOLU V
GRILJI LIL HINN MILL-KOSTA GHALL-INTEGRAZZJONI TAS-SORSI TA' ENERĠIJA
RINNOVABBLI

Artikolu 14

Ippjanar tal-grilja lil hinn mill-kosta

1. Sa ... [seba' xhur wara d-data tad-dhul fis-seħħ ta' dan ir-Regolament], l-Istati Membri, bl-appoġġ tal-Kummissjoni, fi hdan il-kuritur prijoritarji speċifiċi tagħhom tal-grilja lil hinn mill-kosta, stipulati fit-Taqsima 2 tal-Anness I, filwaqt li jitqiesu l-ispeċifiċitajiet u l-iżvilupp f'kull reġjun, għandhom ■ jikkonkludu ftehim mhux vinkolanti biex jikkooperaw dwar ***għanijiet għall-ġenerazzjoni*** rinnovabbli lil hinn mill-kosta li għandha tiġi introdotta f'kull baċir tal-baħar sal-2050, bi stadji intermedji fl-2030 u fl-2040, ***f'konformità mal-pjanijiet*** nazzjonali tagħhom dwar l-enerġija u l-klima, u tal-potenzjal tar-rinnovabbli lil hinn mill-kosta ta' kull baċir tal-baħar ■ .

Dak il-ftehim mhux vinkolanti għandu jsir bil-miktub fir-rigward ta' kull baċir tal-baħar marbut mat-territorju ***tal-Istati Membri u għandu jkun minghajr preġudizzju għad-dritt tal-Istati Membri li jiżviluppaw proġetti fil-baħar territorjali u ż-żona ekonomika esklużiva tagħhom. Il-Kummissjoni għandha ttipprovdi gwida għall-hidma fil-Gruppi.***

2. Sa ... [19-il xahar wara d-dhul fis-sehh ta' dan ir-Regolament] u bhala parti minn kull pjan ta' ghaxar snin għall-iżvilupp tan-network, l-ENTSO tal-Elettriku, bl-involviment tat-TSOs rilevanti, tal-awtoritajiet regolatorji nazzjonali, ***tal-Istati Membri*** u tal-Kummissjoni, u f'konformità mal-ftehim ***mhux vinkolanti*** msemmi fil-paragrafu 1 ta' dan l-Artikolu, għandu jiżviluppa u jippubblika, ***bhala rapport separat li jkun parti mill-pjan ta' ghaxar snin għall-iżvilupp tan-network li jkopri l-Unjoni kollha, pjanijiet għall-iżvilupp tan-network strateġiku integrat lil hinn mill-kosta ta' livell għoli*** għal kull baċir tal-baħar, f'konformità mal-kurituri prijoritarji tal-grilja lil hinn mill-kosta imsemmija fl-Anness I, b'kont meħud tal-ħarsien ambjentali u ta' użi oħra tal-baħar. ■

Fl-iżvilupp tal-pjanijiet għall-iżvilupp tan-network strateġiku integrat lil hinn mill-kosta ta' livell għoli fl-iskeda ta' żmien prevista fil-paragrafu 1, l-ENTSO tal-Elettriku għandu jikkunsidra l-ftehimiet mhux vinkolanti msemmi fil-paragrafu 1 għall-iżvilupp tax-xenarji tal-pjan ta' ghaxar snin għall-iżvilupp tan-network li jkopri l-Unjoni kollha.

Il-pjanijiet għall-iżvilupp tan-network strateġiku integrat lil hinn mill-kosta għandhom jipprovdu prospettiva ta' livell għoli dwar il-potenzjal tal-kapaċitajiet ta' generazzjoni lil hinn mill-kosta u l-htigijiet li jirriżultaw tal-grilja lil hinn mill-kosta, inklużi l-htigijiet potenzjali għal interkonnnetturi, proġetti ibridi, konnessjonijiet radjali, rinforzi, u infrastruttura tal-idroġenu.

3. Il-pjanijiet għall-iżvilupp tan-network **strategiku** integrat lil hinn mill-kosta **ta' livell għoli** għandhom ikunu **konsistenti mal-pjanijiet ta' investiment reġjonali ppubblikati skont l-Artikolu 34(1) tar-Regolament (UE) 2019/943 u integrati fi hdan** il-pjanijiet ta' għaxar snin għall-iżvilupp tan-network li jkopru l-Unjoni kollha sabiex jiġi żgurat l-iżvilupp koerenti tal-ippjanar tas-sistemi ta' distribuzzjoni fuq l-art u lil hinn mill-kosta **u r-rinforzi meħtieġa**.

4. Sa ... **[30 xahar wara d-data tad-dhul fis-seħh ta' dan ir-Regolament]** u kull sentejn wara **dan, l-Istati Membri** għandhom jaġġornaw il-ftehimiet **mhux vinkolanti** tagħhom imsemmija fil-paragrafu 1 ta' dan l-Artikolu inkluż **fid-dawl tar-riżultati tal-applikazzjoni tal-kost-benefiċċji u l-kondiviżjoni tal-kostijiet għall-kurituri prijoritarji tal-grilja lil hinn mill-kosta, meta daww ir-riżultati jsiru disponibbli**.

5. **Wara kull aġġornament tal-ftehimiet mhux vinkolanti f'konformità** mal-paragrafu 4, għal kull baċir tal-baħar, l-ENTSO tal-Elettriku għandu jaġġorna **l-pjan għall-iżvilupp tan-network strategiku integrat lil hinn mill-kostata' livell għoli fil-pjan ta' għaxar snin għall-iżvilupp tan-network li jmiss li jkopri l-Unjoni kollha** kif imsemmi fil-paragrafu 2

Artikolu 15

Kondiviżjoni transfruntiera tal-kostijiet tal-grilji lil hinn mill-baħar għall-enerġija rinnovabbli

1. Sa ... *[24 xahar wara d-data tad-dhul fis-seħh ta' dan ir-Regolament]*, il-Kummissjoni għandha, *bl-involviment tal-Istati Membri, tat-TSOs rilevanti, tal-Aġenzija u tal-awtoritajiet regolatorji nazzjonali*, tiżviluppa *gwida* għal kost-benefiċċju u kondiviżjoni tal-kostijiet speċifiċi għall-varar tal-pjanijiet għall-iżvilupp tan-network integrat lil hinn mill-kosta *fil-baċiri tal-baħar imsemmija fl-Artikolu 14(2) f'konformità mal-ftehimiet mhux vinkolanti msemmija fl-Artikolu 14(1). Din il-gwida għandha tkun kompatibbli mal-Artikolu 16(1). Il-Kummissjoni għandha taġġorna l-gwida tagħha meta jkun xieraq, filwaqt li tqis ir-riżultati tal-implimentazzjoni tagħha.*
2. Sa ... *[36 xahar mid-data tad-dhul fis-seħh ta' dan ir-Regolament]* l-ENTSO tal-Elettriku, bl-involviment tat-TSOs rilevanti, *tal-Aġenzija*, tal-awtoritajiet regolatorji nazzjonali u tal-Kummissjoni, għandu jippreżenta r-riżultati tal-applikazzjoni *tal-kost-benefiċċji u* tal-kondiviżjoni tal-kostijiet għall-kuritur prijoritarji tal-grilja lil hinn mill-kosta.

KAPITOLU VI

QAFAS REGOLATORJU

Artikolu 16

Iffacilitar ta' investimenti b'impatt transfruntiera

1. Il-kostijiet ta' investiment imġarrba b'mod effiċjenti, li jeskludu l-kostijiet ta' manutenzjoni, relatati ma' proġett ta' interess komuni li jaqa' taħt il-kategoriji tal-infrastruttura tal-enerġija stabbiliti fil-punti (1)(a), **(b)**, (c), (d) u (f) tal-Anness II u ma' proġetti ta' interess komuni li jaqgħu taħt il-kategorija tal-infrastruttura tal-enerġija stabbilita fil-punt (3) tal-Anness II, meta jaqgħu taħt il-kompetenza tal-awtoritajiet regolatorji nazzjonali **f'kull Stat Membru kkonċernat**, għandhom jiġġarrbu mit-TSO rilevanti jew mill-promoturi tal-proġett tal-infrastruttura tat-trażmissjoni tal-Istati Membri li għalihom il-proġett jipprovdi impatt pożittiv nett, u, sa fejn ma jkunux koperti mill-kirjiet tal-kongestjoni jew minn imposti oħra, jithallsu mill-utenti tan-network permezz ta' tariffi għall-aċċess tan-network f'dak l-Istat Membru jew f'dawk l-Istati Membri.
2. Id-dispożizzjonijiet ta' dan l-Artikolu għandhom japplikaw għal proġett ta' interess komuni li jaqa' taħt il-kategoriji tal-infrastruttura tal-enerġija stabbiliti fil-punt (1)(a), **(b)**, (c), (d), (f) **u l-punt (3)** tal-Anness II, meta tal-inqas promotur ta' proġett wiehed jitlob lill-awtoritajiet nazzjonali rilevanti l-applikazzjoni tagħhom għall-kostijiet tal-proġett. ■

Il-proġetti li jaqgħu taħt il-kategorija tal-infrastruttura tal-enerġija stabbilita fil-punt (1)(e) u l-punt (2) tal-Anness II, jistgħu jibbenefikaw mid-dispożizzjonijiet ta' dan l-Artikolu meta tal-inqas promotur ta' proġett wiehed jitlob l-applikazzjoni tiegħu mill-awtoritajiet nazzjonali rilevanti.

Meta proġett ikollu diversi promoturi, l-awtoritajiet regolatorji nazzjonali rilevanti għandhom mingħajr dewmien jitolbu lill-promoturi tal-proġett kollha sabiex jissottomettu t-talba ta' investiment b'mod kongunt f'konformità mal-paragrafu 4.

3. Għal proġett ta' interess komuni li għalih japplika l-paragrafu 1, il-promoturi tal-proġett għandhom iżommu lill-awtoritajiet regolatorji nazzjonali rilevanti kollha informati b'mod regolari, tal-inqas darba fis-sena, u sakemm il-proġett jiġi kkummissjonat, dwar il-progress ta' dak il-proġett u l-identifikazzjoni tal-kostijiet u tal-impatt assoċjat miegħu.
4. Hekk kif proġett ta' interess komuni bħal dan ikun laħaq maturità suffiċjenti, u jkun stmat li jkun lest sabiex jibda l-fażi tal-kostruzzjoni fis-36 xahar li jkun imiss, il-promoturi tal-proġett, wara li jkunu kkonsultaw lit-TSOs mill-Istati Membri li jirċievu impatt pożittiv nett sinifikanti minnu, għandhom jissottomettu talba għal investiment. Dik it-talba għal investiment għandha tinkludi talba għal allokkazzjoni transfruntiera tal-kostijiet u għandha tiġi sottomessa lill-awtoritajiet regolatorji nazzjonali rilevanti kollha kkonċernati, flimkien ma' dawn li ġejjin:

- (a) analizi aġġornata tal-kost-benefiċċji li tkun speċifika għall-proġett u li tkun konsistenti mal-metodoloġija mfassla skont l-Artikolu 11 u li tqis il-benefiċċji lil hinn mill-fruntieri tal-Istati Membri li fit-territorju tagħhom ikun jinsab il-proġett *filwaqt li jiġu kkunsidrati tal-inqas ix-xenarji kongunti stabbiliti għall-ippjanar tal-iżvilupp tan-network imsemmi fl-Artikolu 12. Meta jintużaw xenarji addizzjonali, daww għandhom ikunu konsistenti mal-miri tal-enerġija u tal-klima tal-Unjoni għall-2030 u l-oġettiv tan-newtralità klimatika tagħha għall-2050 u jkunu soġġetti għall-istess livell ta' konsultazzjoni u skrutinju bħall-proċess previst fl-Artikolu 12. L-Aġenzija għandha tkun responsabbli għall-valutazzjoni ta' kwalunkwe xenarju addizzjonali u biex tiġi żgurata l-konformità tiegħu ma' dan il-paragrafu;*
- (b) pjan ta' direzzjoni tan-negozju li jevalwa l-vijabbiltà finanzjarja tal-proġett, inkluża s-soluzzjoni ta' finanzjament magħżula, u, għal proġett ta' interess komuni li jaqa' taħt il-kategorija tal-infrastruttura tal-enerġija msemmija fil-punt (3) tal-Anness II, ir-risultati tal-ittestjar tas-suq;
- (c) meta l-promoturi tal-proġetti jaqblu, proposta ssostanzjata għal allokkazzjoni transfruntiera tal-kostijiet.

Meta proġett ikun promoss minn diversi promoturi tiegħu, dawn għandhom jissottomettu t-talba ta' investiment tagħhom b'mod kongunt.

Malli jirċievu kopja ta' kull talba għal investiment, l-awtoritajiet regolatorji nazzjonali rilevanti għandhom jibagħtuha mingħajr dewmien lill-Aġenzija għal finijiet ta' informazzjoni.

L-awtoritajiet regolatorji nazzjonali rilevanti u l-Aġenzija għandhom jippreservaw il-kunfidenzjalità tal-informazzjoni kummerċjalment sensittiva.

5. Fi żmien sitt xhur mid-data li fiha tasal talba għal investiment mill-aħħar waħda mill-awtoritajiet regolatorji nazzjonali rilevanti, daww l-awtoritajiet għandhom, wara li jikkonsultaw lill-promoturi tal-proġett ikkonċernati, jieħdu deċiżjonijiet kongunti koordinati dwar l-allokazzjoni tal-kostijiet ta' investiment *imġarrba b'mod effiċjenti* li għandhom jingarru minn kull operatur tas-sistema għall-proġett, kif ukoll l-inkluzjoni tagħhom fit-tariffi, *jew dwar ir-rifjut tat-talba għall-investiment, b'mod shih jew parzjali, jekk l-analiżi komuni tal-awtoritajiet regolatorji nazzjonali tikkonkludi li l-proġett jew parti minnu jonqos milli jipprovdi benefiċċju nett sinifikanti fi kwalunkwe wieħed mill-Istati Membri tal-awtoritajiet regolatorji nazzjonali*. L-awtoritajiet regolatorji nazzjonali għandhom jinkludu l-kostijiet *rilevanti* tal-investiment li jiġġarrbu b'mod effiċjenti fit-tariffi, *kif iddefinit fir-rakkomandazzjoni msemmija fil-paragrafu 11*, f'konformità mal-allokazzjoni tal-kostijiet ta' investiment li għandhom jiġġarrbu minn kull operatur tas-sistema għall-proġett. *Għall-proġetti fit-territorji tal-Istat Membru rispettiv tagħhom*, l-awtoritajiet regolatorji nazzjonali, wara dak, għandhom jivvalutaw, meta jkun xieraq, jekk jistgħux jinqalghu kwistjonijiet ta' affordabbiltà minhabba l-inkluzjoni tal-kostijiet tal-investiment fit-tariffi.

Meta jallokaw il-kostijiet, l-awtoritajiet regolatorji nazzjonali għandhom iqisu dawn li ġejjin, bħala effettivi jew stmati:

- (a) il-kirjiet ta' kongestjoni jew imposti oħra;
- (b) dħul miksub mill-mekkanizmu ta' kumpens lil operaturi ta' sistemi ta' intertrażmissjoni stabbilit skont l-Artikolu 49 tar-Regolament (UE) 2019/943.

L-allokkazzjoni tal-kostijiet b'mod transfruntier għandha tqis il-kostijiet u l-benefiċċji ekonomiċi, soċjali u ambjentali tal-proġetti fl-Istati Membri kkonċernati u l-htieġa li jiġi żgurat qafas ta' finanzjament stabbli għall-iżvilupp ta' proġetti ta' interess komuni filwaqt li tiġi mminimizzata l-htieġa għal appoġġ finanzjarju.

Meta jallokaw il-kostijiet b'mod transfruntier, l-awtoritajiet regolatorji nazzjonali rilevanti, wara konsultazzjoni mat-TSOs ikkonċernati, għandhom ifittxu ftehim reċiproku bbażat fuq l-informazzjoni speċifikata fil-paragrafu 4, l-ewwel subparagrafu, punti (a) u (b), ta' dan l-Artikolu, iżda mhux limitat għaliha. Il-valutazzjoni tagħhom għandha ***tqis ix-xenarji rilevanti kollha msemmija fl-Artikolu 12 u xenarji oħra għall-ippjanar tal-iżvilupp tan-network, filwaqt li dan jippermetti analiżi robusta tal-kontribut tal-proġett ta' interess komuni għall-politika tal-enerġija tal-Unjoni ta' dekarbonizzazzjoni, ta' integrazzjoni tas-suq, ta' kompetizzjoni, ta' sostenibbiltà u ta' sigurtà tal-provvista. Meta jintużaw xenarji addizzjonali, dawn għandhom ikunu konsistenti mal-miri tal-enerġija u tal-klima tal-Unjoni għall-2030 u l-oġettiv tan-newtralità klimatika tagħha għall-2050 u jkunu soġġetti għall-istess livell ta' konsultazzjoni u skrutinju bħall-proċess previst fl-Artikolu 12.***

Meta proġett ta' interess komuni jtaffi l-esternalitajiet negattivi, bħal flussi ċirkolari, u dak il-proġett ta' interess komuni jiġi implimentat fl-Istat Membru fl-origini tal-esternalità negattiva, tali mitigazzjoni ma għandhiex titqies bħala benefiċċju transfruntier u, għalhekk, ma għandhiex tikkostitwixxi bażi għall-allokazzjoni tal-kostijiet lit-TSO tal-Istati Membri affettwati minn dawk l-esternalitajiet negattivi.

6. L-awtoritajiet regolatorji nazzjonali għandhom, fuq il-bażi tal-allokazzjoni transfruntiera tal-kostijiet kif imsemmi fil-paragrafu 5 ta' dan l-Artikolu, iqisu l-kostijiet attwali mgħarrba minn TSO jew minn promotur ta' proġett iehor b'riżultat tal-investimenti meta jstabbilixxu jew japprovaw it-tariffi f'konformità mal-Artikolu 41(1), il-punt (a) tad-Direttiva 2009/73/KE u mal-Artikolu 59(1), il-punt (a), tad-Direttiva (UE) 2019/944, sa fejn dawk il-kostijiet jikkorrispondu ma' dawk ta' operatur effiċjenti u strutturalment komparabbli.

L-awtoritajiet regolatorji nazzjonali rilevanti għandhom jinnotifikaw id-deċiżjoni tal-allokazzjoni tal-kostijiet lill-Aġenzija mingħajr dewmien, flimkien mal-informazzjoni rilevanti kollha fir-rigward ta' dik id-deċiżjoni. B'mod partikolari, id-deċiżjoni dwar l-allokazzjoni tal-kostijiet għandha tistabbilixxi raġunijiet dettaljati għall-allokazzjoni tal-kostijiet fost l-Istati Membri, inklużi li ġejjin:

- (a) evalwazzjoni tal-impatt identifikat fuq kull wieħed mill-Istati Membri kkonċernati, inkluż dak li jikkonċerna it-tariffi tan-network;
- (b) evalwazzjoni tal-pjan ta' direzzjoni tan-negozju msemmi fil-paragrafu 4, l-ewwel subparagrafu, il-punt (b);

- (c) esternalitajiet pożittivi reġjonali jew madwar l-Unjoni kollha, bħas-sigurtà tal-provvista, il-flessibbiltà tas-sistema, is-solidarjetà jew l-innovazzjoni, li l-proġett jiġġenera;
- (d) ir-riżultat tal-konsultazzjoni tal-promoturi tal-proġett ikkonċernat.

Id-deċiżjoni dwar l-allokazzjoni tal-kostijiet għandha tiġi ppubblikata.

7. Meta l-awtoritajiet regolatorji nazzjonali rilevanti ma jkunux laħqu ftehim dwar it-talba ta' investiment fi żmien sitt xhur mid-data li fiha tkun waslet it-talba mill-aħħar waħda mill-awtoritajiet regolatorji nazzjonali rilevanti, huma għandhom jinfurmaw lill-Aġenzija mingħajr dewmien.

F'dak il-każ jew fuq talba **kongunta** mill-awtoritajiet regolatorji nazzjonali rilevanti, id-deċiżjoni dwar it-talba għall-investiment, inkluża l-allokazzjoni transfruntiera tal-kostijiet imsemmija fil-paragrafu 5, ■ għandha tittiehed mill-Aġenzija fi żmien tliet xhur mid-data ta' riferiment lill-Aġenzija.

Qabel ma tieħu deċiżjoni bħal din, l-Aġenzija għandha tikkonsulta lill-awtoritajiet regolatorji nazzjonali rilevanti u lill-promoturi tal-proġetti. Il-perjodu ta' tliet xhur imsemmi fit-tieni subparagrafu jista' jiġi estiż b'perjodu addizzjonali ta' xahrejn meta tintalab aktar informazzjoni mill-Aġenzija. Dak il-perjodu addizzjonali għandu jibda fil-jum ta' wara l-wasla tal-informazzjoni kompluta.

Il-valutazzjoni tal-Aġenzija għandha tqis ix-xenarji rilevanti kollha stabbiliti skont l-Artikolu 12 u xenarji ohra għall-ippjanar għall-iżvilupp tan-network, biex b'hekk tkun tista' ssir analiżi robusta tal-kontribut tal-proġett ta' interess komuni għall-miri tal-Unjoni tal-politika tal-enerġija tad-dekarbonizzazzjoni, l-integrazzjoni tas-suq, il-kompetizzjoni, is-sostenibbiltà u s-sigurtà tal-provvista. Meta jintużaw xenarji addizzjonali, dawn għandhom ikunu konsistenti mal-miri tal-enerġija u tal-klima tal-Unjoni għall-2030 u l-oġettiv tan-newtralità klimatika tagħha għall-2050 u jkunu soġġetti għall-istess livell ta' konsultazzjoni u skrutinju bħall-proċess previst fl-Artikolu 12.

L-Aġenzija, fid-deċiżjoni tagħha dwar it-talba għall-investiment, inkluża l-allokazzjoni tal-kostijiet transfruntiera, għandha tħalli d-determinazzjoni tal-mod kif il-kostijiet ta' investiment jġu inklużi fit-tariffi f'konformità mal-allokazzjoni transfruntiera tal-kostijiet prevista, lill-awtoritajiet nazzjonali rilevanti fil-mument tal-implimentazzjoni ta' dik id-deċiżjoni f'konformità mad-dritt nazzjonali.

Id-deċiżjoni dwar it-talba għall-investiment li tinkludi l-allokazzjoni transfruntiera tal-kostijiet għandha tiġi ppubblikata. L-Artikolu 25(3) u l-Artikoli 28 u 29 tar-Regolament (UE) 2019/942 għandhom japplikaw.

8. Kopja tad-deċiżjonijiet kollha dwar l-allokazzjoni tal-kostijiet, flimkien mal-informazzjoni rilevanti kollha fir-rigward ta' kull deċiżjoni, għandhom jiġu nnotifikati, mingħajr dewmien, mill-Aġenzija lill-Kummissjoni. Dik l-informazzjoni tista' tiġi sottomessa f'forma aggregata. Il-Kummissjoni għandha tippreserva l-kunfidenzjalità tal-informazzjoni kummerċjalment sensittiva.
9. Id-deċiżjonijiet dwar l-allokazzjoni tal-kostijiet ma għandhomx jaffettwaw id-dritt tat-TSOs li japplikaw u tal-awtoritajiet regolatorji nazzjonali li japprovaw l-imposti għall-aċċess għan-networks f'konformità mal-Artikolu 13 tad-Regolament (KE) Nru 715/2009, l-Artikolu 18(1) u l-Artikolu 18(3) sa (6) tar-Regolament (UE) 2019/943, l-Artikolu 32 tad-Direttiva 2009/73/KE u l-Artikolu 6 tad-Direttiva (UE) 2009/944.
10. Dan l-Artikolu ma għandux japplika għal proġetti ta' interess komuni li jkunu rċeview eżenzjoni:
- (a) mill-Artikoli 32, 33 u 34 u mill-Artikolu 41(6), (8) u (10) tad-Direttiva 2009/73/KE, skont l-Artikolu 36 ta' dik id-Direttiva;
 - (b) mill-Artikolu 19(2) u (3) tar-Regolament (UE) 2019/943 jew mill-Artikolu 6, l-Artikolu 59(7) u l-Artikolu 60(1) tad-Direttiva (UE) 2019/944, skont l-Artikolu 63 tar-Regolament (UE) 2019/943;

- (c) mir-regoli dwar is-separazzjoni jew l-aċċess għal partijiet terzi, skont l-Artikolu 17 tar-Regolament (KE) Nru 714/2009 tal-Parlament Ewropew u tal-Kunsill³⁶ jew l-Artikolu 64 tar-Regolament (UE) 2019/943 u l-Artikolu 66 tad-Direttiva (UE) 2019/944.

11. Sa ... [12-il xahar wara d-data tad-dhul fis-sehh ta' dan ir-Regolament], ***l-Aġenzija*** għandha tadotta ***rakkomandazzjoni biex jiġu identifikati Prattiki tajba għat-trattament ta' talbiet għal investiment għal proġetti ta' interess komuni. Dik ir-rakkomandazzjoni għandha tiġi aġġornata regolarment, kif meħtieġ, b'mod partikolari biex tiġi żgurata konsistenza mal-prinċipji dwar il-grilji lil hinn mill-kosta għall-kondiviżjoni transfruntiera tal-kostijiet tas-sistemi ta' għall-enerġija rinnovabbli kif imsemmi fl-Artikolu 15(1).*** ■ Meta tadotta jew temenda ***r-rakkomandazzjoni, l-Aġenzija għandha twettaq proċess ta' konsultazzjoni estensiv, li jinvolve lill-partijiet*** ikkonċernati rilevanti ***kollha.*** ■
12. ***Dan l-Artikolu għandu japplika mutatis mutandis għall-proġetti ta' interess reċiproku.***

³⁶ Ir-Regolament (KE) 714/2009 tal-Parlament Ewropew u tal-Kunsill tat-13 ta' Lulju 2009 dwar kondizzjonijiet għall-aċċess għan-networks għall-bdil bejn il-fruntieri fl-elettriku u li jħassar ir-Regolament (KE) Nru 1228/2003 (ĠU L 211, 14.8.2009, p. 15).

Artikolu 17

Inċentivi *regolatorji*

1. Meta promotur ta' proġett iġarrab riskji akbar għall-iżvilupp, għall-kostruzzjoni, għall-operat jew għall-manutenzjoni ta' proġett ta' interess komuni li jaqa' taħt il-kompetenza tal-awtoritajiet regolatorji nazzjonali, meta mqabbla mar-riskji normalment imġarrba minn proġett infrastrutturali komparabbli, l-Istati Membri u l-awtoritajiet regolatorji nazzjonali *jistghu jagħtu* inċentivi xierqa għal dak il-proġett f'konformità mal-Artikolu 13 tar-Regolament (KE) Nru 715/2009, l-Artikolu 18(1) u l-Artikolu 18(3) sa (6) tar-Regolament (UE) 2019/943, l-Artikolu 41(8) tad-Direttiva 2009/73/KE u l-Artikolu 58, punt (f), tad-Direttiva (UE) 2019/944.

L-ewwel subparagrafu ma għandux japplika meta l-proġett ta' interess komuni jkun irċieva eżenzjoni:

- (a) mill-Artikoli 32, 33 u 34 u mill-Artikolu 41(6), (8) u (10) tad-Direttiva 2009/73/KE, skont l-Artikolu 36 ta' dik id-Direttiva;

- (b) mill-Artikolu 19(2) u (3) tar-Regolament (UE) 2019/943 jew mill-Artikolu 6, l-Artikolu 59(7) u l-Artikolu 60(1) tad-Direttiva (UE) 2019/944 skont l-Artikolu 63 tar-Regolament (UE) 2019/943;
- (c) skont l-Artikolu 36 tad-Direttiva 2009/73/KE;
- (d) skont l-Artikolu 17 tar-Regolament (KE) Nru 714/2009.

2. ***Fil-każ ta' deċiżjoni li jingħataw*** l-inċentivi msemmija fil-paragrafu 1 ta' dan l-Artikolu, l-awtoritajiet regolatorji nazzjonali għandhom iqisu r-riżultati tal-analiżi kost-benefiċċji konsistenti mal-metodoloġija mfassla skont l-Artikolu 11 u b'mod partikolari l-esternalitajiet pożittivi reġjonali jew madwar l-Unjoni ġġenerati mill-proġett. L-awtoritajiet regolatorji nazzjonali għandhom janalizzaw aktar ir-riskji speċifiċi mgarrba mill-promoturi tal-proġett, il-miżuri ta' mitigazzjoni tar-riskju meħuda u r-raġunijiet għal-profil tar-riskju fid-dawl tal-impatt pożittiv nett ipprovdut mill-proġett, meta mqabbel ma' alternattiva b'riskju aktar baxx. Ir-riskji eligibbli għandhom jinkludu b'mod partikolari r-riskji relatati ma' teknoloġiji godda tat-trażmissjoni, kemm fuq l-art kif ukoll lil hinn mill-kosta, riskji relatati mal-irkupru insuffiċjenti tal-kostijiet u r-riskji tal-iżvilupp.

3. Id-deċiżjoni li jingħataw l-inċentivi għandha tqis in-natura speċifika tar-riskju mgarrab u tista' tagħti inċentivi li jkopru, fost l-oħrajn, wahda jew aktar mill-miżuri li ġejjin:
- (a) ir-regoli għal investiment antiċipatorju;
 - (b) ir-regoli għar-rikonoxximent tal-kostijiet imgarrba b'mod effiċjenti qabel l-ikkummissjonar tal-proġett;
 - (c) ir-regoli għall-provvista ta' dhul addizzjonali fuq il-kapital investit għall-proġett;
 - (d) kwalunkwe miżura oħra meqjusa neċessarja u xierqa.
4. Sa ... [seba' xhur wara d-data tad-dhul fis-seħh ta' dan ir-regolament], kull awtorità regolatorja nazzjonali għandha tissottometti lill-Aġenzija l-metodoloġija tagħha u l-kriterji użati sabiex tevalwa l-investimenti fi proġetti tal-infrastruttura tal-enerġija u r-riskji akbar imgarrba minnhom, aġġornati fid-dawl tal-aħħar żviluppi legiżlattivi, politiċi, teknoloġiċi u tas-suq. Tali metodoloġija u kriterji għandhom jindirizzaw ukoll espressament ir-riskji speċifiċi mgarrba mill-grilji lil hinn mill-kosta għall-enerġija rinnovabbli kif imsemmi fil-punt (1)(f) tal-Anness II u minn proġetti li, filwaqt li jkollhom nefqa kapitali baxxa, iġarrbu nefqa operazzjonali sinifikanti.

5. Sa ... [12 -il xahar wara d-data tad-dhul fis-seħħ ta' dan ir-Regolament], filwaqt li tqis kif xieraq l-informazzjoni riċevuta skont il-paragrafu 4 ta' dan l-Artikolu, l-Aġenzija għandha tiffaċilita l-kondiviżjoni ta' prattiki tajba u tagħmel rakkomandazzjonijiet f'konformità mal-Artikolu 6(2) tar-Regolament (UE) 2019/942 rigward dawn it-tnejn li ġejjin:
- (a) l-inċentivi msemija fil-paragrafu 1 fuq il-bażi ta' parametraġġ referenzjarju tal-aħjar prattika mill-awtoritajiet regolatorji nazzjonali;
 - (b) metodologija komuni sabiex jiġu evalwati r-riskji oġġla mgarrba tal-investimenti fi proġetti tal-infrastruttura tal-enerġija.
6. Sa ... [15-il xahar wara d-data tad-dhul fis-seħħ ta' dan ir-Regolament], kull awtorità regolatorja nazzjonali għandha tippubblika l-metodologija tagħha u l-kriterji użati sabiex tevalwa l-investimenti fi proġetti tal-infrastruttura tal-enerġija u r-riskji akbar imgarrba minnhom.
7. Meta l-miżuri msemija fil-paragrafi 5 u 6 ma jkunux biżżejjed sabiex jiżguraw l-implimentazzjoni f'waqtha ta' proġetti ta' interess komuni, il-Kummissjoni tista' tohroġ linji gwida dwar l-inċentivi stabbiliti f'dan l-Artikolu.

KAPITOLU VII FINANZJAMENT

Artikolu 18

Eligibbiltà tal-proġetti għal assistenza finanzjarja tal-Unjoni skont ir-Regolament (UE) 2021/1153

1. Il-proġetti ta' interess komuni li jaqgħu taħt il-kategoriji tal-infrastruttura tal-enerġija stabbiliti ***fl-Artikolu 24 u*** fl-Anness II huma eligibbli għall-assistenza finanzjarja tal-Unjoni fil-forma ta' għotjiet għal studji u strumenti finanzjarji.
2. Proġetti ta' interess komuni li jaqgħu taħt il-kategoriji tal-infrastruttura tal-enerġija stabbiliti ***fl-Artikolu 24 u*** fil-punt (1)(a), ***(b)***, (c), (d) u (f) tal-Anness II u fil-punt (3) tal-Anness II, **■** għandhom ukoll ikunu eligibbli għall-assistenza finanzjarja tal-Unjoni fil-forma ta' għotjiet għal xogħlijiet meta jissodisfaw il-kriterji kollha li ġejjin:
 - (a) l-analizi kost-benefiċċji speċifika għall-proġett imfassla skont l-Artikolu 16(4), il-punt (a), tipprovdi evidenza li tikkonċerna l-eżistenza ta' esternalitajiet pożittivi sinifikanti, bhas-sigurtà tal-provvista, il-flessibbiltà tas-sistema, is-solidarjetà jew l-innovazzjoni;

- (b) il-proġett ikun irċieva deċiżjoni dwar l-allokazzjoni transfruntiera tal-kostijiet skont l-Artikolu 16 jew, fir-rigward ta' proġetti ta' interess komuni li jaqgħu taħt il-kategorija tal-infrastruttura tal-enerġija stabbilita fil-punt (3) tal-Anness II, meta ma jaqgħux taħt il-kompetenza tal-awtoritajiet regolatorji nazzjonali, u, għalhekk, ma jirċivux deċiżjoni dwar l-allokazzjoni transfruntiera tal-kostijiet, il-proġett ikollu l-għan li jipprovdi servizzi b'mod transfruntier, iġib l-innovazzjoni teknoloġika u jiżgura s-sikurezza tal-operat transfruntier tal-grilja;
- (c) *il-proġett ma jistax jiġi ffinanzjat mis-suq jew permezz tal-qafas regolatorju f'konformità mal-pjan ta' direzzjoni tan-negozju u valutazzjonijiet oħra, b'mod partikolari dawk imwettqa minn investituri, kredituri potenzjali jew l-awtorità regolatorja nazzjonali, b'kont mehud ta' kwalunkwe deċiżjoni dwar inċentivi u r-raġunijiet tagħha msemmija fl-Artikolu 17(2) meta tiġi vvalutata l-htieġa tal-proġett għal assistenza finanzjarja mill-Unjoni.*

3. Il-proġetti ta' interess komuni mwettqa f'konformità mal-proċedura msemmija fl-Artikolu 5(7), il-punt (d), għandhom ikunu eliġibbli wkoll għal assistenza finanzjarja mill-Unjoni fil-forma ta' għotjiet għal xogħlijiet meta jissodisfaw il-kriterji stabbiliti fil-paragrafu 2 ta' dan l-Artikolu.
4. Proġetti ta' interess komuni li jaqgħu taħt il-kategoriji tal-infrastruttura tal-enerġija stabbiliti fil-punti (1)(e) u l-punti (2) u (5) tal-Anness II għandhom ikunu eliġibbli wkoll għal assistenza finanzjarja tal-Unjoni fil-forma ta' għotjiet għal xogħlijiet, meta l-promoturi tal-proġetti kkonċernati, ***f'evalwazzjoni mwettqa mill-awtorità nazzjonali rilevanti jew, fejn applikabbli, mill-awtorità regolatorja nazzjonali***, ikunu jistgħu juru b'mod ċar esternalitajiet pożittivi sinifikanti, b'has-sigurtà tal-provvista, il-flessibbiltà tas-sistema, is-solidarjetà jew l-innovazzjoni, iġġenerati mill-proġetti u jipprovdu evidenza ċara tan-nuqqas ta' vijabbiltà kummerċjali tagħhom, f'konformità mal-analiżi kost-benefiċċji, mal-pjan ta' direzzjoni tan-negozju u mal-valutazzjonijiet imwettqa, b'mod partikolari minn investituri jew minn kredituri potenzjali jew, fejn applikabbli, minn awtorità regolatorja nazzjonali.

5. Dan l-Artikolu għandu japplika *mutatis mutandis* għall-proġetti ta' interess reċiproku.

Il-proġetti ta' interess reċiproku għandhom ikunu eliġibbli għall-assistenza finanzjarja tal-Unjoni *skont il-kundizzjonijiet stabbiliti fl-Artikolu 5(2) tar-Regolament (UE) 2021/1153.*

Fir-rigward tal-ghotjiet għal xogħlijiet, il-proġetti ta' interess reċiproku għandhom ikunu eliġibbli għall-assistenza finanzjarja tal-Unjoni dment li jissodisfaw il-kriterji stabbiliti fil-paragrafu 2 ta' dan l-Artikolu u meta l-proġett jikkontribwixxi għall-miri klimatiċi u enerġentiċi ġenerali tal-Unjoni. ■

Artikolu 19

Gwida għall-kriterji tal-ghoti tal-assistenza finanzjarja tal-Unjoni

Il-kriterji speċifiċi stabbiliti fl-Artikolu 4(3) ta' dan ir-Regolament u l-parametri stabbiliti fl-Artikolu 4(5) ta' dan ir-Regolament għandhom japplikaw għall-fini li jiġu stabbiliti l-kriterji tal-ghoti għall-assistenza finanzjarja tal-Unjoni fir-Regolament (UE) 2021/1153. ***Għall-proġetti ta' interess komuni li jaqgħu taħt l-Artikolu 24 ta' dan ir-Regolament, għandhom japplikaw il-kriterji tal-integrazzjoni tas-suq, is-sigurtà tal-provvista, il-kompetizzjoni u s-sostenibbiltà.***

KAPITOLU VIII
DISPOŻIZZJONIJIET FINALI

Artikolu 20

Eżerċizzju tad-delega

1. Is-setgħa ta' adożżjoni ta' atti delegati hija mogħtija lill-Kummissjoni soġġett għall-kundizzjonijiet stabbiliti f'dan l-Artikolu.
2. Il-Kummissjoni għandha s-setgħa li tadotta atti delegati msemija fl-Artikolu 3(4) għal perjodu ta' seba' snin minn ... [id-data tad-dhul fis-seħħ ta' dan ir-Regolament]. Il-Kummissjoni għandha tfassal rapport fir-rigward tad-delega tas-setgħa mhux iktar tard minn disa' xhur qabel it-tmiem tal-perjodu ta' hames snin. Id-delega tas-setgħa għandha tiġi estiża awtomatikament għal perjodi ta' żmien identiċi, hlief jekk il-Parlament Ewropew jew il-Kunsill joġġezzjonaw għal tali estensjoni mhux iktar tard minn tliet xhur qabel it-tmiem ta' kull perjodu.

3. Id-delega tas-setgħa msemija fl-Artikolu 3 tista' tithassar fi kwalunkwe hin mill-Parlament Ewropew jew mill-Kunsill. Deċiżjoni li tirrevoka għandha ttemm id-delega tas-setgħa speċifikata f'dik id-deċiżjoni. Għandha ssir effettiva fil-jum wara l-pubblikazzjoni tad-deċiżjoni f'*Il-Ġurnal Uffiċjali tal-Unjoni Ewropea* jew f'data aktar tard speċifikata fih. Ma għandha taffettwa l-validità tal-ebda att delegat li jkun diġà fis-sehħ.
4. ***Qabel ma tadotta att delegat, il-Kummissjoni għandha tikkonsulta lil esperti nnominati minn kull Stat Membru f'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet.***
5. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
6. Att delegat li jiġi adottat skont l-Artikolu 3(4) għandu jidhol fis-sehħ biss jekk ma ssir l-ebda oġġezzjoni mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex se joġġezzjonaw. Dak il-perjodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.

I

Artikolu 21

Rapporti u evalwazzjoni

Mhux aktar tard mit-30 ta' Ġunju 2027, il-Kummissjoni għandha tippubblika rapport dwar l-implimentazzjoni ta' proġetti fil-lista tal-Unjoni, u tissottomettih lill-Parlament Ewropew u lill-Kunsill. Dak ir-rapport għandu jipprovdi evalwazzjoni:

- (a) tal-progress miksub għall-iżvilupp, il-kostruzzjoni u l-ikkummissjonar ta' proġetti fil-lista tal-Unjoni, u, fejn rilevanti, id-dewmien fl-implimentazzjoni u diffikultajiet oħra ffaċċjati;
- (b) il-fondi impenjati u żborżati mill-Unjoni għal proġetti fil-lista tal-Unjoni, imqabbla mal-valur totali ta' proġetti ffinanzjati fil-lista tal-Unjoni
- (c) il-progress miksub f'termini ta' integrazzjoni tas-sorsi tal-enerġija rinnovabbli, ***inkluzi sorsi ta' enerġija rinnovabbli lil hinn mill-kosta***, u ta' tnaqqis fl-emissjonijiet ta' gassijiet serra permezz tal-ippjanar, tal-iżvilupp, tal-kostruzzjoni u tal-ikkummissjonar ta' proġetti fil-lista tal-Unjoni;

I

- (d) għas-setturi tal-elettriku u ***tal-gassijiet rinnovabbli jew b'livell baxx ta' emissjonijiet tal-karbonju, inkluż*** l-idroġenu, l-evoluzzjoni tal-livell ta' interkonnnessjoni bejn l-Istati Membri, l-evoluzzjoni korrispondenti tal-prezzijiet tal-enerġija, kif ukoll l-għadd ta' avvenimenti ta' nuqqas ta' funzjonament tas-sistemi tan-networks, il-kawżi tagħhom u l-kost ekonomiku relatat;
- (e) il-proċess għall-ġhoti ta' permessi u l-partecipazzjoni tal-pubbliku, b'mod partikolari:
 - (i) id-durata totali medja u massima tal-proċess għall-ġhoti ta' permessi għal proġetti fil-lista tal-Unjoni, inkluża d-durata ta' kull stadju tal-proċedura ta' qabel l-applikazzjoni, meta mqabbla mat-twaqqit previst mill-oġġettivi intermedji ewlenin inizjali msemmija fl-Artikolu 10(6);
 - (ii) il-livell ta' oppożizzjoni li jiffaċċjaw il-proġetti fil-lista tal-Unjoni, b'mod partikolari l-għadd ta' oġġezzjonijiet bil-miktub matul il-proċess ta' konsultazzjoni pubblika u l-għadd ta' azzjonijiet ta' rikors legali;

- (iii) l-ahjar prattiki u l-prattiki innovattivi fir-rigward tal-involvement tal-partijiet ikkonċernati ■ ;
- (iv) *l-ahjar prattiki u l-prattiki innovattivi fir-rigward tal-mitigazzjoni tal-impatti ambjentali, inkluż l-adattament għat-tibdil fil-klima, waqt il-proċessi tal-għoti tal-permessi u l-implimentazzjoni tal-proġetti;*
- (v) l-effikaċja tal-iskemi previsti fl-Artikolu 8(3) rigward il-konformità mal-limiti taż-żmien stipulati fl-Artikolu 10(1) u (2);
- (f) it-trattament regolatorju, b'mod partikolari:
 - (i) l-għadd ta' proġetti ta' interess komuni li jkunu ngħataw deċiżjoni dwar l-allokazzjoni transfruntiera tal-kostijiet skont l-Artikolu 16;
 - (ii) l-għadd u t-tip ta' proġetti ta' interess komuni li jkunu rċievew inċentivi speċifiċi skont l-Artikolu 17;
- (g) l-effettività ta' dan ir-Regolament fil-kontribuzzjoni għall-miri tal-enerġija u tal-klima tal-Unjoni għall-2030 u għall-kisba tan-newtralità klimatika ***sa mhux aktar tard mill-2050.***

Artikolu 22

Rieżami

Sat-30 ta' Ġunju 2027, il-Kummissjoni għandha twettaq rieżami ta' dan ir-Regolament, abbażi tar-riżultati tar-rappurtar u l-evalwazzjoni previsti fl-Artikolu 21 ta' dan ir-Regolament, kif ukoll il-monitoraġġ, ir-rappurtar u l-evalwazzjoni mwettqa skont l-Artikoli 22 u 23 tar-Regolament (UE) 2021/1153.

Artikolu 23

Informazzjoni u reklamar

Il-Kummissjoni għandha tistabbilixxi u żżomm pjattaforma ta' trasparenza faċilment aċċessibbli għall-pubbliku generali permezz tal-internet. Il-pjattaforma għandha tiġi aġġornata b'mod regolari b'informazzjoni mir-rapporti msemmija fl-Artikolu 5(4) u bis-sit web imsemmi fl-Artikolu 9(7). Il-pjattaforma għandha tinkludi l-informazzjoni li ġejja:

- (a) informazzjoni generali u aġġornata, inkluża informazzjoni ġeografika, għal kull proġett fil-lista tal-Unjoni;
- (b) il-pjan ta' implimentazzjoni kif stipulat fl-Artikolu 5(1) għal kull proġett fil-lista tal-Unjoni, ippreżentat b'mod li jippermetti l-valutazzjoni tal-progress fl-implimentazzjoni fi kwalunkwe mument;

- (c) il-benefiċċji ewlenin mistennija ***u l-kontribut għall-oġettivi msemmija fl-Artikolu 1(1)*** u l-kostijiet tal-proġetti hlief għal kwalunkwe informazzjoni kummerċjalment sensittiva;
- (d) il-lista tal-Unjoni;
- (e) il-fondi allokatu u żborżati mill-Unjoni għal kull proġett fil-lista tal-Unjoni.
- (f) ***il-links għall-manwal nazzjonali tal-proċeduri msemmi fl-Artikolu 9;***
- (g) ***l-istudji eżistenti dwar il-baċiri tal-baħar u l-pjanijiet għal kull kuritur prijoritarju tal-grilja lil hinn mill-kosta, mingħajr ma jinkisru d-drittijiet tal-proprjetà intellettwali.***

Artikolu 24

Deroga għall-interkonnessjonijiet għal Ċipru u Malta

1. Fil-każ ta' Ċipru u Malta, li mhumix interkonnessi man-network trans-Ewropew tal-gass, għandha tapplika deroga mill-Artikolu 3, l-Artikolu 4(1), il-punti (a) u (b), l-Artikolu 4(5), l-Artikolu 16(4), il-punt (a), u l-Annessi I, II u III, minghajr preġudizzju għall-Artikolu 32(2). Interkonnessjoni waħda għal kull wieħed minn dawk l-Istati Membri għandha żżomm l-istatus tagħha ta' proġett ta' interess komuni skont dan ir-Regolament bid-drittijiet u l-obbligi rilevanti kollha, fejn dik l-interkonnessjoni:
 - (a) qiegħda tiġi żviluppata jew ippjanata fi... [id-data tad-dhul fis-seħh ta' dan ir-Regolament].
 - (b) tkun ingħatat l-istatus ta' proġett ta' interess komuni skont ir-Regolament (UE) Nru 347/2013; u
 - (c) tkun meħtieġa biex tiġi żgurata interkonnessjoni permanenti ta' dawk l-Istati Membri man-network trans-Ewropew tal-gass.

Dawn il-proġetti għandhom jiżguraw il-kapaċità ta' aċċess fil-futur għal swieq godda tal-enerġija, inkluż l-idroġenu.

2. Il-promoturi tal-proġetti għandhom jipprovdu biżżejjed evidenza dwar kif l-interkonnessjonijiet imsemmija fil-paragrafu 1 se jippermettu aċċess għal swieq godda tal-enerġija, inkluż l-idroġenu, f'konformità mal-miri klimatiċi u enerġetiċi ġenerali tal-Unjoni. Tali evidenza għandha tinkludi valutazzjoni tal-provvista u tad-domanda għal idroġenu rinnovabbli jew b'livell baxx ta' emissjonijiet tal-karbonju, kif ukoll kalkolu tat-tnaqqis fl-emissjonijiet tal-gassijiet serra miksuba bis-saħħa tal-proġett.

Il-Kummissjoni għandha tivverifika regolarment dik il-valutazzjoni u dak il-kalkolu, kif ukoll l-implimentazzjoni f'waqtha tal-proġett.

3. Minbarra l-kriterji speċifiċi stabbiliti fl-Artikolu 19 għall-assistenza finanzjarja tal-Unjoni, l-interkonnessjonijiet imsemmija fil-paragrafu 1 ta' dan l-Artikolu għandhom jitfasslu bil-ħsieb li jiżguraw aċċess għas-swieq futuri tal-enerġija, inkluż l-idroġenu, ma għandhomx iwasslu għal estensjoni tal-ħajja tal-assi tal-gass naturali u għandhom jiżguraw l-interoperabbiltà transfruntiera tan-networks ġirien. Kwalunkwe eligibbiltà għall-assistenza finanzjarja tal-Unjoni skont l-Artikolu 18 għandha tintemm fil-31 ta' Diċembru 2027.

4. Kwalunkwe talba għal assistenza finanzjarja mill-Unjoni għal xoghlijiet għandha turi b'mod ċar l-għan li l-assi jiġi kkonvertit f'assi ddedikat tal-idroġenu sal-2036 jekk il-kundizzjonijiet tas-suq jippermettu, permezz ta' pjan direzzjonali bi skeda ta' żmien preċiża.
5. Id-deroga stabbilita fil-paragrafu 1 għandha tapplika sakemm Ċipru jew Malta, rispettivament, ikunu interkonnessi direttament man-network trans-Ewropew tal-gass jew sal-31 ta' Diċembru 2029, skont liema data tiġi l-ewwel.

Artikolu 25

Emenda għar-Regolament (KE) Nru 715/2009

Fl-Artikolu 8(10) tar-Regolament (KE) Nru 715/2009, l-ewwel subparagrafu huwa ssostitwit b'dan li ġej:

- "10. Kull sentejn, l-ENTSO tal-Gass għandu jadotta u jippublika pjan għall-iżvilupp tan-network li jkopri l-Komunità kollha msemmi fil-paragrafu 3, punt (b). Il-pjan għall-iżvilupp tan-network li jkopri l-Komunità kollha għandu jinkludi l-immudellar tan-network integrat, inklużi n-networks tal-idroġenu, l-iżvilupp tax-xenarju, prospettiva dwar l-adegwatezza tal-provvista Ewropea u valutazzjoni tar-reżistenza tas-sistema".

Artikolu 26

Emenda għar-Regolament (UE) 2019/942

Fl-Artikolu 11 tar-Regolament (UE) 2019/942, il-punti (c) u (d) huma sostitwiti b'dan li ġej:

- "(c) twettaq l-obbligi stabbiliti fl-Artikolu 5, fl-Artikoli 11(3), fl-Artikoli 11(6) sa (9), fl-Artikoli 12, 13 u 17 u ***fit-Taqsima 2***, il-punt (12), tal-Anness III tar-Regolament (UE) 2022/... tal-Parlament Ewropew u tal-Kunsill*⁺.
- (d) tiegħu deċiżjonijiet  dwar talbiet ta' investiment, inkluża l-allokazzjoni transfruntiera tal-kostijiet skont l-Artikolu 16(7) tar-Regolament (UE) 2022/...⁺⁺.

* Ir-Regolament (UE) 2022/... tal-Parlament Ewropew u tal-Kunsill ta' ... dwar linji gwida għall-infrastruttura tal-enerġija trans-Ewropea, li jemenda r-Regolamenti (KE) Nru 715/2009, (UE) 2019/942 u (UE) 2019/943 u d-Direttivi 2009/73/KE u (UE) 2019/944, u li jhassar ir-Regolament (UE) Nru 347/2013 (ĠU L ..., p. ...).".

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 2/22 (2020/0360 (COD)) u dahhal in-numru, l-isem, id-data u r-referenza tal-ĠU ta' dak ir-Regolament fin-nota ta' qiegħ il-paġna.

⁺⁺ ĠU: Jekk jogħġbok dahhal in-numru tar-Regolament li jinsab fid-dokument PE-CONS 2/22 (2020/0360(COD)).

Artikolu 27

Emenda għar-Regolament (UE) 2019/943

Fl-Artikolu 48(1) tar-Regolament (KE) 2019/943, l-ewwel subparagrafu huwa ssostitwit b'dan li ġej:

- "1. Il-pjan ta' żvilupp tan-network li jkopri l-Unjoni kollha msemmi fl-Artikolu 30(1), il-punt (b) għandu jinkludi l-immudellar tan-network integrat, inkluż l-iżvilupp tax-xenarju u valutazzjoni tar-reżiljenza tas-sistema. ***Il-parametri rilevanti tal-input għall-immudellar bħal suppożizzjonijiet dwar il-prezzijiet tal-fjuwil u tal-karbonju jew l-installazzjoni ta' sorsi tal-enerġija rinnovabbli*** għandhom ikunu konsistenti bis-shiħ mal-valutazzjoni Ewropea tal-adegwatezza tar-riżorsi żviluppata skont l-Artikolu 23."

Artikolu 28

Emenda għad-Direttiva 2009/73/KE

Fl-Artikolu 41(1) tad-Direttiva 2009/73/KE, jiżdied il-punt li ġej:

- "(v) iwettqu l-obbligi stabbiliti fl-Artikoli 3, l-Artikolu 5(7) u l-Artikoli 14 sa **17** tar-Regolament (UE) 2022/... tal-Parlament Ewropew u tal-Kunsill*+.

* Ir-Regolament (UE) 2022/... tal-Parlament Ewropew u tal-Kunsill ta' ... dwar linji gwida għall-infrastruttura tal-enerġija trans-Ewropea, li jemenda r-Regolamenti (KE) Nru 715/2009, (UE) 2019/942 u (UE) 2019/943 u d-Direttivi 2009/73/KE u (UE) 2019/944, u li jhassar ir-Regolament (UE) Nru 347/2013 (ĠU L ..., p. ...)."

+ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 2/22 (2020/0360(COD)) u dahhal in-numru, l-isem, id-data u r-referenza tal-ĠU ta' dak ir-Regolament fin-nota ta' qiegħ il-paġna.

Artikolu 29

Emenda għad-Direttiva (UE) 2019/944

Fl-Artikolu 59(1) tad-Direttiva (UE) 2019/944, jiżdied il-punt li ġej:

"(aa) iwettqu l-obbligi stabbiliti fl-Artikolu 3, l-Artikolu 5(7) u l-Artikoli 14 **sa 17** tar-Regolament (UE) 2022/... tal-Parlament Ewropew u tal-Kunsill*+.

* Ir-Regolament (UE) 2022/... tal-Parlament Ewropew u tal-Kunsill ta' ... dwar linji gwida għall-infrastruttura tal-enerġija trans-Ewropea, li jemenda r-Regolamenti (KE) Nru 715/2009, (UE) 2019/942 u (UE) 2019/943 u d-Direttivi 2009/73/KE u (UE) 2019/944, u li jhassar ir-Regolament (UE) Nru 347/2013 (ĠU L ..., p. ...).".

+ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 2/22 (2020/0360(COD)) u dahhal in-numru, l-isem, id-data u r-referenza tal-ĠU ta' dak ir-Regolament fin-nota ta' qiegħ il-paġna.

Artikolu 30

Dispożizzjonijiet tranżizzjonali

Dan ir-Regolament ma għandux jaffettwa l-ghoti, il-kontinwazzjoni jew il-modifika tal-assistenza finanzjarja mogħtija mill-Kummissjoni skont ir-Regolament (UE) Nru 1316/2013 tal-Parlament Ewropew u tal-Kunsill³⁷.

Il-Kapitolu III ma għandux japplika għal proġetti ta' interess komuni li jkunu dahlu fil-proċess għall-ghoti ta' permessi u li għalihom promotur ta' proġett ikun ippreżenta fajl tal-applikazzjoni qabel is-16 ta' Novembru 2013.

³⁷ Ir-Regolament (UE) Nru 1316/2013 tal-Parlament Ewropew u tal-Kunsill tal-11 ta' Dicembru 2013 li jstabbilixxi l-Faċilità Nikkollegaw l-Ewropa, li jemenda r-Regolament (UE) Nru 913/2010 u jhassar ir-Regolamenti (KE) Nru 680/2007 u (KE) Nru 67/2010 (ĠU L 348, 20.12.2013, p. 129).

Artikolu 31

Il-perjodu tranżitorju

- 1. Matul perjodu tranżitorju li jispicċa fil-31 ta' Diċembru 2029, l-assi ddedikati għall-idroġenu kkonvertiti minn assi għall-gass naturali adattati li jaqghu taht il-kategorija tal-infrastruttura tal-enerġija stabbilita fil-punt (3) tal-Anness II jistgħu jintużaw għat-trasport jew għall-ħżin ta' tahlita predefinita tal-idroġenu mal-gass naturali jew mal-bijometan.*
- 2. Matul il-perjodu tranżitorju msemmi fil-paragrafu 1, il-promoturi tal-proġetti għandhom jikkooperaw mill-qrib fir-rigward tat-tfassil u l-implimentazzjoni tal-proġetti sabiex tiġi żgurata l-interoperabbiltà tan-networks qrib xulxin.*
- 3. Il-promotur tal-proġett għandu jipprovdi biżżejjed evidenza, inkluż permezz ta' kuntratti kummerċjali, dwar kif, sa tmiem dan il-perjodu tranżitorju, l-assi msemmija fil-paragrafu 1 ta' dan l-Artikolu ma jibqgħux assi tal-gass naturali u jsiru assi ddedikati għall-idroġenu, kif stabbilit fil-punt (3) tal-Anness II, u kif l-użu akbar tal-idroġenu ser jiġi ffaċilitat matul il-perjodu tranżitorju. Tali prova għandha tinkludi valutazzjoni tal-provvista u tad-domanda għal idroġenu rinnovabbli jew b'livell baxx ta' emissjonijiet tal-karbonju, kif ukoll kalkolu tat-tnaqqis fl-emissjonijiet tal-gassijiet serra miksuba bis-saħħa tal-proġett. Fil-kuntest tal-monitoraġġ tal-progress miksub fl-implimentazzjoni tal-proġetti ta' interess komuni, l-Aġenzija għandha tivverifika t-tranżizzjoni f'waqtha tal-proġett lejn assi ddedikat għall-idroġenu, kif stabbilit fil-punt (3) tal-Anness II.*
- 4. L-eligibbiltà tal-proġetti, imsemmija fil-paragrafu 1 ta' dan l-Artikolu, għal assistenza finanzjarja tal-Unjoni skont l-Artikolu 18 għandha tintemm fil-31 ta' Diċembru 2027.*

Artikolu 32

Thassir

1. Ir-Regolament (UE) Nru 347/2013 jithassar b'effett minn ... [id-data tad-dhul fis-sehh ta' dan ir-Regolament]. L-ebda dritt ma għandu jinholoq skont dan ir-Regolament għall-proġetti elenkati fl-Annessi tar-Regolament (UE) Nru 347/2013.
2. ***Minkejja l-paragrafu 1 ta' dan l-Artikolu, l-Anness VII tar-Regolament (UE) Nru 347/2013, kif emendat bir-Regolament Delegat tal-Kummissjoni (UE) .../... ta' ...³⁸, li fih il-hames lista tal-Unjoni ta' proġetti ta' interess komuni kif ukoll l-Artikoli 2 sa 10, l-Artikoli 12, 13 u 14, u l-Annessi I sa IV u l-Anness VI għar-Regolament (UE) Nru 347/2013, għandu jibqa' fis-sehh u jipproduċi effetti fir-rigward tal-proġetti ta' interess komuni inklużi fil-hames lista tal-Unjoni sad-dhul fis-sehh tal-ewwel lista tal-Unjoni ta' proġetti ta' interess komuni u proġetti ta' interess reċiproku stabbilita skont dan ir-Regolament.***
3. ***Minkejja l-paragrafu 2 ta' dan l-Artikolu, il-proġetti inklużi fil-hames lista tal-Unjoni ta' proġetti ta' interess komuni stabbilita skont ir-Regolament (UE) Nru 347/2013 u li għalihom ikun għe aċċettat fajl ta' applikazzjoni biex jiġi eżaminat mill-awtorità kompetenti għandhom jibbenefikaw mid-drittijiet u l-obbligi li jirriżultaw mill-Kapitolu III ta' dan ir-Regolament għal perjodu ta' erba' snin mid-data tad-dhul fis-sehh ta' dan ir-Regolament.***

³⁸ Ir-Regolament Delegat tal-Kummissjoni (UE) .../... li jemenda r-Regolament (UE) Nru 347/2013 tal-Parlament Ewropew u tal-Kunsill fir-rigward tal-lista tal-Unjoni ta' proġetti ta' interess komuni (ĠU L ..., p. ...).

Artikolu 33
Dhul fis-sehh

Dan ir-Regolament għandu jidhol fis-sehh fl-għoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi ...,

Għall-Parlament Ewropew

Għall-Kunsill

Il-President

Il-President

ANNESS I

KURITURI U OQSMA PRIJORITARJI TAL-INFRASTRUTTURA TAL-ENERĠIJA

(kif imsemmi fl-Artikolu 1(1))

Dan ir-Regolament għandu japplika għall-kurituri u l-oqsma ta' prijorità tal-infrastruttura tal-enerġija trans-Ewropej li ġejjin:

1. KURITURI PRIJORITARJI TAL-ELETTRIKU

- (1) Interkonnessjonijiet tal-elettriku Tramuntana Nofsinhar fil-Punent tal-Ewropa (NSI West Electricity): interkonnessjonijiet bejn l-Istati Membri tar-reġjun u maż-żona tal-Mediterran, inkluża l-peniżola Iberika, b'mod partikolari biex jiġi integrat l-elettriku minn sorsi tal-enerġija rinnovabbli, jissahhu l-infrastrutturi tal-grilji interni biex titrawwem l-integrazzjoni tas-suq fir-reġjun ***u biex jintemm l-iżolament tal-Irlanda, u biex jiġu żgurati l-estensjonijiet mehtieġa fuq l-art tal-grilji lil hinn mill-kosta għall-enerġija rinnovabbli u t-tishih mehtieġ tal-grilja domestika biex tiġi żgurata grilja ta' trażmissjoni adegwata u affidabbli u biex l-elettriku ġġenerat lil hinn mill-kosta jiġi fornut lil Stati Membri li m'għandhomx kosta.***

L-Istati Membri kkonċernati: il-Belġju, ***id-Danimarka***, il-Ġermanja, l-Irlanda, Spanja, Franza, l-Italja, il-Lussemburgu, Malta, in-Netherlands, l-Awstrija u l-Portugall.

- (2) Interkonnessjonijiet tal-elettriku Tramuntana Nofsinhar fil-Lvant Ċentrali u x-Xlokk tal-Ewropa (NSI East Electricity): interkonnessjonijiet u linji interni fid-direzzjonijiet ta' Tramuntana-Nofsinhar u Lvant-Punent biex jikkompletaw is-suq intern, biex jintegraw il-generazzjoni minn sorsi tal-enerġija rinnovabbli ***biex jintemm l-iżolament ta' Ċipru, u biex jiġu żgurati l-estensjonijiet mehtieġa fuq l-art tal-grilji lil hinn mill-kosta għall-enerġija rinnovabbli u t-tishih mehtieġ tal-grilja domestika biex tiġi żgurata grilja ta' trażmissjoni adegwata u affidabbli u biex l-elettriku ġġenerat fil-baħar jiġi fornut lil Stati Membri li m'għandhomx kosta.***

L-Istati Membri kkonċernati: il-Bulgarija, iċ-Ċekja, il-Ġermanja, il-Kroazja, il-Greċja, l-Italja, l-Ungerija, l-Awstrija, il-Polonja, ir-Rumanija, is-Slovenja, is-Slovakkja.

- (3) Pjan ta' Interkonnessjoni tas-Suq Baltiku tal-Enerġija fl-elettriku (BEMIP Electricity): interkonnessjonijiet bejn l-Istati Membri u linji interni fir-reġjun Baltiku, biex titrawwem l-integrazzjoni tas-suq filwaqt li jiġi integrat is-sehem dejjem akbar tal-enerġija rinnovabbli fir-reġjun.

L-Istati Membri kkonċernati: id-Danimarka, il-Ġermanja, l-Estonja, il-Latvja, il-Litwanja, il-Polonja, il-Finlandja u l-Iżvezja.

2. KURITURI PRIJORITARJI TAL-GRILJA LIL HINN MILL-KOSTA

- (4) ***Il-grilji*** lil hinn mill-kosta fil-Baħar tat-Tramuntana (NSOG): ***l-iżvilupp ta' grilja tal-elettriku lil hinn mill-kosta***, l-iżvilupp ta' grilja integrata tal-elettriku lil hinn mill-kosta, ***kif ukoll, fejn xieraq, l-iżvilupp ta' grilja tal-idroġenu*** u l-interkonnetturi relatati fil-Baħar tat-Tramuntana, il-Baħar Irlandiż, ***il-Baħar Ċeltiku***, il-Kanal Ingliż, il-Baħar Baltiku u l-ilmijiet fil-viċin għat-trasport tal-elettriku ***jew, fejn xieraq, tal-idroġenu*** minn sorsi tal-enerġija lil hinn mill-kosta rinnovabbli lejn ċentri ta' konsum u hżin ***jew*** għaž-żieda tal-iskambju transfruntier ***tal-enerġija rinnovabbli***.

L-Istati Membri kkonċernati: il-Belġju, id-Danimarka, il-Ġermanja, l-Irlanda, Franza, il-Lussemburgu, in-Netherlands u l-Iżvezja.

- (5) ***Il-grilji*** lil hinn mill-kosta tal-Pjan ta' Interkonnessjoni tas-Suq Baltiku tal-Enerġija fl-elettriku (BEMIP offshore): ***l-iżvilupp ta' grilja tal-elettriku lil hinn mill-kosta***, l-iżvilupp ta' sistema ta' grilja integrata lil hinn mill-kosta, ***inkluż, fejn xieraq, l-iżvilupp ta' grilja tal-idroġenu*** u l-interkonnetturi relatati fil-Baħar Baltiku u l-ilmijiet fil-viċin għat-trasport tal-elettriku ***jew, fejn xieraq, tal-idroġenu*** minn sorsi tal-enerġija lil hinn mill-kosta rinnovabbli lejn ċentri ta' konsum u hżin ***jew*** għaž-żieda tal-iskambju transfruntier ***tal-enerġija rinnovabbli***.

L-Istati Membri kkonċernati: id-Danimarka, il-Ġermanja, l-Estonja, il-Latvja, il-Litwanja, il-Polonja, il-Finlandja u l-Iżvezja.

- (6) Il-grilji lil hinn mill-kosta tan-Nofsinhar u ***tal-Punent (SW offshore): l-iżvilupp ta' grilja tal-elettriku lil hinn mill-kosta***, l-iżvilupp ta' grilja integrata tal-elettriku lil hinn mill-kosta, ***kif ukoll, fejn xieraq, l-iżvilupp ta' grilja tal-idroġenu*** u l-interkonnnetturi relatati fil-Baħar Mediterran, ***inkluż fil-Golf ta' Cadiz*** u l-ilmijiet fil-viċin għat-trasport tal-elettriku ***jew, fejn xieraq, tal-idroġenu*** minn sorsi tal-enerġija lil hinn mill-kosta rinnovabbli lejn ċentri ta' konsum u hżin ***jew*** għaž-żieda tal-iskambju transfruntier ***tal-enerġija rinnovabbli***.

L-Istati Membri kkonċernati: Il-Greċja, Spanja, Franza, l-Italja, Malta u ***l-Portugall***.

- (7) Il-grilji lil hinn mill-kosta tan-Nofsinhar u ***tal-Lvant (SE offshore): l-iżvilupp ta' grilja integrata tal-elettriku lil hinn mill-kosta***, l-iżvilupp ta' grilja integrata tal-elettriku lil hinn mill-kosta, ***kif ukoll, fejn xieraq, l-iżvilupp ta' grilja tal-idroġenu*** u l-interkonnnetturi relatati ***fil-Baħar Mediterran, fil-Baħar l-Iswed u l-ilmijiet fil-viċin*** għat-trasport tal-elettriku ***jew, fejn xieraq, tal-idroġenu*** minn sorsi tal-enerġija lil hinn mill-kosta rinnovabbli lejn ċentri ta' konsum u hżin ***jew*** għaž-żieda tal-iskambju transfruntier ***tal-enerġija rinnovabbli***.

L-Istati Membri kkonċernati: ***Il-Bulgarija, il-Kroazja, il-Greċja, l-Italja, Ċipru, ir-Rumanija u s-Slovenja***.

- (8) ***Il-grilji lil hinn mill-kosta tal-Atlantiku: l-iżvilupp ta' grilja tal-elettriku lil hinn mill-kosta, l-iżvilupp ta' grilja integrata tal-elettriku lil hinn mill-kosta u l-interkonnnetturi relatati fl-ilmijiet tat-Tramuntana tal-Oċean Atlantiku għat-trasport tal-elettriku minn sorsi tal-enerġija lil hinn mill-kosta rinnovabbli lejn ċentri ta' konsum u hżin u għaž-żieda tal-iskambju tal-elettriku transfruntier.***

L-Istati Membri kkonċernati: l-Irlanda, Spanja, Franza u l-Portugall.

3. KURITURI PRIJORITARJI GHALL-IDROĠENU U L-ELETTROLIZZATURI

- (9) Interkonnessjonijiet tal-idroġenu fil-Punent tal-Ewropa (HI West): infrastruttura tal-idroġenu *u l-adattament għal skop ġdid tal-infrastruttura tal-gass*, li jippermetti l-ħolqien ta' pedament tal-idroġenu integrat, *direttament jew indirettament (permezz ta' interkonnessjoni ma' pajjiż terz)*, li jgħaqqad il-pajjiżi tar-reġjun u jindirizza l-ħtiġijiet speċifiċi tal-infrastruttura tagħhom għall-idroġenu b'appoġġ għall-ħolqien ta' network madwar l-UE kollha għat-trasport tal-idroġenu, *u, barra minn hekk, fir-rigward tal-gzejjier u s-sistemi tal-gzejjier, jitnaqqas l-iżolament fil-qasam tal-enerġija, jiġu appoġġati soluzzjonijiet innovattivi u ohrajn li jinvolve tal-inqas żewġ Stati Membri b'impatt pożittiv sinifikanti fuq il-miri tal-enerġija u tal-klima tal-Unjoni għall-2030 u l-oġettiv tan-newtralità klimatika tagħha sal-2050, u li jikkontribwixxu b'mod sinifikanti għas-sostenibbiltà tas-sistema tal-enerġija tal-gzejjier u dik tal-Unjoni.*

Elettrolizzaturi: l-appoġġ għall-użu ta' applikazzjonijiet tal-enerġija għall-gass li għandhom l-għan li jippermettu t-tnaqqis tal-gassijiet serra u li jikkontribwixxu għall-operazzjoni sigura, effiċjenti u affidabbli tas-sistema u l-integrazzjoni intelligenti tas-sistema tal-enerġija ***u, barra minn hekk, fir-rigward tal-gzejjer u s-sistemi tal-gzejjer, jiġu appoġġati soluzzjonijiet innovattivi u ohrajn li jinvolve tal-inqas żewġ Stati Membri b'impatt pożittiv sinifikanti fuq il-miri tal-enerġija u tal-klima tal-Unjoni għall-2030 u l-oġettiv tan-newtralità klimatika tagħha sal-2050, u li jikkontribwixxu b'mod sinifikanti għas-sostenibbiltà tas-sistema tal-enerġija tal-gzejjer u dik tal-Unjoni.***

L-Istati Membri kkonċernati: il-Belġju, ***iċ-Ċekja***, id-Danimarka, il-Ġermanja, l-Irlanda, Spanja, Franza, l-Italja, il-Lussemburgu, Malta, in-Netherlands, l-Awstrija u l-Portugall.

- (10) Interkonnessjonijiet tal-idroġenu fil-Lvant Ċentrali u x-Xlokk tal-Ewropa (HI East): infrastruttura tal-idroġenu ***u l-adattament għal skop ġdid tal-infrastruttura tal-gass***, li jippermetti l-ħolqien ta' pedament tal-idroġenu integrat, ***direttament jew indirettament (permezz ta' interkonnessjoni ma' pajjiż terz)***, li jgħaqqad il-pajjiżi tar-reġjun u jindirizza l-ħtiġijiet speċifiċi tal-infrastruttura tagħhom għall-idroġenu b'appoġġ għall-ħolqien ta' network madwar l-UE kollha għat-trasport tal-idroġenu, ***u, barra minn hekk, fir-rigward tal-gżejjer u s-sistemi tal-gżejjer, jitnaqqas l-iżolament fil-qasam tal-enerġija, jiġu appoġġati soluzzjonijiet innovattivi u ohrajn li jinvolvu tal-inqas żewġ Stati Membri b'impatt pożittiv sinifikanti fuq il-miri tal-enerġija u tal-klima tal-Unjoni għall-2030 u l-oġettiv tan-newtralità klimatika tagħha sal-2050, u li jikkontribwixxu b'mod sinifikanti għas-sostenibbiltà tas-sistema tal-enerġija tal-gżejjer u dik tal-Unjoni.***

Elettrolizzaturi: l-appoġġ għall-użu ta' applikazzjonijiet tal-enerġija għall-gass li għandhom l-għan li jippermettu t-tnaqqis tal-gassijiet serra u li jikkontribwixxu għall-operazzjoni sigura, effiċjenti u affidabbli tas-sistema u l-integrazzjoni intelligenti tas-sistema tal-enerġija ***u, barra minn hekk, fir-rigward tal-gżejjer u s-sistemi tal-gżejjer, jiġu appoġġati soluzzjonijiet innovattivi u oħrajn li jinvolve tal-inqas żewġ Stati Membri b'impatt pożittiv sinifikanti fuq il-miri tal-enerġija u tal-klima tal-Unjoni għall-2030 u l-oġettiv tan-newtralità klimatika tagħha sal-2050, u li jikkontribwixxu b'mod sinifikanti għas-sostenibbiltà tas-sistema tal-enerġija tal-gżejjer u dik tal-Unjoni.***

L-Istati Membri kkonċernati: il-Bulgarija, iċ-Ċekja, il-Ġermanja, il-Greċja, l-Italja, Ċipru, l-Ungerija, l-Awstrija, il-Polonja, ir-Rumanija, is-Slovakkja u s-Slovenja.

- (11) Pjan ta' Interkonnessjoni tas-Suq Baltiku tal-Energija fl-idroġenu (BEMIP Hydrogen): infrastruttura tal-idroġenu ***u l-adattament għal skop ġdid tal-infrastruttura tal-gass***, li jippermetti l-holqien ta' pedament tal-idroġenu integrat, ***direttament jew indirettament (permezz ta' interkonnessjoni ma' pajjiż terz)***, li jgħaqqad il-pajjiżi tar-regjun u jindirizza l-htigijiet speċifiċi tal-infrastruttura tagħhom għall-idroġenu b'appoġġ għall-holqien ta' network madwar l-UE kollha għat-trasport tal-idroġenu, ***u, barra minn hekk, fir-rigward tal-gzejjer u s-sistemi tal-gzejjer, jitnaqqas l-iżolament fil-qasam tal-enerġija, jiġu appoġġati soluzzjonijiet innovattivi u ohrajn li jinvolvu tal-inqas żewġ Stati Membri b'impatt pożittiv sinifikanti fuq il-miri tal-enerġija u tal-klima tal-Unjoni għall-2030 u l-objettiv tan-newtralità klimatika tagħha sal-2050, u li jikkontribwixxu b'mod sinifikanti għas-sostenibbiltà tas-sistema tal-enerġija tal-gzejjer u dik tal-Unjoni.***

Elettrolizzaturi: l-appoġġ għall-użu ta' applikazzjonijiet tal-enerġija għall-gass li għandhom l-għan li jippermettu t-tnaqqis tal-gassijiet serra u li jikkontribwixxu għall-operazzjoni sigura, effiċjenti u affidabbli tas-sistema u l-integrazzjoni intelligenti tas-sistema tal-enerġija ***u, barra minn hekk, fir-rigward tal-gżejjer u s-sistemi tal-gżejjer, jiġu appoġġati soluzzjonijiet innovattivi u oħrajn li jinvolve tal-inqas żewġ Stati Membri b'impatt pożittiv sinifikanti fuq il-miri tal-enerġija u tal-klima tal-Unjoni għall-2030 u l-oġettiv tan-newtralità klimatika tagħha sal-2050, u li jikkontribwixxu b'mod sinifikanti għas-sostenibbiltà tas-sistema tal-enerġija tal-gżejjer u dik tal-Unjoni.***

L-Istati Membri kkonċernati: id-Danimarka, il-Ġermanja, l-Estonja, il-Latvja, il-Litwanja, il-Polonja, il-Finlandja u l-Iżvezja.

4. OQSMA TEMATIČI PRIJORITARJI

- (12) L-użu ta' grilji intelligenti tal-elettriku: l-adozzjoni ta' teknoloġiji ta' grilji intelligenti fl-Unjoni li jintegraw b'mod effiċjenti l-imġiba u l-azzjonijiet tal-utenti kollha għan-network tal-elettriku, b'mod partikolari l-ġenerazzjoni ta' ammonti kbar ta' elettriku minn sorsi tal-enerġija rinnovabbli jew distribwiti u r-rispons għad-domanda mill-konsumaturi, ***il-hżin tal-enerġija, il-vetturi elettrici u sorsi ohra ta' flessibbiltà u, barra minn hekk, fir-rigward tal-gzejjer u s-sistemi tal-gzejjer, jitnaqqas l-iżolament fil-qasam tal-enerġija, jiġu appoġġati soluzzjonijiet innovattivi u ohrajn li jinvolvu tal-inqas żewġ Stati Membri b'impatt pożittiv sinifikanti fuq il-miri tal-enerġija u tal-klima tal-Unjoni għall-2030 u l-oġettiv tan-newtralità klimatika tagħha sal-2050, u li jikkontribwixxu b'mod sinifikanti għas-sostenibbiltà tas-sistema tal-enerġija tal-gzejjer u dik tal-Unjoni.***

L-Istati Membri kkonċernati: kollha.

- (13) Network transkonfinali tad-diossidu tal-karbonju: l-iżvilupp ta' infrastruttura għat-trasport u l-ħżin tad-diossidu tal-karbonju bejn l-Istati Membri u ma' pajjiżi terzi tal-viċinat ■ tal-qbid u l-ħżin tad-diossidu tal-karbonju ***maqbud mill-installazzjonijiet industrijali bil-ħsieb ta' ħżin ġeoloġiku permanenti, kif ukoll għall-utilizzazzjoni tad-diossidu tal-karbonju għal gassijiet kombustibbli sintetiċi li jwassal għan-newtralizzazzjoni permanenti tad-diossidu tal-karbonju.***

L-Istati Membri kkonċernati: kollha.

- (14) Grilji intelligenti tal-gass: l-adozzjoni ta' teknoloġiji ta' grilji intelligenti tal-gass madwar l-Unjoni għall-integrazzjoni b'mod effiċjenti ta' pluralità ■ ta' sorsi ta' gass b'livell baxx ta' emissjonijiet tal-karbonju ***u partikolarment dawk rinnovabbli*** fin-network tal-gass, l-appoġġ għall-adozzjoni ta' soluzzjonijiet innovattivi ***u diġitali*** għall-ġestjoni tan-network u l-faċilitazzjoni tal-integrazzjoni intelligenti tas-settur tal-enerġija u r-rispons għad-domanda, ***inkluż l-aġġornamenti fiżiċi relatati jekk huma indispensabbli għall-funzjonament tat-tagħmir u installazzjonijiet għall-integrazzjoni ta' gassijiet b'livell baxx ta' emissjonijiet tal-karbonju u partikolarment dawk rinnovabbli.***

L-Istati Membri kkonċernati: kollha.

ANNEX II

KATEGORIJI TAL-INFRASTRUTTURA TAL-ENERĠIJA

Il-kategoriji tal-infrastruttura tal-enerġija li għandhom jiġu żviluppati sabiex jiġu implimentati l-prijoritajiet tal-infrastruttura tal-enerġija stipulati fl-Anness I għandhom ikunu dawn li ġejjin:

(1) fir-rigward tal-elettriku:

- (a) il-fili għat-trażmissjoni ta' ***vultaġġ għoli u għoli hafna*** 'l fuq mill-art ***li jaqsmu fruntiera jew fi hdan territorju ta' Stat Membru inkluż iż-żona ekonomika esklużiva***, jekk ikunu ġew iddisinjati għal vultaġġ ta' 220 kV jew iżjed, u kejbils għat-trażmissjoni taht l-art u taht il-baħar, jekk ikunu ġew iddisinjati għal vultaġġ ta' 150 kV jew iżjed. ***Għall-Istati Membri u s-sistemi żgħar iżolati b'sistema ta' trażmissjoni globali b'vultaġġ aktar baxx, dawn il-limiti ta' vultaġġ huma ugwali għall-ogħla livell ta' vultaġġ fis-sistemi tal-elettriku rispettivi tagħhom;***
- (b) ***kwalunkwe tagħmir jew installazzjoni li taqa' taht il-kategorija tal-infrastruttura tal-enerġija msemmija fil-punt (a) li tippermetti t-trażmissjoni tal-elettriku rinnovabbli lil hinn mill-kosta mis-siti ta' ġenerazzjoni lil hinn mill-kosta (infrastruttura tal-enerġija għall-elettriku rinnovabbli lil hinn mill-kosta);***

- (c) ***il-faċilitajiet għall-ħżin tal-enerġija, f'forma individwali jew aggregata***, użati għall-ħżin ***tal-enerġija*** fuq bazi permanenti jew temporanja f'infrastruttura jew siti geoloġiċi taħt l-art jew fuq l-art, sakemm dawn ikunu konnessi direttament ma' linji għat-trażmissjoni ***u linji għad-distribuzzjoni*** b'vultaġġ għoli mfassla għal vultaġġ ta' 110 kV jew iżjed. ***Għall-Istati Membri u s-sistemi iżghar iżolati b'sistema ta' trażmissjoni globali b'vultaġġ aktar baxx, daww il-limiti ta' vultaġġ huma uguali għall-ogħla livell ta' vultaġġ fis-sistemi tal-elettriku rispettivi tagħhom;***
- (d) kwalunkwe tagħmir jew installazzjoni essenzjali biex is-sistemi msemmija fil-punti (a), (b) u (c) joperaw b'sikurezza, sigurtà u effiċjenza, inklużi s-sistemi ta' protezzjoni, monitoraġġ u kontroll fil-livelli kollha tal-vultaġġ u fis-substazzjonijiet kollha;

- (e) ***grilji intelligenti tal-elettriku: kwalunkwe taghmir jew installazzjoni, sistemi digitali*** u komponenti li jintegraw it-teknoloġiji tal-informazzjoni u tal-komunikazzjoni (ICT), permezz ta' pjattaformi digitali operazzjonali, is-sistemi ta' kontroll u t-teknoloġiji tas-sensuri kemm fil-livell tat-trażmissjoni kif ukoll f'dak tad-distribuzzjoni ta' vultaġġ medju ***u gholi***, li jimmiraw li jiżguraw network tat-trażmissjoni u d-distribuzzjoni tal-elettriku aktar effiċjenti u intelligenti, kapacià akbar li jiġu integrati forom godda ta' generazzjoni, ħżin u konsum ***tal-enerġija*** u faċilitazzjoni ta' mudelli kummerċjali u strutturi tas-suq godda, ***inkluż investimenti fil-gżejjer u s-sistemi tal-gżejjer biex jitnaqqas l-iżolament fil-qasam tal-enerġija, jiġu appoġġati soluzzjonijiet innovattivi u ohrajn li jinvolvu tal-inqas żewġ Stati Membri b'impatt pożittiv sinifikanti fuq il-miri tal-enerġija u tal-klima tal-Unjoni għall-2030 u l-oġettiv tan-newtralità klimatika tagħha sal-2050, u li jikkontribwixxu b'mod sinifikanti għas-sostenibbiltà tas-sistema tal-enerġija tal-gżejjer u dik tal-Unjoni;***

- (f) kwalunkwe tagħmir jew installazzjoni li jaqgħu taht kategorija tal-infrastruttura tal-enerġija msemmija fil-punt (a) li jkollhom funzjonalità doppja: interkonnessjoni u **sistema ta' konnessjoni ta' grilja** lil hinn mill-kosta mis-siti ta' generazzjoni *rinnovabbli* lil hinn mill-kosta lejn żewġ **Stati Membri jew aktar u lejn pajjiżi terzi li jipparteċipaw fi proġetti fil-lista tal-Unjoni, inkluż l-estensjoni fuq l-art ta' dan it-tagħmir sal-ewwel substazzjon fis-sistema ta' trażmissjoni fuq l-art**, kif ukoll kwalunkwe tagħmir jew installazzjoni lil hinn mill-kosta li huma essenzjali għal operazzjoni sikura, sigura u effiċjenti, inklużi sistemi ta' protezzjoni, monitoraġġ u kontroll, u s-substazzjonijiet meħtieġa jekk jiżguraw ukoll l-interoperabbiltà tat-teknoloġija, fost l-oħrajn il-kompatibbiltà tal-interfaċċja bejn diversi teknoloġiji (grilji lil hinn mill-kosta għall-enerġija rinnovabbli);

- (2) dwar grilji intelligenti tal-gass: kwalunkwe wiehed mit-tagħmir jew installazzjonijiet li ġejjin li jkollhom l-ghan li jippermettu u jiffaċilitaw l-integrazzjoni ta' ***diversità ta'*** gassijiet b'livell baxx ta' karbonju ***u partikolarment rinnovabbli***, inkluż il-bijometan jew l-idroġenu, fin-network ***tal-gass***: is-sistemi diġitali u l-komponenti li jintegraw l-ICT, is-sistemi ta' kontroll u t-teknoloġiji tas-sensuri biex jippermettu l-monitoraġġ, il-kejl, il-kontroll tal-kwalità u l-ġestjoni interattivi u intelligenti tal-produzzjoni, it-trażmissjoni, id-distribuzzjoni, ***il-hżin*** u l-konsum tal-gass fi hdan network tal-gass. Barra minn hekk, proġetti bħal dawn jistgħu jinkludu wkoll tagħmir li jippermetti l-flussi fid-direzzjoni opposta mil-livell tad-distribuzzjoni għal-livell tat-trażmissjoni, ***inkluż l-aġġornamenti fiżiċi relatati jekk indispensabbli għall-funzjonament tat-tagħmir u l-installazzjonijiet għall-integrazzjoni ta' gassijiet b'livell baxx ta' emissjonijiet ta' karbonju u partikolarment dawk rinnovabbli***;

(3) dwar l-idroġenu:

- (a) pipelines ghat-trasport, prinċipalment bi pressjoni għolja, tal-idroġenu, ***inkluża l-infrastruttura tal-gass naturali adattata għal skop ġdid***, li jagħtu aċċess lil utenti multipli tan-network fuq bażi trasparenti u mhux diskriminatorja;
- (b) ■ faċilitajiet ta' ħżin li huma konnessi mal-pajpijiet tal-idroġenu bi pressa għolja msemmijin fil-punt (a);
- (c) faċilitajiet ta' riċeviment, ħżin u tibdil mill-ġdid f'gass jew dekompressjoni għal idroġenu likwifikat jew idroġenu integrat f'sustanzi kimiċi oħra bil-għan li l-idroġenu, ***fejn applikabbli***, jiġi injettat fil-grilja;

- (d) kwalunkwe tagħmir jew installazzjoni essenzjali biex is-sistema tal-idroġenu topera b'sikurezza, sigurtà u effiċjenza jew biex jippermettu kapacià bidirezzjonali, inklużi l-istazzjonijiet ta' kompressjoni;
- (e) ***kwalunkwe tagħmir jew installazzjoni li tippermetti l-użu tal-idroġenu jew tal-fjuwils derivati mill-idroġenu fis-settur tat-trasport fi hdan in-network ewlieni TEN-T identifikati f'konformità mal-Kapitolu III tar-Regolament (UE) Nru 1315/2013 tal-Parlament Ewropew u tal-Kunsill¹.***

Kwalunkwe mill-assi elenkati fil-punti (a) sa (d) jistgħu jkunu mibnija godda jew ***adattati għal skopijiet godda*** minn gass naturali ■ għal idroġenu, jew kombinament tat-tnejn;

¹ Ir-Regolament (UE) Nru 1315/2013 tal-Parlament Ewropew u tal-Kunsill tal-11 ta' Diċembru 2013 dwar linji gwida tal-Unjoni għall-iżvilupp tan-network trans-Ewropew tat-trasport u li jhassar id-Deciżjoni Nru 661/2010/UE (ĠU L 348, 20.12.2013, p. 1).

(4) fir-rigward tal-faċilitajiet tal-elettrolizzaturi:

(a) elettrolizzaturi li:

- (i) għandhom kapaċità ta' mill-inqas **50 MW, ipprovduta minn elettrolizzatur wiehed jew minn sett ta' elettrolizzaturi li jiffurmaw proġett wiehed, ikkoordinat;**
- (ii) il-produzzjoni tikkonforma mar-rekwiżit ta' ffrankar tal-emissjonijiet tal-gassijiet serra tul iċ-ċiklu tal-ħajja ta' 70 % fir-rigward ta' komparatur ta' fjuwils fossili ta' 94g CO₂eq/MJ kif stipulat fl-Artikolu 25(2) u l-Anness V għad-Direttiva (UE) 2018/2001. L-iffrankar tal-emissjonijiet ta' gassijiet serra tul iċ-ċiklu tal-ħajja jiġi kkalkulat bl-użu tal-metodologija msemmija fl-Artikolu 28(5) tad-Direttiva (UE) 2018/2001 jew, inkella, bl-użu tal-ISO 14067 jew l-ISO 14064-1. **L-emissjonijiet tal-gassijiet serra tul iċ-ċiklu tal-ħajja jridu jinkludu emissjonijiet indiretti.** L-iffrankar kwantifikat tal-emissjonijiet ta' gassijiet serra tul iċ-ċiklu tal-ħajja jiġi vverifikat skont l-Artikolu 30 tad-Direttiva (UE) 2018/2001, fejn applikabbli, jew minn parti terza indipendenti, u
- (iii) ikollhom funzjoni relatata man-network, **b'mod partikolari bil-ħsieb ta' flessibilità ġenerali tas-sistema u effiċjenza ġenerali tas-sistema tan-networks tal-elettriku u tal-idroġenu;**

(b) tagħmir relatat, **inkluż konnessjoni tal-pipelines man-network;**

(5) fir-rigward tad-diossidu tal-karbonju:

- (a) pipelines dedikati, minbarra network ta' pipelines upstream, użati għat-trasport tad-diossidu tal-karbonju minn iżjed minn sors wiehed ■ , bil-għan tal-ħżin ġeoloġiku permanenti tad-diossidu tal-karbonju skont id-Direttiva 2009/31/KE;
- (b) faċilitajiet *fissi* għal-likwefazzjoni, ħżin bafer *u konvertituri* tad-diossidu tal-karbonju fid-dawl tat-trasport ulterjuri tiegħu *permezz ta' pipelines u f'modi ta' trasport dedikati bħal vapur, ċattra, trakk, u ferrovija*;
- (c) *mingħajr preġudizzju għal kwalunkwe projbizzjoni tal-ħżin ġeoloġiku tad-diossidu tal-karbonju fi Stat Membru, il-faċilitajiet tas-superfiċje u tal-injezzjoni assoċjati mal-infrastruttura f'formazzjoni ġeoloġika li tintuża, f'konformità mad-Direttiva 2009/31/KE, għall-ħżin ġeoloġiku permanenti tad-diossidu tal-karbonju, fejn dawn ma jinvolvux l-użu tad-diossidu tal-karbonju għall-irkupru mtejjeb tal-idrokarburi u huma meħtieġa biex jippermettu t-trasport u l-ħżin transfruntier tad-diossidu tal-karbonju*;
- (d) kwalunkwe tagħmir jew installazzjoni essenzjali biex is-sistema inkwistjoni topera b'mod xieraq, b'sigurtà u b'effiċjenza, inkluzi s-sistemi ta' protezzjoni, monitoraġġ u kontroll.

ANNESS III

LISTI REĠJONALI TA' PROĠETTI

1. REGOLI GHALL-GRUPPI

- (1) Fir-rigward tal-infrastruttura tal-enerġija li taqa' taħt il-kompetenza tal-awtoritajiet regolatorji nazzjonali, kull Grupp għandu jkun magħmul minn rappreżentanti tal-Istati Membri, l-awtoritajiet regolatorji nazzjonali, it-TSOs, kif ukoll il-Kummissjoni, l-Aġenzija, ***l-entità tad-DSO tal-UE*** u jew l-ENTSO tal-Elettriku jew l-ENTSO tal-Gass.

Għall-kategoriji l-oħra tal-infrastruttura tal-enerġija, kull Grupp għandu jkun magħmul mill-Kummissjoni u minn rappreżentanti tal-Istati Membri, il-promoturi tal-proġetti kkonċernati minn kull prijorità rilevanti stipulata fl-Anness I.

- (2) Skont in-numru ta' proġetti kandidati għal-lista tal-Unjoni, in-nuqqasijiet fl-infrastruttura reġjonali u l-iżviluppi tas-suq, il-Gruppi u l-korpi tat-tehid tad-deċiżjonijiet tal-Gruppi jistgħu jinqasmu, jingħaqdu jew jiltaqgħu f'konfigurazzjonijiet differenti, kif meħtieġ, biex jiddiskutu kwistjonijiet komuni għall-Gruppi kollha jew li jappartjenu biss għal reġjuni partikolari. Kwistjonijiet bħal dawn jistgħu jinkludu kwistjonijiet rilevanti għall-konsistenza bejn ir-reġjuni jew l-għadd ta' proġetti proposti inklużi fl-abbozzi tal-listi reġjonali f'riskju li ma jkunux jistgħu jiġu ġestiti.
- (3) Kull Grupp għandu jorganizza l-hidma tiegħu f'konformità mal-isforzi għall-kooperazzjoni reġjonali skont l-Artikolu 12 tar-Regolament (KE) Nru 715/2009, l-Artikolu 34 tar-Regolament (UE) 2019/943, l-Artikolu 7 tad-Direttiva 2009/73/KE u l-Artikolu 61 tad-Direttiva (UE) 2019/944, u l-istrutturi eżistenti oħra ta' kooperazzjoni reġjonali.

- (4) Kull Grupp għandu jistieden, kif xieraq għall-finijiet tal-implimentazzjoni ***tal-kurituri u l-oqsma*** rilevanti ta' infrastruttura tal-enerġija ta' prijorità indikati fl-Anness I, il-promoturi ta' proġett li potenzjalment jista' jkun eliġibbli għall-għażla bħala proġett ta' interess komuni kif ukoll rappreżentanti tal-amministrazzjonijiet nazzjonali, tal-awtoritajiet regolatorji, ***tas-soċjetà ċivili*** u tat-TSOs minn pajjiżi terzi. Id-deċiżjoni li jiġu mistiedna rappreżentanti ta' pajjiżi terzi għandha tittiehed b'approvazzjoni.
- (5) ***Għall-kurituri prijoritarji tal-infrastruttura tal-enerġija stabbiliti fit-Taqsima 2 tal-Anness I, kull Grupp għandu jistieden, kif xieraq, rappreżentanti tal-Istati Membri minghajr kosta, tal-awtoritajiet kompetenti, tal-awtoritajiet regolatorji nazzjonali u tat-TSOs.***
- (6) Kull Grupp għandu jistieden, kif xieraq, lill-organizzazzjonijiet li jirrappreżentaw lill-partijiet ikkonċernati rilevanti, ***inkluż rappreżentanti minn pajjiżi terzi***, u, meta jitqies xieraq, direttament lill-partijiet ikkonċernati, inkluż lill-produtturi, lid-DSOs, lill-fornituri, lill-konsumaturi, ***lill-popolazzjonijiet lokali*** u lill-organizzazzjonijiet ***ibbażati fl-Unjoni*** għall-protezzjoni tal-ambjent ***biex jesprimu l-għarfien espert speċifiku tagħhom***. Kull Grupp ***għandu*** jorganizza smiġh jew konsultazzjonijiet meta jkun rilevanti għat-twettiq tal-kompiti tiegħu.

- (7) Fir-rigward tal-laqgħat tal-Gruppi, il-Kummissjoni għandha tippubblika, fuq pjattaforma aċċessibbli għall-partijiet ikkonċernati, ir-regoli interni, lista aġġornata tal-organizzazzjonijiet membri, informazzjoni aġġornata regolarment dwar il-progress tal-hidma, l-aġendi tal-laqgħat, kif ukoll il-minuti tal-laqgħat, fejn disponibbli. Id-deliberazzjonijiet tal-korpi tat-tehid tad-deċiżjonijiet tal-Gruppi u l-klassifikazzjoni tal-proġetti skont l-Artikolu 4(5) għandhom ikunu kunfidenzjali. ***Id-deċiżjonijiet kollha dwar il-funzjonament u l-hidma tal-gruppi reġjonali għandhom jittiehdu b'approvazzjoni bejn l-Istati Membri u l-Kummissjoni.***
- (8) Il-Kummissjoni, l-Aġenzija u l-Gruppi għandhom jaġġmlu hilitom biex ikun hemm konsistenza bejn il-Gruppi. Għal dak il-għan, il-Kummissjoni u l-Aġenzija għandhom jiżguraw, meta jkun rilevanti, l-iskambju ta' informazzjoni dwar il-hidma kollha li tirrappreżenta interess interreġjonali bejn il-Gruppi kkonċernati.
- (9) Il-partecipazzjoni tal-awtoritajiet regolatorji nazzjonali u l-Aġenzija fil-Gruppi m'għandhiex tipperikola t-twettiq tal-oġġettivi u d-dmirijiet tagħhom skont dan ir-Regolament jew skont ir-Regolament (UE) 2019/942, l-Artikoli 40 u 41 tad-Direttiva 2009/73/KE u l-Artikoli 58, 59 u 60 tad-Direttiva (UE) 2019/944.

2. PROĊESS BIEX JIĠU STABBILITI LISTI REĠJONALI

- (1) Il-promoturi ta' proġett li jkun potenzjalment eliġibbli biex jintgħażel bhala proġett fil-lista tal-Unjoni li jixtiequ jiksbu dak l-istatus ■ għandhom jissottomettu applikazzjoni għall-għażla bhala proġett fil-lista tal-Unjoni lill-Grupp li jinkludi:
- (a) valutazzjoni tal-proġetti tagħhom fir-rigward tal-kontribut tagħhom għall-implimentazzjoni tal-prijoritajiet stabbiliti fl-Anness I;
 - (b) *indikazzjoni tal-kategorija tal-proġett rilevanti kif stabbilit fl-Anness II;***
 - (c) analizi dwar l-issodisfar tal-kriterji rilevanti stabbiliti fl-Artikolu 4;
 - (d) fir-rigward tal-proġetti li jkunu laħqu grad suffiċjenti ta' maturità, analizi kost-benefiċċji speċifika għall-proġett konsistenti mal-metodoloġiji mfassla skont l-Artikolu 11;

(e) *ghal proġetti ta' interess reċiproku, l-ittri ta' appoġġ mill-gvernijiet tal-pajjiżi affettwati direttament fejn jesprimu l-appoġġ tagħhom għall-proġett jew ftehimiet oħra mhux vinkolanti;*

(f) kwalunkwe informazzjoni oħra rilevanti għall-evalwazzjoni tal-proġett.

(2) Id-destinatarji kollha għandhom jiżguraw il-kunfidenzjalità ta' informazzjoni kummerċjalment sensittiva.

(3) Il-proġetti proposti għat-trażmissjoni u l-ħżin tal-elettriku ta' interess komuni li jaqgħu taħt il-kategoriji tal-infrastruttura tal-enerġija stabbiliti fil-punti (1)(a), **(b)**, (c), (d) u (f) tal-Anness II għal dan ir-Regolament għandhom ikunu parti mill-aħħar *pjan ta' għaxar snin disponibbli għall-iżvilupp tan-network tal-elettriku* għall-Unjoni kollha, żviluppat mill-ENTSO tal-Elettriku skont l-Artikolu 30 tar-Regolament (UE) 2019/943. Il-proġetti proposti għat-trażmissjoni tal-elettriku ta' interess komuni li jaqgħu taħt il-kategoriji tal-infrastruttura tal-enerġija stipulati fil-punt **(1)(b) u** (f) tal-Anness II għal dan ir-Regolament għandhom jirriżultaw mill-iżvilupp tan-network *u t-tishih tal-grilji* integrati lil hinn mill-kosta msemmija fl-Artikolu 14(2) ta' dan ir-Regolament u jkunu konsistenti magħhom.

- (4) Mill-1 ta' Jannar 2024, il-proġetti proposti għall-idroġenu ta' interess komuni li jaqgħu taħt il-kategoriji tal-infrastruttura tal-enerġija stabbiliti fil-punt (3) tal-Anness II għal dan ir-Regolament huma proġetti li huma parti mill-aħħar pjan ta' għaxar snin disponibbli għall-iżvilupp tan-network tal-gass għall-Komunità kollha, żviluppat mill-ENTSO tal-Gass skont l-Artikolu 8 tar-Regolament (KE) Nru 715/2009.
- (5) Sat-30 ta' Ġunju 2022 u, sussegwentement, għal kull pjan ta' għaxar snin għall-iżvilupp tan-network għall-Unjoni kollha, l-ENTSO tal-Elettriku u l-ENTSO tal-Gass għandhom joħorgu linji gwida aġġornati għall-inkluzjoni ta' proġetti fil-pjan rispettiv tagħhom ta' għaxar snin għall-iżvilupp tan-network għall-Unjoni kollha, kif imsemmi fil-punti (3) u (4), sabiex jiġu żgurati t-trattament indaq u t-trasparenza tal-proċess. Għall-proġetti kollha fil-lista tal-Unjoni ■ fis-seħh dak iż-żmien, il-linji gwida għandhom jistabbilixxu proċess simplifikat għall-inkluzjoni fil-pjanijiet ta' għaxar snin għall-iżvilupp tan-network għall-Unjoni kollha billi jittiehdu inkunsiderazzjoni d-dokumentazzjoni u d-data diġà sottomessa matul il-proċessi preċedenti tal-pjan ta' għaxar snin għall-iżvilupp tan-network għall-Unjoni kollha dejjem jekk id-dokumentazzjoni i d-data diġà ppreżentata jibqgħu validi.

L-ENTSO tal-Elettriku u l-ENTSO tal-Gass għandhom jikkonsultaw lill-Kummissjoni u lill-Aġenzija dwar l-abbozzi ta' linji gwida rispettivi tagħhom għall-inklużjoni ta' proġetti fil-pjanijiet ta' għaxar snin għall-iżvilupp tan-network għall-Unjoni kollha u jqisu kif xieraq ir-rakkomandazzjonijiet tal-Kummissjoni u tal-Aġenzija qabel il-pubblikazzjoni tal-linji gwida finali.

- (6) Il-proġetti proposti għat-trasport ***u l-ħżin*** tad-diossidu tal-karbonju li jaqgħu fil-kategorija tal-infrastruttura tal-enerġija stabbilita fil-punt (5) tal-Anness II għandhom jiġu ppreżentati bhala parti minn pjan, żviluppat minn tal-inqas żewġ Stati Membri, għall-iżvilupp ta' infrastruttura għat-trasport u l-ħżin transfruntiera tad-diossidu tal-karbonju, li għandu jiġi ppreżentat mill-Istati Membri kkonċernati jew mill-entitajiet mahtura minn dawk l-Istati Membri lill-Kummissjoni.
- (7) ***L-ENTSO tal-Elettriku u l-ENTSO tal-Gass għandhom jipprovdu informazzjoni lill-Gruppi dwar kif japplikaw il-linji gwida biex jevalwaw l-inklużjoni fil-pjanijiet ta' għaxar snin għall-iżvilupp tan-network li jkopru l-Unjoni kollha-***

- (8) ***Għall-proġetti li jaqghu taht il-kompetenza tagħhom***, l-awtoritajiet regolatorji nazzjonali u, meta jkun hemm bżonn, l-Aġenzija għandhom, kull fejn ikun possibbli fil-kuntest tal-kooperazzjoni reġjonali skont l-Artikolu 7 tad-Direttiva 2009/73/KE u l-Artikolu 61 tad-Direttiva (UE) 2019/944, jivverifikaw li l-kriterji u l-metodoloġija ta' analiżi kost-benefiċċji ikunu qegħdin jiġu applikati b'mod konsistenti u jevalwaw ir-rilevanza transfruntiera tagħhom. Huma għandhom jipprezentaw l-evalwazzjoni tagħhom lill-Grupp. ***Il-Kummissjoni għandha tiżgura li l-kriterji u l-metodoloġiji msemmija fl-Artikolu 4 ta' dan ir-Regolament u l-Anness IV jiġu applikati b'mod armonizzat biex tiġi żgurata l-konsistenza fost il-gruppi reġjonali.***
- (9) ***Għall-proġetti kollha mhux koperti fil-punt (8) ta' dan l-Anness***, il-Kummissjoni għandha tevalwa l-applikazzjoni tal-kriterji stabbiliti fl-Artikolu 4 ta' dan ir-Regolament. Il-Kummissjoni għandha tqis ukoll il-potenzjal għal estensjoni futura biex jiġu inklużi Stati Membri addizzjonali. Il-Kummissjoni għandha tippreżenta l-evalwazzjoni tagħha lill-Grupp. ***Għall-proġetti li japplikaw għall-istatus ta' proġett ta' interess reċiproku, ir-rappreżentanti ta' pajjiżi terzi u l-awtoritajiet regolatorji għandhom jiġu mistiedna għall-preżentazzjoni tal-valutazzjoni.***

- (10) ***Kull*** Stat Membru li proġett propost ma jkollux x'jaqsam mat-territorju tiegħu imma li jista' jkollu impatt pożittiv nett potenzjali jew effett sinifikanti potenzjali fuqu, bħal fuq l-ambjent jew fuq l-operazzjoni tal-infrastruttura tal-enerġija fit-territorju tiegħu, jista' jippreżenta opinjoni lill-Grupp fejn jispeċifika t-tħassib tiegħu.
- (11) Il-Grupp għandu jeżamina, fuq talba ta' Stat Membru tal-Grupp, ir-raġunijiet motivati ppreżentati minn Stat Membru skont l-Artikolu 3(3) talli ma jkunx approva proġett relatat mat-territorju tiegħu.
- (12) ***Il-Grupp għandu jikkunsidra jekk il-prinċipju "l-effiċjenza enerġetika tiġi l-ewwel" huwiex applikat fir-rigward tal-istabbiliment tal-htigijiet tal-infrastruttura reġjonali u fir-rigward ta' kull wiehed mill-proġetti kandidati. Il-Grupp għandu, b'mod partikolari, jikkunsidra soluzzjonijiet bhall-ġestjoni mil-lat tad-domanda, soluzzjonijiet ta' arrangament tas-suq, implimentazzjoni ta' soluzzjonijiet diġitali, u r-rinnovazzjoni tal-bini bħala soluzzjonijiet ta' prijorità fejn jitqiesu aktar kosteffiċjenti fuq perspettiva tas-sistema kollha mill-kostruzzjoni ta' infrastruttura ġdida mil-lat tal-provvista.***

- (13) Il-Grupp għandu jiltaqa' biex jeżamina u jikklassifika l-proġetti proposti ***abbażi ta' valutazzjoni trasparenti tal-proġetti u billi juża l-kriterji stabbiliti fl-Artikolu 4***, waqt li jqis l-evalwazzjoni tar-regolaturi, jew l-evalwazzjoni tal-Kummissjoni fir-rigward tal-proġetti li ma jaqgħux taħt il-kompetenza tal-awtoritajiet regolatorji nazzjonali.
- (14) ***L-abbozzi*** tal-listi reġjonali tal-proġetti proposti li jaqgħu taħt il-kompetenza tal-awtoritajiet regolatorji nazzjonali mfassla mill-Gruppi, flimkien ma' kwalunkwe opinjoni kif speċifikat fil-punt (10) ta' din it-Taqsima, għandhom jiġu sottomessi lill-Aġenzija sitt xhur qabel id-data ta' adozzjoni tal-lista tal-Unjoni. L-abbozzi tal-listi reġjonali u l-opinjonijiet akkumpanjanti għandhom jiġu evalwati mill-Aġenzija fi żmien tliet xhur mid-data meta tirċevihom. L-Aġenzija għandha ttipprovdi opinjoni dwar l-abbozzi tal-listi reġjonali, b'mod partikolari fir-rigward tal-applikazzjoni konsistenti tal-kriterji u tal-analizi kost-benefiċċji bejn reġjun u iehor. L-opinjoni tal-Aġenzija għandha tiġi adottata f'konformità mal-proċedura msemmija fl-Artikolu 22(5) tar-Regolament (UE) 2019/942.

- (15) Fi żmien xahar mid-data meta jirċievi l-opinjoni tal-Aġenzija, il-korp tat-teħid tad-deċiżjonijiet ta' kull Grupp għandu jadotta l-lista reġjonali finali tiegħu **ta' proġetti proposti**, filwaqt li jirrispetta d-dispożizzjonijiet stipulati fl-Artikolu 3(3), abbażi tal-proposta tal-Gruppi u waqt li jqis l-opinjoni tal-Aġenzija u l-valutazzjoni tal-awtoritajiet regolatorji nazzjonali sottomessi f'konformità mal-punt (8), jew il-valutazzjoni tal-Kummissjoni għall-proġetti li ma jaqgħux taħt il-kompetenza tal-awtoritajiet regolatorji nazzjonali proposti f'konformità mal-punt (9), **u l-parir mill-Kummissjoni bil-għan li jiġi żgurat għadd totali maniġġabbli ta' proġetti fil-lista tal-Unjoni, speċjalment fuq il-fruntieri relatati ma' proġetti li jkunu qed jikkompetu, jew potenzjalment jikkompetu, ma' xulxin. Il-korpi tat-teħid tad-deċiżjonijiet tal-Gruppi** għandhom jissottomettu l-listi reġjonali finali lill-Kummissjoni, flimkien ma' kwalunkwe opinjoni kif speċifikat fil-punt (10).
- (16) Meta, abbażi **tal-abbozzi** ta' listi reġjonali ■ , u wara li tkun qieset l-opinjoni tal-Aġenzija, l-għadd totali ta' proġetti proposti ■ fuq il-lista tal-Unjoni jkun jaqbeż għadd maniġġabbli, il-Kummissjoni għandha **tagħti parir** lil kull Grupp ikkonċernat biex daww il-proġetti li jkunu ġew ikklassifikati fl-iżjed pożizzjonijiet baxxi mill-Grupp ikkonċernat skont il-klassifika stabbilita skont l-Artikolu 4(5) ma jiġux inklużi fil-lista **reġjonali**.

ANNESS IV

REGOLI U INDIKATURI LI JIKKONĊERNAW IL-KRITERJI TAL-PROĠETTI

- (1) Proġett ta' interess komuni b'impatt transfruntier sinifikanti għandu jkun proġett fit-territorju ta' Stat Membru u għandu jissodisfa l-kundizzjonijiet li ġejjin:
- (a) fir-rigward tat-trażmissjoni tal-elettriku, il-proġett iżid il-kapaċità ta' trasferiment tal-grilja, jew il-kapaċità disponibbli għall-flussi kummerċjali, fil-fruntiera ta' dak l-Istat Membru ma' Stat Membru jew diversi Stati Membri oħra, bl-effett li tizzied il-kapaċità ta' trasferiment transfruntier tal-grilja fil-fruntiera ta' dak l-Istat Membru ma' Stat Membru jew diversi Stati Membri oħra, b'mill-inqas 500 Megawatt (MW) meta mqabbla mas-sitwazzjoni jekk ma jigix ikkummissjonat il-proġett, ***jew il-proġett inaqqas l-iżolament fil-qasam tal-enerġija tas-sistemi mhux interkonnessi fi Stat Membru wiehed jew aktar u jżid il-kapaċità tat-trasferiment transfruntier tal-grilja fil-fruntiera bejn żewġ Stati Membri b'tal-inqas 200 MW***;
- (b) fir-rigward tal-ħżin tal-elettriku, il-proġett jipprovdi kapaċità installata ta' mill-inqas 225 MW u jkollu kapaċità ta' ħżin li tippermetti generazzjoni annwali netta tal-elettriku ta' mill-inqas 250 GW-h fis-sena;

- (c) fir-rigward ta' grilji intelligenti tal-elettriku, il-proġett ikun iddisinjat għal tagħmir u installazzjonijiet ta' vultaġġ għoli u vultaġġ medju , u jinvolve TSOs, TSOs u DSOs jew DSOs minn tal-inqas żewġ Stati Membri. ***Il-proġett jista' jinvolve biss DSOs dment li jkunu minn tal-inqas żewġ Stati Membri u dment li tiġi żgurata l-interoperabbiltà. Il-proġett għandu jissodisfa tal-inqas tnejn mill-kriterji li ġejjin: jinvolve mill-inqas 50 000 utent, generatur, konsumatur jew prosumatur tal-elettriku, jaqdi zona ta' konsum ta' mill-inqas 300GW-h fis-sena, mill-inqas 20 % tal-konsum tal-elettriku marbut mal-proġett jorigina minn diversi riżorsi rinnovabbli, jew inaqqas l-iżolament fil-qasam tal-enerġija ta' sistemi mhux interkonnessi fi Stat Membru wieħed jew aktar. Il-proġett ma għandux għalfejn jinvolve fruntiera komuni fiżika. Għal proġetti relatati ma' sistemi iżolati iżgħar kif definiti fil-punt (42) tal-Artikolu 2 tad-Direttiva (UE) 2019/944, inklużi gzejjer, dawk il-livelli ta' vultaġġ għandhom ikunu ugwali għall-ogħla livell ta' vultaġġ fis-sistema tal-elettriku rilevanti;***

- (d) għat-trażmissjoni tal-idroġenu, il-proġett jippermetti t-trażmissjoni tal-idroġenu bejn il-fruntieri tal-Istati Membri kkonċernati, jew iżid il-kapaċità transfruntiera eżistenti għat-trasport tal-idroġenu fi fruntiera bejn żewġ Stati Membri b'mill-inqas 10 % meta mqabbel mas-sitwazzjoni qabel l-ikkummissjonar tal-proġett, u l-proġett juri b'mod suffiċjenti li huwa parti essenzjali ta' network tal-idroġenu transfruntier ippjanat u jipprovdi biżżejjed provi tal-pjanijiet eżistenti u l-kooperazzjoni mal-pajjiżi ġirien u mal-operaturi tan-network ***jew, għal proġetti li jnaqqsu l-iżolament fil-qasam tal-enerġija tas-sistemi mhux interkonnessi fi Stat Membru wiehed jew aktar, il-proġett ikollu l-għan li jforni, direttament jew indirettament, mill-inqas żewġ Stati Membri;***
- (e) għall-ħżin tal-idroġenu jew għall-faċilitajiet ta' riċeviment tal-idroġenu msemmija fil-punt (3) tal-Anness II, il-proġett ikollu l-għan li jforni direttament jew indirettament mill-inqas żewġ Stati Membri;
- (f) għall-elettrolizzaturi, il-proġett jipprovdi kapaċità installata ta' mill-inqas ***50 MW ipprovduta minn elettrolizzatur wiehed jew minn sett ta' elettrolizzaturi li jiffurmaw proġett uniku, ikkoordinat*** u dan ikun ta' benefiċċju, direttament jew indirettament, għal tal-inqas żewġ Stati Membri ***u, b'mod speċifiku, fir-rigward tal-proġetti fuq gżejjer u sistemi tal-gżejjer, jappoġġa soluzzjonijiet innovattivi u soluzzjonijiet oħrajn li jinvolvu tal-inqas żewġ Stati Membri b'impatt pożittiv sinifikanti fuq il-miri tal-enerġija u tal-klima tal-Unjoni għall-2030 u l-oġettiv tan-newtralità klimatika tagħha sal-2050, u li jikkontribwixxi b'mod sinifikanti għas-sostenibbiltà tas-sistema tal-enerġija tal-gżejjer u dik tal-Unjoni;***

- (g) għal grilji intelligenti tal-gass, proġett jinvolve TSOs, TSOs u DSOs, jew DSOs minn tal-inqas żewġ Stati Membri. DSOs jistgħu jiġu involuti, iżda biss bl-appoġġ tat-TSOs ta' mill-inqas żewġ Stati Membri, li huma assoċjati mill-qrib mal-proġett u jiżguraw l-interoperabbiltà;
- (h) *għat-trażmissjoni ta' elettriku rinnovabbli lil hinn mill-kosta, il-proġett huwa mfassal biex jittrasferixxi l-elettriku minn siti ta' ġenerazzjoni lil hinn mill-kosta b'kapaċità ta' mill-inqas 500 MW u jippermetti t-trażmissjoni tal-elettriku fi grilja fuq l-art ta' Stat Membru speċifiku, filwaqt li jiżdied il-volum ta' elettriku rinnovabbli disponibbli fis-suq intern. Il-proġett għandu jiġi żviluppat fiż-żoni b'penetrazzjoni baxxa ta' elettriku rinnovabbli lil hinn mill-kosta u għandu juri impatt pożittiv sinifikanti fuq il-miri tal-enerġija u tal-klima tal-Unjoni għall-2030 u l-oġġettiv tan-newtralità klimatika tagħha sal-2050 u għandu jikkontribwixxi b'mod sinifikanti għas-sostenibbiltà tas-sistema tal-enerġija u l-integrazzjoni tas-suq filwaqt li ma jfixkilx il-kapaċitajiet u l-flussi transfruntiera;*
- (i) *għal proġetti tad-diossidu tal-karbonju, il-proġett jintuża biex jittrasporta u, fejn applikabbli, jaħżen id-diossidu tal-karbonju antropoġeniku li joriġina minn tal-inqas żewġ Stati Membri.*

- (2) Proġett ta' interess reċiproku b'impatt transfruntier sinifikanti għandu jkun proġett u għandu jissodisfa dawn il-kundizzjonijiet:
- (a) għal proġetti ta' interess reċiproku fil-kategorija stabbilita fil-punt (1)(a) u (f) tal-Anness II, il-proġett izid il-kapaċità tat-trasferiment tal-grilja, jew il-kapaċità disponibbli għall-flussi kummerċjali, fil-fruntiera ta' dak l-Istat Membru ma' pajjiż terz wiehied jew aktar u jgħib benefiċċji sinifikanti, ***direttament jew indirettament (permezz ta' interkonnessjoni ma' pajjiż terz)***, skont il-kriterji speċifiċi elenkati fl-Artikolu 4(3), ***fil-livell tal-Unjoni***. Il-kalkolu tal-benefiċċji għall-Istati Membri għandu jitwettaq u jiġi ppubblikat mill-ENTSO tal-Elettriku fil-qafas tal-pjan ta' għaxar snin għall-iżvilupp tan-network għall-Unjoni kollha;
 - (b) għal proġetti ta' interess reċiproku fil-kategorija stabbilita fil-punt (3) tal-Anness II, il-proġett tal-idroġenu jippermetti t-trażmissjoni tal-idroġenu tul il-fruntiera ta' Stat Membru ma' pajjiż terz wiehied jew aktar u jgħib benefiċċji sinifikanti, ***direttament jew indirettament (permezz ta' interkonnessjoni ma' pajjiż terz)***, skont il-kriterji speċifiċi elenkati fl-Artikolu 4(3), ***fil-livell tal-Unjoni***. Il-kalkolu tal-benefiċċji għall-Istati Membri għandu jitwettaq u jiġi ppubblikat mill-ENTSO tal-Gass fil-qafas tal-pjan ta' għaxar snin għall-iżvilupp tan-network għall-Unjoni kollha;
 - (c) għal proġetti ta' interess reċiproku fil-kategorija stabbilita fil-punt (5) tal-Anness II, il-proġett jista' jintuża għat-trasport ***u l-h₂*** tad-diossidu tal-karbonju antropoġeniku minn tal-inqas żewġ Stati Membri u pajjiż terz.

(3) Fir-rigward tal-proġetti li jaqgħu fil-kategoriji tal-infrastruttura tal-enerġija stabbiliti fil-punt (1)(a), **(b)**, (c) (d) u (f) tal-Anness II, il-kriterji elenkati fl-Artikolu 4 għandhom jiġu evalwati kif ġej:

(a) it-trażmissjoni tal-ġenerazzjoni ta' enerġija rinnovabbli lejn iċ-ċentri ta' konsum u s-siti ta' ħżin ewlenin, imkejla f'konformità mal-analiżi li tkun saret fl-aħħar pjan ta' għaxar snin disponibbli għall-iżvilupp tan-network tal-elettriku għall-Unjoni kollha, b'mod partikolari billi:

- (i) fir-rigward tat-trażmissjoni tal-elettriku, billi jiġi stmat l-ammont tal-kapaċità ta' ġenerazzjoni minn sorsi tal-enerġija rinnovabbli (skont it-teknoloġija, f'MW), li jkun konness u trażmess minhabba l-proġett, meta mqabbel mal-ammont tal-kapaċità ta' ġenerazzjoni totali ppjanata minn dawg it-tipi ta' sorsi tal-enerġija rinnovabbli fl-Istat Membru kkonċernat fl-2030 skont il-Pjanijiet Nazzjonali għall-Enerġija u l-Klima sottomessi mill-Istati Membri f'konformità mar-Regolament (UE) 2018/1999;
- (ii) fir-rigward tal-ħżin **tal-enerġija**, billi tiġi mqabbla l-kapaċità ġdida pprovduta mill-proġett mal-kapaċità totali eżistenti għall-istess teknoloġija ta' ħżin fiż-żona ta' analiżi kif stipulata fl-Anness V;

I

- (b) l-integrazzjoni tas-suq, il-kompetizzjoni u l-flessibbiltà tas-sistema mkejla f'konformità mal-analiżi li tkun saret fl-aħħar pjan ta' għaxar snin disponibbli għall-Unjoni kollha għall-iżvilupp tan-network tal-elettriku, b'mod partikolari billi:
- (i) jiġu kkalkolati, fir-rigward ta' proġetti transfruntiera, ***inkluż il-proġetti ta' investiment mill-ġdid***, l-impatt fuq il-kapaċità tal-grilja li tittrasferixxi fluss tal-elettriku fiż-żewġ direzzjonijiet, imkejjel f'termini tal-ammont ta' enerġija (fMW), u l-kontribut tagħhom sabiex tintlaħaq il-mira interkonnettiva minima ta' 15 %, u fir-rigward tal-proġetti b'impatt transfruntier sinifikanti, l-impatt fuq il-kapaċità ta' trasferiment tal-grilja fil-fruntieri bejn l-Istati Membri rilevanti, bejn l-Istati Membri rilevanti u pajjiżi terzi jew fi ħdan l-Istati Membri rilevanti u fuq l-ibbilanċjar tad-domanda mal-provvista u l-operazzjonijiet tan-network fl-Istati Membri rilevanti;
- (ii) jiġi vvalutat l-impatt, għaż-żona ta' analiżi kif stipulata fl-Anness V, f'termini tal-kostijiet għall-ġenerazzjoni u t-trażmissjoni fis-sistema kollha tal-enerġija u l-evoluzzjoni u l-konverġenza fil-prezzijiet tas-suq ipprovduti minn proġett f'diversi xenarji ta' ppjanar, filwaqt li jiġu kkunsidrati b'mod partikolari l-varjazzjonijiet indotti fuq l-ordni ta' mertu;

- (c) is-sigurtà tal-provvista, l-interoperabbiltà u l-operazzjoni tas-sistemi b'sigurtà mkejla f'konformità mal-analizi li tkun saret fl-ahhar pjan deċennali disponibbli għall-iżvilupp tan-network tal-elettriku għall-Unjoni kollha, speċjalment billi jiġi vvalutat l-impatt tal-proġett fuq it-telf tal-aspettattiva tat-tagħbija għaż-żona ta' analizi kif stipulata fl-Anness V f'termini ta' adegwatezza tal-ġenerazzjoni u t-trażmissjoni għal sett ta' perjodi ta' tagħbija tipika, filwaqt li jiġu kkunsidrati l-bidliet mistennija fl-avvenimenti estremi tat-temp relatati mal-klima u l-impatt tagħhom fuq ir-reżiljenza tal-infrastruttura. Fejn ikun applikabbli, għandu jitkejjel l-impatt tal-proġett fuq il-kontroll indipendenti u affidabbli tal-operazzjoni u s-servizzi tas-sistemi.
- (4) Fir-rigward tal-proġetti li jaqgħu fil-kategorija tal-infrastruttura tal-enerġija stabbilita fil-punt (1)(e) tal-Anness II, il-kriterji elenkati fl-Artikolu 4 għandhom jiġu evalwati kif ġej:
- (a) il-livell ta' sostenibbiltà, imkejjel billi jiġi vvalutat il-limitu tal-kapaċità tal-grilji li jikkonnettjaw u jittrasportaw l-enerġija rinnovabbli varjabbli;
- (b) is-sigurtà tal-provvista, imkejla bil-valutazzjoni tal-livell ta' telf fin-networks ta' distribuzzjoni jew ta' trażmissjoni, jew fit-tnejn li huma, tal-perċentwal tal-użu (jiġifieri t-tagħbija medja) tal-komponenti tan-network tal-elettriku, id-disponibbiltà tal-komponenti tan-network (relatati mal-manutenzjoni ppjanata u mhux ippjanata) u l-impatt tiegħu fuq il-prestazzjonijiet tan-network, u fuq it-tul u l-frekwenza tal-interruzzjonijiet, inkluż l-interruzzjonijiet relatati mal-klima;

- (c) l-integrazzjoni tas-suq, imkejla billi tiġi vvalutata l-adozzjoni innovattiva fl-operat tas-sistema, ***it-tnaqqis tal-iżolament fil-qasam tal-enerġija*** u l-interkonnnessjoni, kif ukoll il-livell ta' integrazzjoni ta' setturi oħra u l-iffaċilitar ta' mudelli ta' negozju u strutturi tas-suq godda;
 - (d) is-sigurtà tan-network, il-flessibbiltà u l-kwalità tal-provvista, imkejla billi jiġi vvalutat l-approċċ innovattiv għall-flessibbiltà tas-sistema, iċ-ċibersigurtà, l-operabbiltà effiċjenti bejn il-livell tat-TSO u d-DSO, il-kapaċità li jiġi inklużi r-rispons għad-domanda, il-ħżin, il-miżuri tal-effiċjenza fl-enerġija, l-użu kosteffettiv tal-ghodod diġitali u l-ICT għal finijiet ta' monitoraġġ u kontroll, l-istabbiltà tas-sistema tal-elettriku u l-prestazzjoni tal-kwalità tal-vultaġġ.
- (5) Fir-rigward tal-idroġenu li jaqa' fil-kategorija tal-infrastruttura tal-enerġija stabbilita fil-punt (3) tal-Anness II, il-kriterji elenkati fl-Artikolu 4 għandhom jiġu evalwati kif ġej:
- (a) is-sostenibbiltà mkejla bħala l-kontribut ta' proġett għat-tnaqqis tal-emissjonijiet tal-gassijiet serra f'diversi applikazzjonijiet tal-użu finali ***f'setturi diffiċli biex jiġtrażżnu***, bħall-industrija jew it-trasport; il-flessibbiltà u l-ġażżliet ta' ħżin stagjonali għall-generazzjoni tal-elettriku rinnovabbli; jew l-integrazzjoni ***tal-idroġenu rinnovabbli u b'livell baxx ta' karbonju bil-ħsieb li jitqiesu l-htigijiet tas-suq u jiġi promoss l-idroġenu rinnovabbli***;
 - (b) l-integrazzjoni u l-interoperabbiltà tas-suq, imkejla billi jiġi kkalkulat il-valur addizzjonali tal-proġett għall-integrazzjoni tal-oqsma tas-suq u l-konverġenza tal-prezzijiet għall-flessibbiltà kumplessiva tas-sistema;
 - (c) is-sigurtà tal-provvista u l-flessibbiltà mkejla billi jiġi kkalkulat il-valur addizzjonali tal-proġett għar-reżiljenza, id-diversità u l-flessibbiltà tal-provvista tal-idroġenu;

- (d) il-kompetizzjoni, imkejla bil-valutazzjoni tal-kontribuzzjoni tal-proġett għad-diversifikazzjoni tal-provvista, inkluż l-iffaċilitar tal-aċċess għal sorsi indigeni tal-provvista tal-idroġenu.
- (6) Fir-rigward tal-proġetti ta' grilji intelligenti tal-gass li jaqgħu taħt il-kategoriji tal-infrastruttura tal-enerġija stabbiliti fil-punt (2) tal-Anness II, il-kriterji elenkati fl-Artikolu 4 għandhom jiġu evalwati kif ġej:
 - (a) il-livell ta' sostenibbiltà mkejjel billi jiġi vvalutat is-sehem ta' gassijiet rinnovabbli u b'livell baxx ta' karbonju integrati fin-network tal-gass, l-iffrankar relatat tal-emissjonijiet ta' gassijiet serra għad-dekarbonizzazzjoni totali tas-sistema u d-detezzjoni adegwata ta' tnixxija;
 - (b) il-kwalità u s-sigurtà tal-provvista mkejla billi jiġi vvalutat il-proporzjon tal-provvista tal-gass disponibbli b'mod affidabbli mad-domanda massima, is-sehem tal-importazzjonijiet sostitwiti b'gassijiet rinnovabbli u b'livell baxx ta' karbonju, l-istabbiltà tal-operazzjoni tas-sistema tal-elettriku, it-tul ta' żmien u l-frekwenza tal-interruzzjonijiet għal kull konsumatur;
 - (c) ***l-abilitazzjoni ta' servizzi ta' flessibbiltà bħar-rispons tad-domanda u l-ħżin*** permezz tal-faċilitazzjoni tal-integrazzjoni intelligenti tas-settur tal-enerġija ***permezz tal-holqien ta' konnessjonijiet ma' vetturi u setturi oħra tal-enerġija***, imkejla billi jiġi vvalutat l-iffrankar tal-kostijiet li jkun jista' jsir f'setturi u sistemi tal-enerġija konnessi, bħas-sistema tas-sħana u l-enerġija, it-trasport u l-industrija.

- (7) Fir-rigward tal-proġetti tal-elettrolizzaturi li jaqgħu fil-kategorija tal-infrastruttura tal-enerġija stabbilita fil-punt (4) tal-Anness II, il-kriterji elenkati fl-Artikolu 4 għandhom jiġu evalwati kif ġej:
- (a) is-sostenibbiltà mkejla billi jiġi vvalutat is-sehem tal-idroġenu rinnovabbli, ***jew tal-idroġenu b'livell baxx ta' emissjonijiet tal-karbonju, partikolarment minn sorsi rinnovabbli*** li jissodisfa l-kriterji definiti fil-punt (4)(a)(ii) tal-Anness II integrat fin-network ***jew billi jiġi stmat l-ammont ta' użu ta' fjuwils sintetiċi b'dawn l-orijini*** u l-iffrankar relatat tal-emissjonijiet ta' gassijiet serra;
 - (b) is-sigurtà tal-provvista mkejla billi tiġi vvalutata l-kontribuzzjoni tagħha għas-sikurezza, l-istabbiltà u l-effiċjenza tal-operazzjoni tan-network, inkluż permezz tal-valutazzjoni tat-tnaqqis evitat tal-ġenerazzjoni tal-elettriku rinnovabbli;
 - (c) ***l-abilitazzjoni ta' servizzi ta' flessibbiltà bħar-rispons għad-domanda u l-ħżin*** permezz tal-faċilitazzjoni tal-integrazzjoni intelligenti tas-settur tal-enerġija ***permezz tal-holqien ta' rabtiet ma' vetturi u setturi ohra tal-enerġija***, imkejla billi jiġi vvalutat l-iffrankar tal-kostijiet li jkun jista' jsir f'setturi u sistemi tal-enerġija konnessi, bħan-networks tal-gass, tal-idroġenu, tal-enerġija u tas-sħana, is-setturi tat-trasport u l-industrija ■ .

- (8) *Fir-rigward tal-infrastrutturi tad-diossidu tal-karbonju li jaqghu taht il-kategoriji tal-infrastruttura tal-enerġija stabbiliti fil-punt (5) tal-Anness II, il-kriterji elenkati fl-Artikolu 4 għandhom jiġu evalwati kif ġej:*
- (a) *is-sostenibbiltà, imkejla billi jiġi vvalutat it-tnaqqis totali mistenni ta' gassijiet serra tul iċ-ċiklu tal-hajja tal-proġett u n-nuqqas ta' soluzzjonijiet teknoloġiċi alternattivi bħal, pereżempju, l-effiċjenza fl-enerġija, l-elettrifikazzjoni li tintegra s-sorsi rinnovabbli, biex jinkiseb l-istess livell ta' tnaqqis ta' gassijiet serra daqs l-ammont ta' diossidu tal-karbonju li għandu jinqabad f'installazzjonijiet industrijali konnessi bi spiża komparabbli u skont skeda ta' żmien komparabbli filwaqt li jitqiesu l-emissjonijiet ta' gassijiet serra mill-enerġija meħtieġa għall-qbid, it-trasport u l-ħżin tad-diossidu tal-karbonju, kif applikabbli, filwaqt li titqies l-infrastruttura inkluż, fejn applikabbli, użi potenzjali futuri oħra;*
 - (b) *ir-reżiljenza u s-sigurtà, imkejla billi tiġi vvalutata s-sigurtà tal-infrastruttura;*
 - (c) *il-mitigazzjoni tal-piż u r-riskju ambjentali permezz tan-newtralizzazzjoni permanenti tad-diossidu tal-karbonju.*

ANNES V

ANALIŻI KOST-BENEFIĊĊJI TAS-SISTEMA TAL-ENERĠIJA KOLLHA

Il-metodoloġiji għall-analizijiet dwar il-kost-benefiċċji żviluppati mill-ENTSO tal-Elettriku u mill-ENTSO tal-Gass għandhom ikunu konsistenti b'mod reċiproku, filwaqt li jittqiesu l-ispeċifikitajiet settorjali. Il-metodoloġiji għal analizi armonizzata u trasparenti tal-kost-benefiċċji tas-sistema tal-enerġija kollha għal proġetti fil-lista tal-Unjoni għandhom ikunu uniformi għall-kategoriji kollha tal-infrastruttura, sakemm ma jkunux ġustifikati divergenzi speċifiċi. Dawn għandhom jindirizzaw il-kostijiet fis-sens usa', inkluż l-esternalitajiet, fid-dawl tal-miri tal-enerġija u tal-klima tal-Unjoni għall-2030 u l-oġettiv tan-newtralità klimatika sal-2050 u għandhom jikkonformaw mal-prinċipji li ġejjin:

- (1) iż-żona ta' analiżi ta' proġett individwali għandha tkopri l-Istati Membri u l-pajjiżi terzi kollha li l-proġett ikun ser jinbena fit-territorju tagħhom, l-Istati Membri kollha li jkunu ġirien diretti u l-Istati Membri l-oħra kollha li fihom il-proġett għandu impatt sinifikanti. Għal dan il-għan, l-ENTSO tal-Elettriku u l-ENTSO tal-Gass għandhom jikkooperaw mal-operaturi tas-sistema rilevanti kollha fil-pajjiżi terzi rilevanti. ***Fil-każ ta' proġetti li jaqgħu fil-kategorija tal-infrastruttura tal-enerġija stabbilita fil-punt (3) tal-Anness II, l-ENTSO tal-Elettriku u l-ENTSO tal-Gass għandhom jikkooperaw mal-promotur tal-proġett, inkluż meta ma jkunx operatur tas-sistema;***
- (2) kull analiżi tal-kost-benefiċċji għandha tinkludi analiżijiet ta' sensitività dwar is-sett ta' data ta' input, ***inkluż il-kostijiet tal-ġenerazzjoni u tal-gassijiet serra kif ukoll l-iżvilupp mistenni tad-domanda u l-provvista, inkluż fir-rigward tas-sorsi ta' enerġija rinnovabbli u inkluż il-flessibbiltà tat-tnejn, u d-disponibbiltà tal-ħżin***, id-data meta jkunu ġew ikkummissjonati diversi proġetti differenti fl-istess żona ta' analiżi, ***l-impatti klimatiċi*** u parametri rilevanti oħra;

- (3) għandhom jiddefinixxu l-analiżi li għandha titwettaq, abbażi tas-sett ta' data ta' input rilevanti, billi tiddetermina l-impatt għal kull proġett jekk isir u jekk ma jsirx ***u għandhom jinkludu l-interdipendenzi rilevanti mal-proġetti l-oħra***;
- (4) għandhom jagħtu gwida għall-iżvilupp u l-użu tal-immudellar tan-network tal-enerġija u tas-suq meħtieġ għall-analiżi tal-kost-benefiċċji. L-immudellar għandu jippermetti valutazzjoni sħiħa tal-benefiċċji ekonomiċi, inkluż l-integrazzjoni tas-suq, is-sigurtà tal-provvista u l-kompetizzjoni, ***kif ukoll it-tnehhija tal-iżolament fil-qasam tal-enerġija***, l-impatti soċjali, ambjentali u klimatiċi, inkluż l-impatti transsettorjali. Il-metodoloġija għandha ***tkun kompletament trasparenti inkluż id-dettalji dwar għaliex, xiex u kif jiġu kkalkulati kull wieħed u waħda mill-benefiċċji u l-kostijiet***;

- (5) għandhom jinkludu spjegazzjoni dwar kif huwa implimentat il-prinċipju "l-effiċjenza enerġetika tigi l-ewwel" fil-passi kollha tal-pjanijiet ta' għaxar snin għall-iżvilupp tan-network għall-Unjoni kollha;
- (6) ***għandhom jispjegaw li l-iżvilupp u l-użu ta' enerġiji rinnovabbli mhux ser jiġu mfixkla mill-proġett;***
- (7) għandhom jiżguraw li jiġu identifikati l-Istati Membri li l-proġett ikollu impatt nett pożittiv fuqhom, il-benefiċjarji, l-Istati Membri li l-proġett ikollu impatt nett negattiv fuqhom, u dawk ***li jgarrbu l-kostijiet, li jistghu jkunu Stati Membri li mhumiex dawk li fit-territorju tagħhom tinbena l-infrastruttura;***

- (8) għandhom iqisu, mill-inqas, in-nefqa kapitali, il-kostijiet tan-nefqa operattiva u n-nefqa tal-manutenzjoni ***kif ukoll il-kostijiet ikkawżati għas-sistema relatata*** matul iċ-ċiklu tal-ħajja ***tekniku*** tal-proġett ***kollu kemm hu*** bħall-kostijiet tad-dekummissjonar u tal-ġestjoni tal-iskart, ***inkluż kostijiet esterni***. Il-metodoloġiji għandhom jagħtu gwida fuq ir-rati ta' skont, it-tul ***tekniku*** tal-ħajja u l-valur residwu li għandhom jintużaw għall-kalkoli tal-benefiċċji meta mqabbla mal-kostijiet. ***Barra minn hekk, għandhom jinkludu metodoloġija obbligatorja biex jiġi kkalkulat il-proporzjon kostijiet-benefiċċji u l-valur preżenti nett, kif ukoll differenzjazzjoni tal-benefiċċji f'konformità mal-livell ta' affidabbiltà tal-metodi ta' stima tagħhom. Il-metodi biex jiġu kkalkulati l-impatti klimatiċi u ambjentali tal-proġetti u l-kontribut għall-miri tal-enerġija tal-Unjoni, bħall-miri tal-penetrazzjonijiet tal-enerġiji rinnovabbli, tal-effiċjenza fl-enerġija u tal-interkonnnessjoni għandhom jitqiesu wkoll;***
- (9) għandhom jiżguraw li l-miżuri ta' adattament għat-tibdil fil-klima meħuda għal kull proġett jiġu vvalutati u jirriflettu l-kost tal-emissjonijiet ta' gassijiet serra ***u li l-valutazzjoni tkun robusta u konsistenti*** ma' politiki oħra tal-Unjoni ***sabiex ikun jista' jsir tqabbil ma' soluzzjonijiet oħra li ma jehtigux infrastrutturi ġodda.***

ANNESS VI

LINJI GWIDA DWAR IT-TRASPARENZA U L-PARTEĊIPAZZJONI TAL-PUBBLIKU

- (1) Il-manwal tal-proċeduri msemmi fl-Artikolu 9(1) għandu mill-inqas jinkludi:
- (a) l-ispeċifikazzjoni tal-ligijiet rilevanti li fuqhom ikunu bbażati d-deċiżjonijiet u l-opinjjonijiet għad-diversi tipi ta' proġetti ta' interess komuni rilevanti, inkluża l-ligi ambjentali;
 - (b) il-lista ta' deċiżjonijiet u opinjonijiet rilevanti li għandhom jinkisbu;
 - (c) l-ismijiet u d-dettalji ta' kuntatt tal-awtorità kompetenti, l-awtoritajiet l-oħra kkonċernati u l-partijiet ikkonċernati ewlenin interessati;
 - (d) il-fluss tax-xogħol, b'deskrizzjoni ta' kull stadju fil-proċess, inklużi skeda taż-żmien indikattiva u ħarsa ġenerali fil-qosor lejn il-proċess tat-teħid tad-deċiżjonijiet għad-diversi tipi ta' proġetti rilevanti ta' interess komuni;
 - (e) informazzjoni dwar il-kamp ta' applikazzjoni, l-istruttura u l-livell ta' dettall tad-dokumenti li għandhom jiġu sottomessi flimkien mal-applikazzjoni għal deċiżjonijiet, inkluża lista ta' verifika;
 - (f) l-istadji u l-mezzi biex il-pubbliku ġenerali jipparteċipa fil-proċess;

- (g) il-mod li bih l-awtorità kompetenti, l-awtoritajiet l-oħra kkonċernati u l-promotur ta' proġett għandhom juru li l-opinjoniġiet espressi fil-konsultazzjoni pubblika ġew ikkunsidrati, pereżempju billi juru x'bidliet saru fil-post u d-disinn tal-proġett jew billi jipprovdu raġunijiet għaliex dawn l-opinjoniġiet ma ġewx ikkunsidrati;
 - (h) kemm jista' jkun possibbli, it-traduzzjonijiet tal-kontenut tiegħu fil-lingwi kollha tal-Istati Membri ġirien għandhom jitwettqu f'koordinazzjoni mal-Istati Membri ġirien rilevanti.
- (2) L-iskeda dettaljata msemmija fil-punt (b), tal-Artikolu 10(6) għandha tispeċifika tal-inqas dan li ġej:
- (a) id-deċiżjonijiet u l-opinjoniġiet li għandhom jinkisbu;
 - (b) l-awtoritajiet, il-partijiet interessati, u l-pubbliku li x'aktarx ikunu kkonċernati;
 - (c) l-istadji individwali tal-proċedura u t-tul tagħhom;
 - (d) it-tragwardi ewlenin li għandhom jintlaħqu u l-iskadenzi tagħhom fid-dawl tad-deċiżjoni komprensiva li għandha tittiehed;
 - (e) ir-rizorsi ppjanati mill-awtoritajiet u l-htigijiet possibbli għal rizorsi addizzjonali.

- (3) Minghajr ebda preġudizzju għar-rekwiżiti tal-konsultazzjonijiet pubbliċi skont il-liġi ambjentali, biex tiżdied il-partecipazzjoni tal-pubbliku fil-proċess għall-ghoti ta' permessi u biex jiġu żgurati minn qabel it-tagħrif u d-djalogu mal-pubbliku, għandhom jiġu applikati l-prinċipji li ġejjin:
- (a) il-partijiet ikkonċernati milquta minn proġett ta' interess komuni, inklużi l-awtoritajiet nazzjonali, reġjonali u lokali rilevanti, is-sidien ta' artijiet u ċ-ċittadini li jgħixu fl-inħawi tal-proġett, il-pubbliku ġenerali u l-assoċjazzjonijiet, l-organizzazzjonijiet jew il-gruppi tagħhom, għandhom jiġu informati u kkonsultati b'mod estensiv fi stadju bikri, **b'mod inklużiv**, meta jkun għadu jista' jitqies it-tħassib potenzjali tal-pubbliku u b'mod miftuħ u trasparenti. Fejn rilevanti, l-awtorità kompetenti għandha tappoġġa b'mod attiv l-attivitajiet imwettqa mill-promotur tal-proġett;
 - (b) l-awtoritajiet kompetenti għandhom jiżguraw li l-proċeduri ta' konsultazzjoni pubblika għall-proġetti ta' interess komuni jingabru flimkien fejn ikun possibbli, inklużi konsultazzjonijiet pubbliċi li diġà huma meħtieġa skont il-liġi nazzjonali. Kull konsultazzjoni pubblika għandha tkopri s-suġġetti kollha rilevanti għall-istadju partikolari tal-proċedura, u suġġett partikolari wieħed rilevanti għal dak l-istadju partikolari tal-proċedura m'għandux jiġi indirizzat f'izjed minn konsultazzjoni pubblika waħda; madankollu, tista' ssir konsultazzjoni pubblika waħda f'aktar minn post ġeografiku wieħed. Is-suġġetti indirizzati minn konsultazzjoni pubblika għandhom ikunu indikati b'mod ċar fin-notifika tal-konsultazzjoni pubblika;

- (c) il-kummenti u l-oġġezzjonijiet għandhom ikunu ammissibbli biss mill-bidu tal-konsultazzjoni pubblika sad-data tal-iskadenza;
 - (d) *il-promoturi tal-proġett għandhom jiżguraw li l-konsultazzjonijiet isiru matul perjodu li jippermetti parteċipazzjoni pubblika miftuħa u inklużiva.*
- (4) Il-kunċett ta' parteċipazzjoni tal-pubbliku għandu mill-inqas jinkludi informazzjoni dwar:
- (a) il-partijiet interessati kkonċernati u indirizzati;
 - (b) il-miżuri previsti, inklużi l-indikazzjonijiet generali għall-postijiet u d-dati proposti għal-laqgħat iddedikati;
 - (c) l-iskeda taż-żmien;
 - (d) ir-rizorsi umani allokatu għal diversi kompiti.

- (5) Fil-kuntest tal-konsultazzjoni pubblika li għandha titwettaq qabel is-sottomissjoni tal-fajl ta' applikazzjoni, il-partijiet rilevanti għandhom mill-inqas:
- (a) jippubblikaw, *f'forma elettronika u, fejn rilevanti, stampata*, fuljett ta' informazzjoni ta' mhux iżjed minn 15-il pagna, li jagħti ħarsa ġenerali, b'mod ċar u konċiż, lejn id-deskrizzjoni, l-iskop u l-iskeda taż-żmien preliminari tal-passi tal-iżvilupp tal-proġett, il-pjan ta' żvilupp tal-grilja nazzjonali, ir-rotot alternattivi kkunsidrati, it-tipi u l-karatteristiċi tal-impatt potenzjali, inklużi dawk ta' natura transfruntiera jew transkonfinali, u l-mizuri ta' mitigazzjoni possibbli, b'tali fuljett ta' informazzjoni li jiġi ppubblikat qabel ma tibda l-konsultazzjoni u li jiġu elenkati l-indirizzi tal-internet tal-proġett ta' interess komuni msemmi fl-Artikolu 9(7), tal-pjattaforma għat-trasparenza msemmija *fl-Artikolu 23* u l-manwal tal-proċeduri msemmi fil-punt (1) ta' dan l-Anness;
 - (b) jippubblikaw l-informazzjoni dwar il-konsultazzjoni fuq is-sit web tal-proġett ta' interess komuni msemmi fl-Artikolu 9(7), fuq it-tabelli tal-avviżi tal-uffiċċji tal-amministrazzjonijiet lokali, u, tal-inqas, *f'sors jew, jekk applikabbli, f'żewġ sorsi* tal-midja lokali;
 - (c) jistiednu, bil-miktub *jew elettronikament*, lill-partijiet ikkonċernati milquta, l-assoċjazzjonijiet, l-organizzazzjoni u l-gruppi rilevanti għal laqgħat iddedikati, li fihom għandu jiġi diskuss it-thassib.

- (6) Is-sit web tal-proġett imsemmi fl-Artikolu 9(7) għandu jippubblika tal-inqas l-informazzjoni li ġejja:
- (a) id-data meta s-sit web tal-proġett gie aġġornat l-aħħar;
 - (b) it-traduzzjonijiet tal-kontenut tiegħu fil-lingwi kollha tal-Istati Membri li jikkonċerna l-proġett jew li fuqhom il-proġett għandu impatt transfruntier sinifikanti f'konformità mal-punt (1) tal-Anness IV;
 - (c) il-fuljett ta' tagħrif imsemmi fil-punt (5) aġġornat bl-aħħar data dwar il-proġett;
 - (d) sommarju mhux tekniku li jiġi aġġornat regolarment, li jirrifletti l-istatus attwali tal-proġett, inkluża l-informazzjoni ġeografika, u jindika b'mod ċar, fil-każ ta' aġġornamenti, il-bidliet fil-verżjonijiet preċedenti;

- (e) il-pjan ta' implimentazzjoni kif stipulat fl-Artikolu 5(1) aġġornat bl-aħħar data dwar il-proġett;
- (f) il-fondi allokat i u żborżati mill-Unjoni għall-proġett;
- (g) l-ippjanar tal-proġett u tal-konsultazzjoni pubblika, b'indikazzjoni ċara tad-dati u l-postijiet tal-konsultazzjonijiet u s-smiġħ pubbliċi u t-temi previsti rilevanti għal dak is-smiġħ;
- (h) id-dettalji ta' kuntatt bil-għan li jinkisbu informazzjoni jew dokumenti addizzjonali;
- (i) id-dettalji ta' kuntatt fejn jistgħu jiġu trażmessi kummenti u oġġezzjonijiet waqt il-konsultazzjonijiet pubbliċi.
